

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാവേദി

സത്യജ്വാല

മാസിക

മുഖക്കുറി

ഗാഡ്ഗിൽ - കസ്തുരിരംഗൻ
നിഷോർട്ടുകളും കേരളത്തിലെ
കത്തോലിക്കാമെത്രാന്മാരും

അഭിഷിക്തരോടു
പടപൊരുതുന്ന മാർപാപ്പാ

- ജോസഫ് പടന്നമാക്കൽ

പുലിക്കാല!
ഇപ്പൻ ക്ഷമിക്കില്ല

- ഇപ്പൻ

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമഗ്രിക ചർച്ചാവേദി

ഡിസംബർ 2013

പുസ്തകം 1

ലക്കം 10

എഡിറ്റർ

ജോർജ്ജ് മുലച്ചാലിൽ
 വള്ളിച്ചിറ പി.ഒ. കോട്ടയം-686574
 ഫോൺ: 9497088904
 e- mail: geomoole@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ
 സർക്കുലേഷൻ മാനേജർ, 'സത്യജ്വാല'
 ആർപ്പിക്കര ഇസ്റ്റൻ്റ് പി.ഒ., കോട്ടയം- 686008
 ഫോൺ: 9496128188

ബാങ്ക് : S B T, Pala Branch

A/c No. 67117548175
 A/c Name: Kerala Catholic Church
 Reformation Movement
 IFSC Code: SBTR0000120

അൽമായഗബ്ദം ബ്ലോഗ്: www.almayasabdam.blogspot.com

ഈ ലക്കത്തിൽ

ഗാഡ്ഗിൽ - കസ്തുരിരംഗൻ റിപ്പോർട്ടുകളും കേരളത്തിലെ കത്തോലിക്കാമെത്രാന്മാരും

മുഖക്കുറി 3

പശ്ചിമഘട്ടപരിസ്ഥിതി സംരക്ഷണം കുറെ ഒത്തുതീർപ്പു നിർദ്ദേശങ്ങൾ

ജോസഫ് 5

ക്ഷമിക്കണം പിതാവേ, ഇടുക്കി വത്തിക്കാമ്പിലല്ല!

(പ്രദീപ് എം.എം.) 8

'എന്റെ ദൈവം കത്തോലിക്കാദൈവമല്ല'

സക്കിയാസ് നെടുങ്കനാൽ 11

അഭിഷിക്തരോടു

പടപൊരുതുന്ന മാർപാപ്പാ

ജോസഫ് പടന്നമാക്കൽ-യു.എസ്.എ. 14

എല്ലിന്റെ ദൈവശാസ്ത്രം

റവ. ഡോ. ജെ. ഔസേപ്പനമ്പിൽ. 17

'കന്യകാമാതാവ് സന്ദേശങ്ങൾ എത്തിക്കുന്ന പോസ്റ്റ്മിസ്ട്രസ് അല്ല' - ഫ്രാൻസിസ് പാപ്പാ

..... 19

ചില കാഞ്ഞിരപ്പള്ളി ചിന്തകൾ!

-ജയിംസ് ഐസക് കുടമാളൂർ 20

കേരളകത്തോലിക്കാസഭയ്ക്കു

ധനമുണ്ടാക്കാൻ ഒരു നൂതനമാർഗ്ഗം

പാരിജാതം 22

പൗരോഹിത്യവും ഗാർഹസ്ഥ്യവും

ജോസഫ് കാലായിൽ 24

കത്തോലിക്കാസഭയിൽ പുരോഹിതർ എന്തിന്?

ചാക്കോ കളരിക്കൽ -USA 26

ഞാൻ സെക്രട്ടറിയേറ്റുപടിക്കൽ സത്യഗ്രഹമിരിക്കുന്നു

ഇന്ദുലേഖാ ജോസഫ് 28

'ഫാ. ഓണകുളവും വി. മറിയക്കുട്ടിയും

പി.കെ.മാത്യു, ഏറ്റുമാനൂർ 29

പൂലിക്കാല! ഇപ്പൻ ക്ഷമിക്കല്ല

ഇപ്പൻ 31

കൗതുകവാർത്തകൾ

അനൂപ് 33

ചുമ്മാ! - ക്രിസ്മസ് ക്വിസ്!

റോഷൻ ഫ്രാൻസിസ് 34

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപാ	70 രൂപാ
ഒരു വർഷം	150 രൂപാ	750 രൂപാ
5 വർഷം	600 രൂപാ	3000 രൂപാ

മുഖചിത്രം: ആനരോഗബാധിതനായ ഒരാളെ മാർപ്പാപ്പാ ആശ്ലേഷിക്കുന്നു.



3


ഗാഡ്ഗിൽ - കസ്തുരിരംഗൻ റിപ്പോർട്ടും കേരളത്തിലെ കത്തോലിക്കാമെത്രാന്മാരും



5



പശ്ചിമഘട്ടപരിസ്ഥിതി സംരക്ഷണം - കുറെ ഒത്തുതീർപ്പു നിർദ്ദേശങ്ങൾ



14

“സാത്താന്റെ കൂടിലത്രങ്ങളെ എതിർത്തുനിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കു മെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

ഡിസംബർ 2013 പുസ്തകം 1 : ലക്കം 10

സത്യജ്വാല

മുഖക്കുറി



ഗാഡ്ഗിൽ - കസ്തുരിരംഗൻ റിപ്പോർട്ടുകളും കേരളത്തിലെ കത്തോലിക്കാമെത്രാന്മാരും

കേരളത്തിലെ കത്തോലിക്കാമെത്രാന്മാർക്ക് ഒരു പിടിവള്ളി കിട്ടിയിരിക്കുന്നു: ഗാഡ്ഗിൽ-കസ്തുരിരംഗൻ റിപ്പോർട്ടുകൾ! മുകളിൽനിന്നും ഫ്രാൻസിസ് മാർപ്പാപ്പായുടെ താക്കീതുകളും, താഴെനിന്നും വിശ്വാസിസമൂഹവും സ്വതന്ത്ര ക്രൈസ്തവപ്രസ്ഥാനങ്ങളും ഉയർത്തുന്ന മുറവിളികളും കേട്ടു പൊറുതിമുട്ടിയും, ഈ രാജകീയ സംവിധാനം ഇനിയെങ്ങനെ മുന്നോട്ടുനീക്കുമെന്നോർത്തു വ്യാകുലപ്പെട്ടും നിൽക്കുകയായിരുന്ന മെത്രാന്മാർക്ക് ഈ റിപ്പോർട്ടുകൾ ആശ്വാസമായി. ആടുകളെ അറിയാത്ത കള്ളയിടന്മാർ ആടുകൾക്കു ക്ഷമരായി എടുത്തുചാടി അവരെയെല്ലാം പിന്നിലണിനിരത്തിയിരിക്കുന്നു!

കേരളകത്തോലിക്കാസമുദായത്തിന് ഒരു സാമൂഹികനേതൃത്വമില്ലെന്നു വീണ്ടും തെളിയിച്ചുകൊണ്ട്, അവരുടെ നേതൃത്വം ചമഞ്ഞുവന്ന് മെത്രാന്മാർ രാഷ്ട്രീയ അഴിഞ്ഞാട്ടം നടത്തിയ ആഴ്ചകളാണു കടന്നുപോയത്.

പരിസ്ഥിതിസംരക്ഷണം പുണ്യമാണെന്നും അതിനെതിരെയുള്ള പ്രവർത്തനങ്ങൾ പറഞ്ഞുകുവസാരിക്കേണ്ട പാപമാണെന്നും ഉൽബോധിപ്പിച്ച കെ.സി.ബി.സി. മെത്രാന്മാർ ഒന്നടങ്കം പരിസ്ഥിതിസംരക്ഷണം ലക്ഷ്യംവച്ചു തയ്യാറാക്കിയ ഗാഡ്ഗിൽ-കസ്തുരിരംഗൻ റിപ്പോർട്ടുകൾക്കെതിരെ അണിനിരന്നിരിക്കുന്നു! ആദ്ധ്യാത്മികപരിവേഷത്തിൽ നിന്നുകൊണ്ട് ഇടയലേഖനമെന്ന വാക്കിനെ അപഹസിക്കുന്ന തരം സർക്കുലറുകൾ പള്ളികളിൽ വായിച്ചും, നൂണുകളുടെ പെരുമ്പറ മുഴക്കിയും, ഭയപ്പാടു സൃഷ്ടിച്ചും, കലാപാഹ്വാനം നടത്തിയും മലയോരകർഷകരെ തെരുവിലിറക്കിയിരിക്കുന്നു, അവർ. താമരശ്ശേരി രൂപതാതിർത്തിയിലുള്ള പ്രദേശങ്ങളിൽ, ബസ്സുകത്തിക്കൽ, ഓഫീസുകളും റേഖകളും കത്തിക്കൽ മുതലായ അക്രമസംഭവങ്ങൾ ഗുണ്ടാസ്റ്റേലിൽത്തന്നെ അരങ്ങേറിക്കഴിഞ്ഞു. അതിനു പിറ്റേദിവസംതന്നെ, വിമോചനസമരത്തെ ആളിക്കത്തിക്കാൻ പണ്ട് സഭ രക്തസാക്ഷികളെ സൃഷ്ടി

ച്ചതിനെ അനുസ്മരിപ്പിക്കുവാനും, രക്തം ചിന്തുമെന്നും ജാലിയൻ വാലാബാഗ് ആവർത്തിക്കുമെന്നും നക്സലിസം പിറവിക്കൊള്ളുമെന്നുമൊക്കെ ആക്രോശിച്ചും അതിനായി അണികളെ ആഹ്വാനം ചെയ്തും താമരശ്ശേരി മെത്രാൻ റെമിജിയോസ് ഇഞ്ചനാനിയിൽ പരസ്യപ്രസംഗം നടത്തുകയും ചെയ്തു. വേദിയിലുണ്ടായിരുന്ന പ്രമുഖ കോൺഗ്രസ് എം.പി. എം.ഐ. ഷാനവാസ്, ‘ബിഷപ്പ് പറയുന്നതെല്ലാം അനുസരിച്ചുകൊള്ളാ’മെന്ന് പേടിച്ചു തലകുനിക്കുകയും ചെയ്തു. അപ്രകാരം തല കുനിക്കാത്തതിന്റെ പേരിൽ, ഇടുക്കി എം.പി. ശ്രീ. പി.ടി. തോമസിനോട് ഇടുക്കി രൂപതാ മെത്രാൻ, ഒരു ജന്മികുടിയാനോടെന്നപോലെ, ഇദി അമീൻ സ്റ്റേലിൽ സംസാരിക്കുന്നതും ചാനലുകളിലൂടെ ലോകമെല്ലാം കണ്ടു. മെത്രാനോട് ‘റാൻ’ എന്നു പറയാത്തതിന്റെ പേരിൽ, മെത്രാൻഭക്ത സഭാസംഘടനകളെക്കൊണ്ട് പി.ടി.തോമസ് എം.പി-യെ ഭീഷണിപ്പെടുത്തുന്ന തരത്തിലുള്ള പത്രപ്രസ്താവനകൾ പത്രങ്ങളിൽ നിര

ത്തിച്ചതും മാലോകരെല്ലാം വായിച്ചു.

ഹിന്ദുസമുദായത്തിലെ ഏതെങ്കിലുമൊരു പുജാരിയോ തന്ത്രിയോ, അതിനി ശബരിമലയിലെയോ ഗുരുവായൂരിലെയോ ആകട്ടെ, ഇപ്രകാരം പെരുമാറിയാൽ ആരെങ്കിലുമതു സമ്മതിച്ചുകൊടുക്കുമോ? അതിലുമധികം എന്തു സാമൂഹികപ്രാതിനിധ്യമാണ് കത്തോലിക്കാമെത്രാന്മാർക്കുള്ളത്? പ്രാതിനിധ്യമില്ലാതെ നേതൃത്വം ചമയുന്ന അവരെ സമുദായനേതാക്കളായി കാണാതിരിക്കാനുള്ള വകതിരിവ് ഇനിയെങ്കിലും കത്തോലിക്കാസമൂഹത്തിനുണ്ടാകേണ്ടിയിരിക്കുന്നു. ഈ വകതിരിവു കാട്ടാത്തതുകൊണ്ടാണ്, ജനങ്ങളാൽ തിരഞ്ഞെടുക്കപ്പെട്ട ഒരു എം.പിയോട് ആരാലും തിരഞ്ഞെടുക്കപ്പെടാതെ, റോമിൽ നിന്നു നിയോഗിതനാകുകമാത്രം ചെയ്ത ഒരു മെത്രാൻ ഇത്രധിക്കാരത്തോടെ സംസാരിക്കാൻ ധൈര്യപ്പെട്ടത്. കേരളത്തിലെ ക്രൈസ്തവസമൂഹത്തിനും ക്രൈസ്തവരായ ജനപ്രതിനിധികൾക്കുംമേൽ അധികാരം പ്രയോഗിക്കാൻ വത്തിക്കാന്റെ പ്രാതിനിധ്യം മാത്രമുള്ള മെത്രാന്മാർക്ക് എന്തധികാരമാണുള്ളത്?

സമുദായത്തിലെ ഓരോരുത്തരെയും ആദ്ധ്യാത്മികാവബോധത്തിലേക്കും ധാർമ്മികമൂല്യങ്ങളിലേക്കും പങ്കാളിത്തത്തിലേക്കും സമചിത്തതയിലേക്കും നയിച്ച്, ഏതു കാര്യത്തിലും ശരിയും നീതിപൂർവ്വകവുമായ തീരുമാനങ്ങളിൽ സ്വയം എത്താൻ പ്രാപ്തരാക്കേണ്ട മെത്രാന്മാരും അവരുടെ കീഴിലുള്ള വൈദികവൃന്ദവുമാണ്, സുബോധം കെടുത്തി അവരെ അക്രമാസക്തരാക്കിയത് എന്നോർക്കുക. മലയോരകർഷകരുടെ പേരിൽ മുതലക്കണ്ണിരൊഴുക്കി, കലക്കവെള്ളത്തിൽ മീൻ പിടിക്കാൻ മെത്രാന്മാർ നടത്തിയ ഈ കപടനടകം ലോകം മുഴുവൻ കണ്ടുകഴിഞ്ഞു. ആ ലോകസമൂഹത്തിനുമുമ്പിൽ കേരളകത്തോലിക്കാസമൂഹം ഒന്നടങ്കമാണ് അപമാനിതരായത്. കാർ

ഷികസംസ്കാരം ഉയർത്തിപ്പിടിച്ച്, തങ്ങളുടെ അദ്ധ്യാനംകൊണ്ട് കേരളത്തെയും ഇന്ത്യയെയും സമ്പന്നമാക്കുകയും, ഒപ്പം മലയോരമേഖലയെയൊക്കെ പച്ചയണിയിച്ച് പരിസ്ഥിതിസൗഹൃദത്തിൽ ജീവിക്കുകയുംചെയ്യുന്ന ഒരു മഹാജനതതിയെ, 'പരിസ്ഥിതി വിരുദ്ധർ' എന്നു മറ്റുള്ളവരെ കൊണ്ടു മുദ്ര കുത്തിപ്പിക്കുകയും ചെയ്തു, നമ്മുടെ മെത്രാന്മാർ.

പക്ഷേ, മെത്രാന്മാർ ചൂണ്ടിക്കാണിച്ച ഒരു കാര്യം വളരെ ശരിയാണ്. ഗാഡ്ഗിൽ-കസ്തൂരിംഗൻ റിപ്പോർട്ടുകൾ വിശദമായി ചർച്ച ചെയ്യാൻ അവസരവും സാവകാശവും നൽകണമായിരുന്നു എന്നാണവർ പറഞ്ഞത്. അവർ പറഞ്ഞതു ശരിയാണെങ്കിലും അതു പറയാനുള്ള എന്തു ധാർമ്മികാവകാശമാണിവർക്കുള്ളതെന്ന് ഓരോ കത്തോലിക്കനും ചോദിച്ചുപോകും. കത്തോലിക്കരുടെ വ്യക്തിപരവും സാമൂഹികവുമായ ജീവിതത്തെ സാരമായി ബാധിക്കുന്ന സഭാനിയമങ്ങളിലേതെങ്കിലുമൊന്ന് ഇവർ ചർച്ചയ്ക്കു വെച്ചിട്ടുണ്ടോ? 'തിരുസഭ'യുടെ 5 കല്പനകൾ മുതൽ കാനോനിയമം വരെയുള്ള എല്ലാ പുരോഹിതനിയമങ്ങളും സമുദായത്തിനു മേൽ അടിച്ചേൽപ്പിക്കുകയാണിവർ ചെയ്തിട്ടുള്ളത്. ഇടയലേഖനങ്ങൾ പോലും ചർച്ചയ്ക്കു വിധേയമാക്കാത്തവരാണ് ഗാഡ്ഗിൽ-കസ്തൂരിംഗൻ റിപ്പോർട്ടുകളുടെ മേൽ ചർച്ച നടത്താതെ അതെത്തിനു നടപ്പാക്കാൻ തീരുമാനിച്ചു എന്നു ചോദിക്കുന്നത്! മെത്രാന്മാരുടെ അന്ധത കൂടിക്കൂടി തങ്ങളുടെ കണ്ണിലെ മരത്തടി കാണാൻ വയ്യാത്തത്ര വലിയ അന്ധത ആയിരിക്കുന്നു എന്നുവേണം അനുമാനിക്കാൻ.

ശരിയാണ്, ഏതു കാര്യത്തിലുമെന്നപോലെ, ഗാഡ്ഗിൽ-കസ്തൂരിംഗൻ റിപ്പോർട്ടുകളിന്മേലും വ്യാപകമായ ചർച്ച അതു നടപ്പാക്കുന്നതിനുമുമ്പു നടത്തുകതന്നെ വേണം, കാരണം, ഒരു

വിദഗ്ദ്ധസമിതിക്കും തെറ്റാവരമൊന്നുമില്ല. ധാരാളം അപാകതകളും പാളിച്ചകളും ഗാഡ്ഗിൽ റിപ്പോർട്ടിലും, അതിലുമേറെ കസ്തൂരിംഗൻ റിപ്പോർട്ടിലുമുണ്ടെന്നത് ഒരു വസ്തുതയാണ്; പ്രത്യേകിച്ചും കർഷകരുടെ കണ്ണിലൂടെ നോക്കുമ്പോൾ. വാസ്തവത്തിൽ, ഒരു വലിയ മേഖലയിലെ ജനജീവിതത്തെ സാരമായി ബാധിക്കുന്നതാണ് എന്ന നിലയ്ക്ക് ആ ജനങ്ങളുമായി ചർച്ച ചെയ്തും അവരെ വിശ്വാസത്തിലൊതുങ്ങുന്നതെന്നായിരുന്നു ഇത്തരം റിപ്പോർട്ടുകളും ശിപാർശകളും തയ്യാറാക്കേണ്ടിയിരുന്നത്. അതുണ്ടായില്ല എന്നത് ഗാഡ്ഗിൽ-കസ്തൂരിംഗൻ റിപ്പോർട്ടുകളെ സംബന്ധിച്ച് വലിയൊരു വീഴ്ചതന്നെയാണ്. എങ്കിലും, തുടർചർച്ചകൾക്കും ജനങ്ങളുടെ തീരുമാനങ്ങൾക്കും വേണ്ടത്ര സ്ഥാനം നൽകിയിരുന്നു, ഗാഡ്ഗിൽ റിപ്പോർട്ടിൽ. തന്റെ റിപ്പോർട്ടോ ശിപാർശകളോ അവസാനവാക്കല്ലെന്നും, പശ്ചിമഘട്ടം ഉൾപ്പെടുന്ന മേഖലയിലെ മുഴുവൻ ഗ്രാമപഞ്ചായത്തുകളും രാഷ്ട്രീയപ്രസ്ഥാനങ്ങളും സംഘടനകളും കുടുംബശ്രീയുണിറ്റുകളും വ്യക്തികളും റിപ്പോർട്ട് ചർച്ചയ്ക്കു വിധേയമാക്കണമെന്നും, അതിലൂടെ ഉരുത്തിരിഞ്ഞുവരുന്ന നിർദ്ദേശങ്ങളാണു നടപ്പാക്കേണ്ടതെന്നും, അതിനു സഹായകമാകുംവിധം, റിപ്പോർട്ട് തർജ്ജമ ചെയ്ത് അതാതു ഗവൺമെന്റുകൾ ജനങ്ങൾക്കു വിതരണം ചെയ്യണമെന്നുംമറ്റും ഗാഡ്ഗിൽ നിർദ്ദേശിച്ചിരുന്നു. ഈ നിർദ്ദേശങ്ങൾ പോസിറ്റീവായെടുത്ത് ഗവൺമെന്റ് വേണ്ടതു ചെയ്തില്ല എന്നതാണ് പ്രശ്നമായത്. അല്ലായിരുന്നെങ്കിൽ, ഗാഡ്ഗിൽ റിപ്പോർട്ടിൽ വെള്ളം ചേർത്ത്, ജനങ്ങളെ അവഗണിച്ച് ഉദ്യോഗസ്ഥരിലൂടെ സർക്കാർ നടപ്പാക്കുന്ന വിധത്തിലുള്ള കസ്തൂരിംഗൻ റിപ്പോർട്ടുതന്നെ ഉണ്ടാകുമായിരുന്നില്ല; ജനകീയചർച്ചകളിലൂടെ

(ശേഷം പേജ് 14-ൽ വായിക്കുക)

പശ്ചിമഘട്ടപരിസ്ഥിതി സംരക്ഷണം കുറെ ഒത്തുതീർപ്പു നിർദ്ദേശങ്ങൾ



ജോസാഫ് ബി

[ഗ്രാഡ്ഗിൽ-കസ്തുരിരാജൻ റിപ്പോർട്ടുകളുയർത്തുന്ന പ്രശ്നങ്ങളെപ്പറ്റി നവംബർ 22-ന് ഭരണങ്ങാനത്ത് ഒരു ചർച്ച നടത്തപ്പെട്ടു. അതിൽ ഉരുത്തിരിഞ്ഞ കുറെ നിർദ്ദേശങ്ങളാണ് താഴെ: -ലേഖകൻ]



‘...ഒരു അനുരഞ്ജന അന്തരീക്ഷമുണ്ടാക്കാൻ സമൂഹത്തിലെ പക്ഷമതികളായ നേതാക്കൾ മുൻകൈയെടുക്കണമെന്ന് ഞങ്ങൾ അഭ്യർത്ഥിക്കുന്നു. അതിന് സഹായകരമായേക്കാവുന്ന ചിലനിർദ്ദേശങ്ങൾ എല്ലാവരുടെയും ആലോചനകൾക്കായി പരിസ്ഥിതിപ്രവർത്തകരും കർഷകരുമായ ഞങ്ങൾ മുന്നോട്ടുവയ്ക്കുന്നു.

1. പശ്ചിമഘട്ടത്തിലെ പരിസ്ഥിതിലോല പ്രദേശങ്ങൾ കണ്ടെത്തുന്നതിന് വ്യക്തമായ ശാസ്ത്രീയമാനദണ്ഡങ്ങൾ നിർണ്ണയിക്കുകയും അവ പൊതുജനങ്ങളുടെ അറിവിലേക്കായി പ്രസിദ്ധപ്പെടുത്തുകയും ചെയ്യുക. ആ മാനദണ്ഡങ്ങളനുസരിച്ചും തികച്ചും സുതാര്യമായും തദ്ദേശീയരായ ജനങ്ങളുമായി കൂടിയാലോചിച്ചുവേണം പരിസ്ഥിതിലോല പ്രദേശങ്ങൾ ഏതെല്ലാമെന്ന് അന്തിമമായി തീരുമാനിക്കാൻ.

2. പരിസ്ഥിതിലോല പ്രദേശങ്ങളെ വില്ലേജസിന്ധാനത്തിൽ നിശ്ചയിക്കുന്നത് കൂടുതൽ യുക്തിസഹമാണെങ്കിലും, പരിസ്ഥിതിലോലതയുടെ അടിസ്ഥാനത്തിൽ രണ്ടോമുന്നോഗണമായി അത്തരം വില്ലേജുകളെ തരംതിരിച്ച് സംരക്ഷണ-നിയന്ത്രണ നടപടികൾ നിശ്ചയിക്കുന്നതാണ് ശാസ്ത്രീയം.



മാധവ് ഗോപ്ഗിൽ



കസ്തുരിരാജൻ

3. പരിസ്ഥിതിലോല പ്രദേശങ്ങളിൽ അധിവസിക്കുന്ന എല്ലാ കുടുംബങ്ങൾക്കും, ആ പ്രദേശങ്ങളുടെ പരിസ്ഥിതിലോലത കാത്തുസൂക്ഷിക്കുന്നവർ എന്ന നിലയിൽ, മാന്യമായ സംരക്ഷണ-സേവനചാർജ്ജ് നൽകുക. അതിനു സന്നദ്ധമാവാതെ നിയന്ത്രണങ്ങൾ അടിച്ചേൽപ്പിക്കുന്നത് സാമാന്യനീതിയല്ല.

4. പശ്ചിമഘട്ട സംരക്ഷണത്തിനായുള്ള നടപടികളെല്ലാം ഒരു ഏജൻസിയുടെ കീഴിലാക്കുക. വിവിധ സർക്കാർസംവിധാനങ്ങളുമായി ബന്ധപ്പെട്ടാണ് പരിസ്ഥിതിലോല പ്രദേശങ്ങളിലെ നിയന്ത്രണ-സംരക്ഷണ പ്രവർത്തനങ്ങൾ നടപ്പിലാക്കുന്നത് എങ്കിൽ, അത് ആ മേഖലയിലെ ജനങ്ങളുടെ ജീവിതം ദുരിതപൂരിതമാക്കും. വിവിധ സർക്കാർ സംവിധാനങ്ങൾക്കിടയിലുള്ള ഏകോപനമില്ലായ്മയും കാര്യക്ഷമതയില്ലായ്മയും അഴിമതിയും ഒഴിവാക്കി പശ്ചിമഘട്ടസംരക്ഷണവും കർഷകരക്ഷയും സുഗമമാക്കാൻ, ഇതി



നായി ഒരു ഏജൻസിയും അതിനുമുകളിൽ ഒരു അപ്പിൽ സംവിധാനവും മാത്രമുള്ള ലളിതമായ ക്രമീകരണം ആവശ്യമാണ്.

5. പശ്ചിമഘട്ടവുമായി ബന്ധപ്പെട്ട എല്ലാ വികസനപദ്ധതികൾക്കും നയങ്ങൾക്കും അംഗീകാരം നൽകാനോ നിഷേധിക്കാനോ ഉള്ള അധികാരം ബന്ധപ്പെട്ട പ്രദേശങ്ങളിലെ ഗ്രാമസഭകൾക്കു നൽകാനുള്ള വ്യവസ്ഥകളുൾക്കൊള്ളിച്ചുകൊണ്ട് പഞ്ചായത്ത് രാജ് നിയമം ഭേദഗതി ചെയ്യണം.

6. പശ്ചിമഘട്ടത്തിൽ ഇനിവനംകയ്യേറ്റമുണ്ടാവാതിരിക്കാൻ തികഞ്ഞ ജാഗ്രതവേണം. ഇക്കാര്യത്തിൽ ഏറ്റവുമൊദ്യം വേണ്ടത്, 1977-വരെയുള്ള കുടിയേറ്റക്കാർക്ക് പട്ടയം നൽകാനുള്ള കേരള സർക്കാരിന്റെ തീരുമാനം സമയബന്ധിതമായി പൂർണ്ണമായി നടപ്പിലാക്കി ആ അദ്ധ്യായം അടയ്ക്കുകയാണ്. പട്ടയദാനം ഒരിക്കലുമവസാനിക്കാത്ത പ്രക്രിയയായി മുന്നോട്ടുകൊണ്ടുപോകുന്നതുമൂലമാണ് പുതിയ കയ്യേറ്റങ്ങൾ തുടർച്ചയായി ഉണ്ടാവുന്നത്.

7. പരിസ്ഥിതിലോല പ്രദേശങ്ങളിൽ നിലവിലുള്ള ഖനനപ്രവർത്തനങ്ങൾ, ക്വാറികൾ, മെറ്റൽ ക്രഷറുകൾ തുടങ്ങിയവയിൽ അംഗീകാരമില്ലാത്തവ ഉടൻ അടച്ചുപൂട്ടുകയും നിയമാനുസൃതമായ ലൈസൻസുകളുള്ളവ രണ്ടു വർഷത്തിനകം അടച്ചുപൂട്ടുകയും ചെയ്യുക. പുതിയ

ഏറ്റവും ആദ്യം വേണ്ടത് 1977 വരെയുള്ള കുടിയേറ്റക്കാർക്ക് പട്ടയം നൽകാനുള്ള കേരള സർക്കാരിന്റെ തീരുമാനം സമയബന്ധിതമായി പൂർണ്ണമായി നടപ്പിലാക്കി ആ അദ്ധ്യായം അടയ്ക്കുകയാണ്. പട്ടയദാനം ഒരിക്കലുമവസാനിക്കാത്ത പ്രക്രിയയായി മുന്നോട്ടുകൊണ്ടുപോകുന്നതുമൂലമാണ് പുതിയ കയ്യേറ്റങ്ങൾ തുടർച്ചയായി ഉണ്ടാവുന്നത്.

വയ്ക്ക് അനുമതി നൽകാനും പാടില്ല. എന്നാൽ തദ്ദേശീയരായ ജനങ്ങൾക്ക് വീടുവയ്ക്കാൻ, ഇപ്പോൾ മണൽ പെർ മിറ്റ് നൽകുന്നതുപോലെ, പാറപൊട്ടിക്കാനുള്ള പെർമിറ്റുകൾ നൽകാൻ വ്യവസ്ഥവേണം.

8. വന്യമൃഗങ്ങളുടെ ശല്യത്തിൽനിന്ന് കൃഷിയിടങ്ങൾ സംരക്ഷിച്ചുകിട്ടാനുള്ള അവകാശം കൃഷിക്കാർക്ക് നിയമപരമായി വ്യവസ്ഥചെയ്യണം. കൃഷിയിടങ്ങളിലെ വന്യമൃഗശല്യം ഒഴിവാക്കാൻ സോളാർ ഫെൻസിങ്, വനങ്ങളും കൃഷിയിടങ്ങളും തമ്മിലുള്ള അതിർത്തികളിൽ തേനീച്ചക്കോളനികളുടെ സ്ഥാപനം, വനത്തിനുള്ളിൽ മൃഗങ്ങൾക്ക് ഭക്ഷണവും വെള്ളവും ഉറപ്പാക്കാനുള്ള നടപടികൾ, വനത്തിലെ സ്വാഭാവിക നിയമമനുസരിച്ച് ഓരോ ജീവിവർഗ്ഗത്തിന്റെയും

എണ്ണം ക്രമാതീതമായി വർദ്ധിക്കാതിരിക്കാൻ വന്യമൃഗങ്ങളുടെ അനുപാതം ക്രമീകരിക്കാനുള്ള പരിശ്രമങ്ങൾ തുടങ്ങിയവ പരിഗണിക്കപ്പെടണം. റെയിൽവേ ലൈനുകളുടെ മേൽനോട്ടത്തിന് ജീവനക്കാരെ നിയോഗിച്ചിട്ടുള്ളതുപോലെ, വനങ്ങളും കൃഷിയിടങ്ങളും തമ്മിലുള്ള അതിരുകളിലെ നിയന്ത്രണ സംവിധാനങ്ങൾ ഫലപ്രദമായി പ്രവർത്തിക്കുന്നുണ്ടെന്ന് ഉറപ്പുവരുത്താൻ പ്രത്യേക ജീവനക്കാരെ നിയോഗിക്കുകയും വന്യമൃഗങ്ങളിൽ നിന്നുള്ള കൃഷിയിടങ്ങളുടെ സംരക്ഷണം ആ ജീവനക്കാരുടെ ഉത്തരവാദിത്വമാക്കുകയും വേണം.

9. വൻകിടതോട്ടങ്ങൾ അടിയന്തിരമായി അളന്നുതിട്ടപ്പെടുത്തുക. പ്ലാന്റേഷൻ കമ്പനികളുടെ കൈവശമുള്ള അധികഭൂമി സർക്കാർ ഏറ്റെടുത്ത് സ്വാഭാവികവനമാക്കാൻ നടപടികളെടുക്കുക. പാട്ടക്കാലാവധി കഴിയുന്ന ഒരു പ്ലാന്റേഷനും കാലാവധി നീട്ടിക്കൊടുക്കാതിരിക്കുക. പ്ലാന്റേഷനുകളിലെ തൊഴിലാളികളെ പുനരധിവസിപ്പിക്കാനായി പാട്ടഭൂമിയിലെ പരിസ്ഥിതിലോലത കുറഞ്ഞ പ്രദേശത്ത് നിശ്ചിത ശതമാനം സ്ഥലം നീക്കിവയ്ക്കുകയും ബാക്കി സ്ഥലം സർക്കാർ ഏറ്റെടുക്കുകയും ചെയ്യുക.

10. റെഡ് കാറ്റഗറിയിൽപ്പെട്ട വ്യവസായങ്ങൾ പരിസ്ഥിതിലോല മേഖലയിൽ അനുവദിക്കാതിരിക്കുക.

11. കെട്ടിടങ്ങളുടെ വിസ്തീർണ്ണം, സിമന്റ്, കമ്പി, മണൽ എന്നിവ ഉപയോഗിച്ചുള്ള കെട്ടിട നിർമ്മാണശൈലി മുതലായവ നിയന്ത്രിക്കുന്നതിന് ആവശ്യമായ നയങ്ങളും വ്യവസ്ഥകളും പശ്ചിമഘട്ടത്തിൽ മാത്രമല്ല, സംസ്ഥാന വ്യാപകമായി, കൊണ്ടുവരിക. മരവും മണ്ണും ഫലപ്രദമായി ഉപയോഗിച്ചുള്ള കെട്ടിട നിർമ്മാണ രീതികൾ പ്രോത്സാഹിപ്പിക്കുക. കെട്ടിടനിർമ്മാണത്തിനുപയോഗിക്കാവുന്ന മര

ങ്ങൾ നട്ടുവളർത്തുന്നവർക്ക് ധന സഹായം നൽകുക.

12. പശ്ചിമഘട്ടത്തിൽ വനം വകുപ്പിന്റെ കീഴിലുള്ള തേക്ക്, യുക്കാലി പ്ലാന്റേഷനുകൾ മുറിച്ച് മാറ്റി അവിടെ സാഭാവിക വനം രൂപപ്പെടാനുള്ള സാഹചര്യം സൃഷ്ടിക്കുക.

13. പരിസ്ഥിതിലോല പ്രദേശങ്ങളിൽ താപനിലയങ്ങളും വൻ കിടജലവൈദ്യുത പദ്ധതികളും അനുവദിക്കാതിരിക്കുക.

14. പശ്ചിമഘട്ടത്തിൽ ജൈവ കൃഷിരീതികളിലേക്ക് മാറുന്ന കർഷകർക്ക് പരിവർത്തനകാലയളവിലെ ഉൽപാദനനഷ്ടം പരിഹരിക്കാൻ അഞ്ചുവർഷത്തേക്ക് ആവശ്യമായ സാമ്പത്തികസഹായങ്ങൾ നൽകുക.

15. ഔഷധസസ്യങ്ങൾ, വംശനാശഭീഷണി നേരിടുന്ന ജന്തു-സസ്യവർഗ്ഗങ്ങൾ തുടങ്ങിയവ പരിപാലിക്കുന്ന പശ്ചിമഘട്ടത്തിലെ കർഷകർക്ക് പ്രത്യേക സംരക്ഷണ-സേവന ചാർജ്ജ് നൽകുക.

16. സ്വകാര്യകൃഷിഭൂമികളിലെ ജൈവ വൈവിധ്യസംരക്ഷണത്തിന്റെ തോതനുസരിച്ച് കർഷകർക്ക് പ്രത്യേക ഗ്രേഡിങ് ഏർപ്പെടുത്തുകയും ഉയർന്ന ഗ്രേഡിലുള്ളവർക്ക് പ്രത്യേക പ്രോത്സാഹനങ്ങൾ നൽകുകയും ചെയ്യുക.

17. പശ്ചിമഘട്ടത്തിലെ വിദൂര മലയോരങ്ങളിൽ യാതൊരു ജീവിതസൗകര്യങ്ങളുമില്ലാതെ കഴിയുന്ന കർഷകർ ഏറെയുണ്ട്. അത്തരം മേഖലകളിലെ കർഷകർ ആവശ്യപ്പെട്ടാൽ ആ കർഷകർക്ക് ആ വില്ലേജിലെ ഉയർന്ന മാർക്കറ്റ് വില നഷ്ടപരിഹാരമായി നൽകി അവരുടെ കൃഷിഭൂമി സർക്കാർ ഏറ്റെടുത്ത് സ്വാഭാവികവനമാക്കുക.

ഈ നിർദ്ദേശങ്ങളടങ്ങിയ റിപ്പോർട്ടിന്റെ പൂർണ്ണരൂപവും കമന്റുകളും 'അലമായശബ്ദം' ബ്ലോഗിൽ (http://almayasabda.m.blogspot.in/2013/12/blog-post_7.html#comment-form) വായിക്കാം.



പിൻകുറിപ്പ്: ഭരണങ്ങാനത്തു നടന്ന ചർച്ചകളുടെ മാതൃക സീകരിച്ച് കാഞ്ഞിരപ്പള്ളി രൂപത കർഷകസംരക്ഷണ സമരസമിതിയുടെയും ഗാഡ്ഗിൽ കമ്മിറ്റിയുടെയും പ്രാതിനിധ്യത്തോടെ ഒരു സംവാദം നടത്തുകയുണ്ടായി എന്നറിയുന്നു. ഗാഡ്ഗിൽ കമ്മിറ്റി നിർദ്ദേശങ്ങൾ NGO കളിലൂടെ നടപ്പിലാക്കിയാൽ ഉണ്ടാക്കാവുന്ന നേട്ടങ്ങളെക്കുറിച്ച് ബോധ്യംവന്ന കാഞ്ഞിരപ്പള്ളി ബിഷപ്പ് കർഷകരെ മാനസാന്തരപ്പെടുത്താനുള്ള ശ്രമം ആരംഭിച്ചുകഴിഞ്ഞുവത്രെ!

കാര്യങ്ങൾ അറിയാനും അതനുസരിച്ച് പ്രതികരിക്കാനും, ഇടയന്മാരെല്ലാം നല്ലയിടയന്മാരാണെന്ന ധാരണയോടെ ജീവിക്കുന്ന കുഞ്ഞാടുകൾക്ക് (സാധാരണജനങ്ങൾക്ക്) താൽപര്യമില്ലെന്നു നന്നായി മനസ്സിലാക്കിയിട്ടുള്ളവരാണ് മതത്തിലെയും രാഷ്ട്രീയത്തിലെയും നേതൃത്വങ്ങൾ. അവരിൽ പ്രായോഗികബുദ്ധിയുള്ളവരുടെ അടവുകളിലൊന്നാണ് ഗ്രൂപ്പുകളി. പാറമടലോബിക്കുവേണ്ടി കർ

ഷകരെ ഉപയോഗിച്ച് സമരം നടത്തുന്നവരും, ഈ ബഹളങ്ങളിലൊന്നും പങ്കാളിയാകാതെ ശാന്തനായിരുന്നിട്ട് ഗാഡ്ഗിലിനെ പിന്തുണയ്ക്കണമെന്നു പറയാൻ പോകുന്ന കാഞ്ഞിരപ്പള്ളി ബിഷപ്പും ഒരേ നാണയത്തിന്റെ ഇരുവശങ്ങൾ മാത്രം. ഗാഡ്ഗിൽ റിപ്പോർട്ട് നടപ്പിലാക്കാൻ പോകുന്നത് BJP ആയിരിക്കുമെന്നും അത് NGO-കളിലൂടെയായിരിക്കും എന്നും മനസ്സിലാക്കി ദീർഘവീക്ഷണത്തോടെ ചുവടുകൾ വയ്ക്കുന്ന മാർ അയ്ക്കനോടൊപ്പം, കർഷകർക്കു ലഭിക്കേണ്ട ആനുകൂല്യങ്ങൾ തട്ടിയെടുക്കാൻ തയ്യാറായി എല്ലാ രൂപതകളിലും സോഷ്യൽ സർവീസ് സൊസൈറ്റികൾ സജീവമായി കൈനീട്ടി നില്പുണ്ട്.

കർഷകർക്കു നൽകേണ്ട ആനുകൂല്യങ്ങൾ നേരിട്ടു നൽകാൻ തന്റേടം കാണിക്കുന്ന രാഷ്ട്രീയ പാർട്ടിക്കേ അടുത്ത ഇലക്ഷനിൽ വോട്ടുള്ളൂ എന്നു പ്രഖ്യാപിക്കാൻ കുഞ്ഞാടുകൾ തയ്യാറാകുന്നില്ലെങ്കിൽ ചർച്ച് ആക്ട് വന്നാലും പള്ളിവക സ്വത്ത് പുരോഹിതരുടെ കയ്യിൽ കുന്നുകൂടിക്കൊണ്ടിരിക്കും. ആനുകൂല്യങ്ങൾ സാധാരണക്കാർക്കു നേരിട്ടു നൽകാൻ തയ്യാറായേക്കാവുന്ന ഒരു രാഷ്ട്രീയ പാർട്ടിയേ ഇന്ത്യയിലിന്നുള്ളൂ-ആം ആദ്മി പാർട്ടി. ആ പാർട്ടി പങ്കെടുത്ത ആദ്യ ഇലക്ഷൻ ഫല പ്രഖ്യാപനം വലിയ പ്രത്യാശകൾ നമുക്കു പകരുന്നൂണ്ട്. തുടർന്നുണ്ടാകാവുന്ന ചരിത്രനിയോഗങ്ങളിൽ നമുക്കും പങ്കാളികളാകാം.

ഫോൺ: 9447858743

ക്ഷമിക്കണം പിതാവേ, ഇടുക്കി വത്തിക്കാനിലല്ല!

പ്രദീപ് എം.എം.

ഇത് എഴുതുന്നതിനുമുമ്പ് ഒരു തവണകൂടി ഭൂപടം എടുത്തുനോക്കി. അതെ, 1947-ൽ സ്വാതന്ത്ര്യംകിട്ടിയ ഇന്ത്യാ മഹാരാജ്യത്തിന്റെ തെക്കേ മൂലയിൽ കിടക്കുന്ന കേരളമെന്ന സംസ്ഥാനത്തിലെ ഒരു ഭൂവിഭാഗംതന്നെയാണ് ഇടുക്കി. ബഹുമാനപ്പെട്ട ഇടുക്കി ബിഷപ്പ് മാർ മാത്യു ആനിക്കുഴിക്കാട്ടിലിന്റെ ചില പ്രസ്താവനകൾ വായിച്ചപ്പോൾമുതൽ മനസ്സിൽ കിടന്നു തികിയ സംശയം അതോടെയാണ് ഇല്ലാതായത്. ക്ഷമിക്കണം പിതാവേ, അങ്ങ് ധരിച്ചുവെച്ചിരിക്കുന്നതുപോലെ ഇടുക്കി വത്തിക്കാനിൽ അല്ല, ഇന്ത്യയിലാണ്.

കസ്തൂരി രംഗൻ റിപ്പോർട്ട് നടപ്പാക്കിയാൽ ഇടുക്കി കാൾമീരായി മാറുമെന്ന് ബിഷപ്പ് പറഞ്ഞെന്നാണ് റിപ്പോർട്ടുകൾ. പണ്ട് ഇങ്ങനെ യോമറ്റോ ഒന്നു പറഞ്ഞ കൊട്ടാരക്കരക്കാരൻ ഒരു പിള്ള ഇതേവരെ ഗതിപിടിച്ചിട്ടില്ല. ഉമ്മൻ ചാണ്ടിയെവരെ വിരട്ടുന്ന ആഭ്യന്തരമന്ത്രി തിരുവഞ്ചൂർ രാധാകൃഷ്ണൻ മാർ മാത്യുആനിക്കുഴിക്കാട്ടിലിനെതിരെ ദേശവിരുദ്ധപ്രസ്താവനയുടെപേരിൽ കേസെടുക്കാനുള്ള ധൈര്യം ഉണ്ടാകുമോ എന്തോ?

പിതാവേ, ക്രിസ്തുമസിന് മൂന്നു രൂപയുടെ വാണം വാങ്ങി കത്തിച്ചു മേളിലോട്ട് വിട്ട് കളിക്കുന്ന കളിയല്ല കാൾമീരിൽ. എ.കെ 47, ഗ്രനേഡ്, മിസൈൽ എന്നൊക്കെ കേട്ടിട്ടുണ്ടോ? അങ്ങ് ടിവിയിലെ ചാനൽ മാറ്റാൻ തെക്കുന്ന 'റിമോട്ട്' ഉണ്ടല്ലോ. അതുപോലെയാണ് തെക്കുന്നവോൾ ചീനച്ചട്ടിയിൽ കടുക്കുപൊട്ടുന്നതുപോലെയാണ് അവിടെ ബോംബുകൾ പൊട്ടുന്നത്. സഭാ വിശ്വാസികളായ എത്രയോ ജവാന്മാർതന്നെ അവിടെ മാതൃരാജ്യത്തിനുവേണ്ടി ജീവൻ ബലികൊടുത്തിരിക്കുന്നു!

മൂലമറ്റം പവർഹൗസിൽനിന്നു വൈദ്യുതി ഉൽപാദിപ്പിക്കാൻ അനുവദിക്കില്ലെന്ന് പറയുമ്പോൾ നല്ല ഇടയന്റെയല്ല, ഉത്തരേന്ത്യൻ കാടു കളിലെ ഏതോ മാവോയിസ്റ്റിന്റെ സ്വരമാണ് അങ്ങിൻനിന്നു ഞങ്ങൾ കേട്ടത്. ഇതുപോലെ ഗുജറാത്തിലോ ഒറീസയിലോ പോയി പ്രസംഗിക്കാനുള്ള ധൈര്യം താങ്കൾക്ക് ഉണ്ടാകുമോ? സ്നേഹപ്രവാചകനായ ക്രിസ്തുവിന്റെ പ്രതിപുരുഷൻ കള്ളുകച്ചവടക്കാരന്റെയോ നാടൻ മാടമ്പിയുടെയോ നിലവാരത്തിലേക്കു താഴരുതെന്നാണ് ഞങ്ങളുടെ ആഗ്രഹം.

'ഇടുക്കിയിൽ ആർ എം പിയാകും എന്ന് സഭ തീരുമാനിക്കുമെന്നു താങ്കൾ പറഞ്ഞു. ഞങ്ങളുടേതുപോലെ വോട്ടർപട്ടികയിൽ താങ്കളുടെ പേരും ഒരു തവണയല്ലേയുള്ളൂ. ഇടുക്കിയിൽ ആരു

ജയിച്ചാലും അത് ഒരു വോട്ടിനാകാൻ ഇടയില്ല.

ഉടുമ്പൻചോലയിൽ കഴിഞ്ഞ നിയമസഭാ തിരഞ്ഞെടുപ്പിൽ താങ്കൾ പറഞ്ഞ ആളെ സ്ഥാനാർഥി ആക്കാത്തതുകൊണ്ട് യുഡിഎഫിനെ നിലം തൊടാതെ പൊട്ടിച്ചെന്നാണ് ഒരു പത്രത്തിനു നൽകിയ അഭിമുഖത്തിൽ കണ്ട താങ്കളുടെ മറ്റൊരു അവകാശവാദം! യുഡിഎഫി-നു കുഞ്ഞു പിറന്നാലും എൽഡിഎഫി-നു കുഞ്ഞു പിറന്നാലും അതു ഞമ്മന്റെ കുഞ്ഞെന്ന ഈ വീമ്പിന് മഹാനായ വൈക്കം മുഹമ്മദ് ബഷീറിന്റെ എട്ടുകാലി മമ്മുഞ്ഞെന്ന കഥാപാത്രത്തിന്റെ വീമ്പടിയാടാണ് ഏറെ സാദൃശ്യം. ഇടതനായതിനാൽ കഴിഞ്ഞ തവണ ഫ്രാൻസിസ് ജോർജിനെ സഹായിക്കാൻ കഴിഞ്ഞില്ല എന്നു താങ്കൾ പറയുമ്പോൾ, അതിനു മുമ്പു രണ്ടു തവണ ഫ്രാൻസിസ് ജോർജിനെ വോട്ട് ചെയ്തു ജയിപ്പിച്ച ഇടുക്കിയിലെ ജനങ്ങളുടെ ഓർമ്മയേയും ബുദ്ധിയേയുമാണ് താങ്കൾ പരീ ക്ഷിക്കുന്നത്.

മരമായ മരമൊക്കെ വെട്ടി നിരപ്പാക്കിയതുപോലെ കസ്തൂരി രംഗൻ റിപ്പോർട്ടും കടയോടെ വെട്ടണമെന്ന കാര്യത്തിൽ കേരളം ഏതാണ്ട് ഒറ്റക്കെട്ടാണ്. അതുകൊണ്ട് അക്കാര്യത്തിൽ താങ്കൾക്ക് ഇഷ്ടമുള്ളത് പറഞ്ഞോളൂ. കർത്താവ് പൊറുത്തോളൂ. പക്ഷേ, അതിനപ്പുറമുള്ള കാര്യങ്ങളിൽ ഇടപെടുമ്പോൾ അൽപം മിതത്വം പാലിക്കണമെന്നേ ഞങ്ങൾ അഭ്യർഥിക്കുന്നുള്ളൂ. ജാതിമതഭേദമന്യേ ഒരു മനസോടെ കഴിയുന്ന ഈ നാടിന്റെ മൂക്കിനു താഴെ ദയവുചെയ്ത് ഇത്തരം പ്രസ്താവനകളുടെ കുത്തിരിക്കമിട്ട് പുകയ്ക്കരുത്. ദൈവത്തിനുള്ളത് ദൈവത്തിനും സീസറിനുള്ളത് സീസറിനും എന്നാണല്ലോ പ്രമാണം. അങ്ങേക്കുള്ള ആദരവും ആരാധനയും ഞങ്ങൾ അരമനയിൽ എത്തിച്ചോളാം.

ഇടുക്കിയിൽ ആരു വേണമെങ്കിൽ ജയിക്കട്ടെ. ആരു ജയിച്ചാലും കുറുത്ത പാടു വീഴാൻ വിരൽ നീട്ടിക്കൊടുക്കുന്നവൻ തോറ്റോളൂ. അതുകൊണ്ട് അവനെ അവന്റെ പാട്ടിന് വിട്. അങ്ങയുടെയുംകൂടെ ഇടയനും ലോകത്തിന്റെ പ്രിയപ്പെട്ടവനുമായ ഫ്രാൻസിസ് മാർപാപ്പാ ഇറ്റലിയിലെ 'ല റിപ്പബ്ലിക്ക' പത്രത്തിനു നൽകിയ അഭിമുഖത്തിൽ അദ്ദേഹം പറഞ്ഞ ഒരു കാര്യം പറഞ്ഞ് അവസാനിപ്പിക്കാം.

'ക്രൈസ്തവ മൂല്യങ്ങളെ ആവിഷ്കരിക്കുകയും പ്രചരിപ്പിക്കുകയും ചെയ്യുക എന്ന ദൗത്യത്തിനപ്പുറത്തേക്ക് സഭ പോകില്ല. കുറഞ്ഞത് ഞാനുള്ള കാലത്തോളമെങ്കിലും.' ഇപ്പറഞ്ഞതിന്റെ അർത്ഥമെന്തെന്ന് താങ്കൾ ചുമ്മാ ഒന്ന് ആലോചിച്ചുനോക്കുക. (കടപ്പാട്: 'India News 24.com')

ഗാഡ്ഗിൽ - കസ്തുരിരംഗൻ റിപ്പോർട്ടുകളും മലയോര കർഷകരുടെ പ്രശ്നങ്ങളും - ഒരു തുറന്ന ചർച്ച

ഡിസംബർ മാസ ചർച്ചാപരിപാടി

2013 ഡിസം 28, ശനിയാഴ്ച 2 പി.എം. മുതൽ, പാലാ ടോംസ് ചേമ്പർ ഹാളിൽ

- വിഷയം അവതരിപ്പിച്ചു : ശ്രീ. റെജി തള്ളാനി (മലയോര കർഷകൻ, കാർഷിക ഗവേഷകൻ, ചർച്ച നയിക്കുന്നത് കെ.സി.ആർ.എം. ഇടുക്കി മേഖലാ പ്രസിഡന്റ്)
- മോഡറേറ്റർ : ശ്രീ. കെ. ജോർജ്ജ് ജോസഫ് (കെ.സി.ആർ.എം. സംസ്ഥാന ചെയർമാൻ)
- പ്രതികരണപ്രസംഗങ്ങൾ : ശ്രീ. മജു പുത്തൻകണ്ടം, (കടന്നാട് മുൻ പഞ്ചായത്ത് പ്രസിഡന്റ്, പരിസ്ഥിതിപ്രവർത്തകൻ) ഡോ. എസ്. രാമചന്ദ്രൻ സാർ (റിട്ട. പ്രിൻസിപ്പൽ, കർഷകൻ, പരിസ്ഥിതി പ്രവർത്തകൻ) എബി പുണ്ടിക്കുളം, (മുൻ പഞ്ചായത്തു മെമ്പർ, പരിസ്ഥിതി പ്രവർത്തകൻ) പ്രൊഫ. സെബാസ്റ്റ്യൻ വട്ടമറ്റം, (കവി, ഗ്രന്ഥകാരൻ, പൊതുപ്രവർത്തകൻ), ജോസാൻണി (കവി, ബ്ലോഗർ, പരിസ്ഥിതിപ്രവർത്തകൻ)

മെത്രാന്മാരും വോട്ടുബാങ്കുകളുള്ള രാഷ്ട്രീയക്കാരും ചേർന്ന് സങ്കീർണ്ണമാക്കിക്കഴിഞ്ഞ ഈ വിഷയത്തിൽ പരിസ്ഥിതിസംരക്ഷണത്തെയും കർഷകതാല്പര്യങ്ങളെയും ഹനിക്കാത്ത വിധത്തിൽ ഒരു ജനകീയനിലപാട് എത്രയും വേഗം ഉയർത്തിക്കൊണ്ടു വരേണ്ടത് ആവശ്യമാണെന്നു തോന്നുന്നു. ഈ വിഷയത്തിലുള്ള വ്യത്യസ്തകാഴ്ചപ്പാടുകൾ തമ്മിൽ ഒരു സർഗ്ഗാത്മകസംവാദത്തിലൂടെ ഈ ലക്ഷ്യത്തിലേക്കടുക്കാനാവും എന്നു പ്രതീക്ഷിക്കുന്നു. അതിനായി ഒരു തുറന്ന ചർച്ചാവേദി ഒരുക്കുന്നു. സമയത്തിന്റെ ലഭ്യതയനുസരിച്ച് ചർച്ചയിൽ ഇടപെട്ടു സംസാരിക്കാൻ എല്ലാവർക്കും അവസരമുണ്ടായിരിക്കും. ഈ ചർച്ചാപരിപാടിയിലേക്ക് എല്ലാവരെയും ഹാർദ്ദമായി ക്ഷണിക്കുന്നു.

സ്നേഹാദരപൂർവ്വം,

കെ.കെ.ജോസ് കണ്ടത്തിൽ (കെ.സി.ആർ.എം. സംസ്ഥാനസെക്രട്ടറി. ഫോ:8547573730)

മുഖക്കുറി (തുടർച്ച...)

എല്ലാ കുറവുകളും ആശങ്കകളും പരിഹൃതമായ തും, തികച്ചും കർഷക സൗഹൃദപരമായി പുതുക്കിയതുമായ ഗാഡ്ഗിൽ റിപ്പോർട്ടുതന്നെ നടപ്പാക്കേണ്ട. കാരണം, അതു ശിപാർശ ചെയ്യുന്ന പരിസ്ഥിതിലോലപരിധിയിൽ തങ്ങളുടെ പ്രദേശം ഉൾപ്പെടുത്തണമോ വേണ്ടയോ എന്നു തീരുമാനിക്കാൻവരെയുള്ള അധികാരാവകാശങ്ങൾ, പഞ്ചായത്തിരാജ് സംവിധാനത്തിലൂടെ ജനങ്ങൾക്കായി വിഭാവനം ചെയ്തിരുന്നു, ഗാഡ്ഗിൽ കമ്മിറ്റി പക്ഷേ, മെത്രാന്മാരെ കണ്ടു പഠിച്ചിട്ടാവണം, തങ്ങൾ പറയുന്നതിനപ്പുറം വിശ്വാസികൾ പോകരുത് എന്ന് അവർ ചിന്തിക്കുന്നതുപോലെതന്നെ, ജനങ്ങൾക്ക് അത്രയ്ക്കുണ്ട് അധികാരംവേണ്ടാ എന്ന് ഗവൺമെന്റും, എല്ലാ യു.ഡി.എഫ്-എൽ.ഡി.എഫ് കക്ഷികളും ചിന്തിച്ചുതുടങ്ങിയിരിക്കുന്നു. ജനകീയാധികാരത്തോട് ഇന്നത്തെ രാഷ്ട്രീയ കക്ഷികൾക്കുള്ള ഭയപ്പാടാണ് മറ്റൊരു കമ്മിറ്റിയെ നിയോഗിക്കാൻ കാരണമായതെന്ന് മാധവ് ഗാഡ്ഗിൽതന്നെ പ്രസ്താവിച്ചിരുന്നതോർക്കുന്നു. മണ്ണിനെ ആശ്രയിച്ചു കൃഷിചെയ്തു ജീവിക്കുന്ന കർഷകരുടെ സഹജമായ പരിസ്ഥിതിയവബോധത്തിൽ ഗാഡ്ഗിൽ കമ്മിറ്റിക്കു വിശ്വാസമുണ്ടായിരുന്നു. അവരെ വിറ്റു ജീവിക്കുന്ന മത-രാഷ്ട്രീയ കൂട്ടുകെട്ടാണ് കാര്യങ്ങൾ ഇത്രയ്ക്കു സങ്കീർണ്ണമാക്കിയത്.

അധികാരമത്തു പിടിപെട്ട മെത്രാന്മാർക്ക് 'സഭാനവീകരണം'മെന്നു കേൾക്കുമ്പോഴെന്നതു പോലെതന്നെ, വികസനഭ്രാന്തുപിടിപെട്ട ഇന്നത്തെ രാഷ്ട്രീയകക്ഷികൾക്കെല്ലാം 'പരിസ്ഥിതി' എന്നു കേൾക്കുന്നത് അലർജിയാണ്. താരാവിനെ കൊന്നിട്ടാണെങ്കിലും പൊൻമുട്ടയെടുത്തു സുഖിക്കണമെന്ന താല്ക്കാലികചിന്തയിലാണ് പാർട്ടി രാഷ്ട്രീയക്കാരെല്ലാംതന്നെ. മക്കളുടെയും ബിനാ

മികളുടെയും പേരുകളിൽ പഠനമടഞ്ഞാത്ത ജനപ്രതിനിധികൾ കേരളത്തിൽ കുറവാണെന്നും കേൾക്കുന്നു. അപ്പോൾപ്പിന്നെ, പശ്ചിമഘട്ടത്തിന്റെയും കർഷകരുടേയും സംരക്ഷണം ലക്ഷ്യംവച്ചുള്ള ചർച്ചകൾക്ക് അവരെങ്ങനെ മുൻകൈ എടുക്കും? തീർച്ചയായും, പരിസ്ഥിതിയുടെയും പശ്ചിമഘട്ടത്തിന്റെയും സംരക്ഷണത്തിന്റെ ഗൗരവതരമായ പ്രാധാന്യം മനസ്സിലാക്കിയിട്ടുള്ള കർഷകരേക്കാൾ വളരെ കുറവായിരിക്കും അതുൾക്കൊണ്ടിട്ടുള്ള കക്ഷിരാഷ്ട്രീയക്കാർ. മണ്ണും മനുഷ്യരുമായി അത്രപോലും ബന്ധമില്ലാത്ത മെത്രാന്മാർക്ക് എന്തു പാരിസ്ഥിതികാവബോധമാണുണ്ടാവുക? പാലാ രൂപതയുടെ ഭീമാകാര രമ്യഹർമ്യമായ 'അൽഫോൻ സിയൻ പാസ്റ്ററൽ സെന്റ്'ന്റെ പണി കഴിഞ്ഞപ്പോഴേയ്ക്കും അതിനുതാഴെ മീനച്ചിലാറ്റിൽ കാലിസിമന്റുചാക്കുകളുടെ ഒരു കുന്നുതന്നെ ഉണ്ടായിരുന്നു കേൾക്കുന്നു. 'മീനച്ചിലാർ പുനർജനി' എന്ന വൻപരിസ്ഥിതിസംരക്ഷണപ്രസ്ഥാനത്തിന്റെ രക്ഷാധികാരി മാർ പള്ളിക്കാപറമ്പിലാണെന്നോർക്കുക. പരിസ്ഥിതിയും മെത്രാന്മാരും തമ്മിലുള്ള ബന്ധത്തിന്റെ സ്ഥിതിയിതാണ്.

ഗാഡ്ഗിൽ - കസ്തുരിരംഗൻ റിപ്പോർട്ടുകൾ ഇന്ത്യയുടെയും കേരളത്തിന്റെയും സാമ്പത്തികഭദ്രത തകർക്കാൻ, പരിസ്ഥിതിഗ്രൂപ്പുകളെ ഉപയോഗിച്ചു നടത്തിയ ഒരു ആഗോള കോർപ്പറേറ്റ് ഗൂഢാലോചനയാണെന്ന തരത്തിലുള്ള ഒരു വാദഗതിയും കൊഴുക്കുന്നുണ്ട്. മനുഷ്യന്റെ ആവാസവ്യവസ്ഥയെ തകർത്തുള്ള അന്ധമായ വികസനപ്രവർത്തനങ്ങൾക്കെതിരെ ലോകത്തെമ്പാടും പാരിസ്ഥിതികാവബോധം കൂടുകയും, ധാരാളം പരിസ്ഥിതിപ്രസ്ഥാനങ്ങളും ഒരു ഹരിതരാഷ്ട്രീയസങ്കല്പംതന്നെയും ഉയിർക്കൊള്ളുകയും ചെയ്യാൻ തുടങ്ങിയിട്ടു പതിറ്റാണ്ടുകളായി. വികസനം സംബന്ധിച്ച ഒരു

ഗാന്ധിയൻ ദർശനം ആഗോളവ്യാപകമായി സ്വാംശീകരിക്കപ്പെടാനും അതിടയാക്കിയിട്ടുണ്ട്. ഈ സാഹചര്യത്തിൽ, അവിടെയും കോർപ്പറേറ്റ്-മൂലധനതാത്പര്യങ്ങൾ കൈകടത്തിത്തുടങ്ങിയിട്ടുണ്ടെങ്കിൽ, അതും അന്വേഷണവിധേയമാക്കേണ്ടതാണ്. കാരണം, മണൽവാരൽ-പാറമടലോബികൾക്കും വിവിധ തരത്തിലുള്ള മലിനീകരണങ്ങൾക്കുമെതിരെയും നദീസംരക്ഷണത്തിനായും മറ്റും നാട്ടിൻപുറങ്ങളിൽവരെ ജനകീയമായി രൂപംകൊള്ളുന്ന പരിസ്ഥിതിപ്രവർത്തകരെയും പ്രസ്ഥാനങ്ങളെയും മൊക്കെ അപകീർത്തിപ്പെടുത്താൻ ഈ വാദം ഉപയോഗിക്കപ്പെടും.

എന്തായാലും, പശ്ചിമഘട്ടം ലോകപൈതൃകപ്പട്ടികയിൽ വരുന്നതിനൊക്കെ എത്രയോ മുമ്പേ, കോർപ്പറേറ്റുകളും ആഗോളവ്യാപാരലോചനയുമൊന്നുമില്ലാതെതന്നെ, പശ്ചിമഘട്ടസംരക്ഷണത്തിന്റെ അടിയന്തിരപ്രാധാന്യം കേരളത്തിലെയും പശ്ചിമഘട്ടം ഉൾപ്പെടുന്ന മറ്റു സംസ്ഥാനങ്ങളിലെയും പരിസ്ഥിതിപ്രവർത്തകർ മനസിലാക്കിയിരുന്നുവെന്നതിന്, കാൽ നൂറ്റാണ്ടുമുമ്പ് അവരെല്ലാം ചേർന്നു നടത്തിയ, ഏറെനാൾ ദീർഘിച്ച 'പശ്ചിമഘട്ടരക്ഷായാത്ര'തന്നെ തെളിവാണ്.

അതുകൊണ്ട്, പരിസ്ഥിതിബോധമുള്ള കർഷകജനത, ഗാഡ്ഗിൽ-കസ്തുതിരംഗൻ റിപ്പോർട്ടുകൾ തള്ളിക്കളയുക എന്ന മെത്രാൻമുദ്രാവാക്യത്തിൽനിന്നുമാറി, അവ കർഷകരുമായി ചർച്ച ചെയ്ത് വേണ്ട മാറ്റങ്ങൾ വരുത്താനാവശ്യമായ സമ്മർദ്ദം ഗവൺമെന്റിൽ ചെലുത്തുകയാണുവേണ്ടത് എന്നുതോന്നുന്നു. 1977-വരെ കുടിയേറിയവർക്ക് പട്ടയം നൽകുമെന്ന ഗവൺമെന്റ് തീരുമാനം എത്രയും വേഗം നടപ്പാക്കണമെന്ന് ഗാഡ്ഗിൽ റിപ്പോർട്ടുപ്രകാരംതന്നെ കർഷകർക്ക് ആവശ്യപ്പെടാനാകും. 30 ഡിഗ്രിയിൽക്കൂടുതൽ ചെരിവുള്ളിടങ്ങളിൽ മണ്ണിളക്കി കൃഷി പാടില്ല എന്ന നിർദ്ദേശം, കയ്യാലകൾപോലെ മണ്ണൊലിപ്പുതടയാനുള്ള മാർഗ്ഗങ്ങൾ അവലംബിച്ചു കൃഷിചെയ്യാം എന്നു തിരുത്തിക്കാനാകും. ലോകപൈതൃകപദവി നേടിയ പശ്ചിമഘട്ടത്തിന്റെ സംരക്ഷണത്തിനും വികസനത്തിനുമായി ലഭിക്കുന്ന രാജ്യാന്തര സഹായമടക്കമുള്ള വൻതുകയുടെ ന്യായമായ വിഹിതം, അതിനുവേണ്ടി ത്യാഗവും നഷ്ടവും സഹിക്കുന്ന മലയോരകർഷകർക്കവകാശപ്പെട്ടതാണെന്ന് ഒരുദ്യോഗികമായി അംഗീകരിപ്പിക്കാനും സാധിക്കാതെവരില്ല. കൂടാതെ, പശ്ചിമഘട്ടമേഖലയെ ഹരിതമാക്കി നിലനിർത്തുന്ന തരത്തിൽ കൃഷി ചെയ്യുന്ന (green growing) കർഷകർക്ക് 'കാർബൺ ക്രെഡിറ്റ്' പദ്ധതിപ്രകാരമുള്ള ആഗോളഫണ്ടിൽനിന്നും അർഹമായ തുക നേരിട്ടു ലഭ്യമാക്കണമെന്ന ആവശ്യവും ഉന്നയിക്കാൻ കഴിയും. സർഗ്ഗാത്മകമായ ചർച്ചകളിലൂടെ മലയോരകർഷകർക്ക് അനുകൂലമായ വേറെയും എത്രയോ കാര്യങ്ങൾ കണ്ടെത്താൻ കഴി

ഞ്ഞേക്കാം. തമിഴ്നാട്ടിൽനിന്നും ഇടുകിയുടെ അടിവരെ മലതുരന്ന് കണികാപരീക്ഷണം നടത്താൻ വിദേശസംഘത്തിന് അനുമതി കൊടുത്ത് പശ്ചിമഘട്ടമലനിരയ്ക്കു ബലക്ഷയവും മേഖലയാകെ അണുവികിരണവും വരുത്തുന്ന കേന്ദ്രഗവൺമെന്റിന്റെ ഇരട്ടത്താപ്പു തുറന്നുകാട്ടി, പശ്ചിമഘട്ടസംരക്ഷണത്തിനായി മലയോരകർഷകർ മുനിട്ടിറങ്ങുകയുംകൂടി ചെയ്താൽ, ഈ ആവശ്യങ്ങളെല്ലാം നേടിയെടുക്കാനും പശ്ചിമഘട്ടസംരക്ഷണത്തിൽ തങ്ങളുടെ സ്ഥാനം ഉറപ്പിക്കാനും കഴിയും.

എന്തായാലും, മെത്രാന്മാരുടെയും അവർക്കുണ്ടെന്നു കരുതപ്പെടുന്ന വോട്ടുബാങ്കിൽമാത്രം കണ്ണുനട്ട കക്ഷിരാഷ്ട്രീയക്കാരുടെയും പിന്നിൽ അണിനിരക്കാതെ, ജനങ്ങൾ തനതു ബോധ്യങ്ങളിലും തനതു നേതൃത്വത്തിലും അണിനിരക്കാൻ ഇനിയെങ്കിലും തയ്യാറാകേണ്ടതുണ്ട്. മതവും രാഷ്ട്രീയവും വ്യത്യസ്ത മേഖലകളാണ്. മതപരിവേഷത്തോടെ മതാചാര്യന്മാർ രാഷ്ട്രീയരംഗത്തും, രാഷ്ട്രീയാധികാരശക്തിയോടെ രാഷ്ട്രീയനേതാക്കൾ മതത്തിന്റെ മേഖലയിലും പ്രവേശിച്ചാൽ അത് അപകടമാണ്. വിശ്വാസികളുടെ രാഷ്ട്രീയപ്രവർത്തനങ്ങളിൽ മതമൂല്യം പ്രസരിപ്പിക്കണമെന്ന് ഉപദേശിക്കാനും അതിനു മാർഗ്ഗനിർദ്ദേശം നൽകുവാനും മതാധ്യക്ഷന്മാർക്ക് അവകാശവും ഉത്തരവാദിത്വവുമുണ്ട്. അതിനപ്പുറത്തേയ്ക്കുള്ള അവരുടെ കടന്നുകയറ്റം എതിർക്കപ്പെടേണ്ടതാണ്. ഇതു സംബന്ധിച്ച് ഫ്രാൻസിസ് മാർപ്പാപ്പാ വ്യക്തമായ അഭിപ്രായം പുറപ്പെടുവിച്ചുകഴിഞ്ഞു. അദ്ദേഹം പറഞ്ഞു: 'രാഷ്ട്രീയപ്രവർത്തനത്തിലുൾപ്പെടുന്ന കത്തോലിക്കർ, അവരുടെ മതത്തിന്റെ മൂല്യങ്ങൾ ഉള്ളിൽ സംവഹിക്കുന്നവരാകണം. മാത്രമല്ല, ആ മൂല്യങ്ങൾ പ്രവർത്തനങ്ങളിലുൾച്ചേർക്കുന്നതിനാവശ്യമായ പക്വതയും അവബോധവും വൈദഗ്ദ്ധ്യവും അവർക്കുണ്ടാകണം. എന്നാൽ സഭ ഒരിക്കലും, ഈ മൂല്യങ്ങൾ പ്രകാശിപ്പിക്കുന്നതിനും മറ്റുള്ളവരിലേക്കു പകർന്നുനൽകുന്നതിനുമപ്പുറമുള്ള ഒരു പ്രവർത്തനമേഖലയിലേക്കും പ്രവേശിക്കുകയില്ല; കുറഞ്ഞപക്ഷം, ഞാനിവിടെ ഇരിക്കുന്ന കാലത്തോളമെങ്കിലും' (ഡേവിഡ് ജിബ്സന്റെ 'Pope Francis- La Republica Interview Rocks Church!' എന്ന ലേഖനത്തിൽനിന്നും സ്വന്തം തർജ്ജമ). കത്തോലിക്കാസഭയുടെ ആഗോള മതാചാര്യനായ ഫ്രാൻസിസ് മാർപ്പാപ്പായുടെ ഈ മാർഗ്ഗനിർദ്ദേശം സ്വീകരിച്ച് തങ്ങളുടെ പ്രത്യക്ഷരാഷ്ട്രീയഇടപെടലുകൾ നിർത്താൻ, ഇടക്കി-താമരശ്ശേരി മെത്രാന്മാരുൾപ്പെടെ കേരളത്തിലെ എല്ലാ കത്തോലിക്കാമെത്രാന്മാർക്കും ബാധ്യതയുണ്ട്. ഇക്കാര്യം അവരെ നിരന്തരം ഓർമ്മിപ്പിക്കാനും നിലയ്ക്കു നിർത്താനുമുള്ള ബാധ്യത വിശ്വാസിസമൂഹത്തിനുമുണ്ട്.

-എഡിറ്റർ.



‘എന്റെ ദൈവം കത്തോലിക്കാദൈവമല്ല’

സക്കരിയാസ് നെടുങ്കനാൽ



ഇതു പറഞ്ഞത്, ലോകത്തിലെ സർവ്വ കത്തോലിക്കരുടെയും ഇടയനും, അവിശ്വാസികൾക്കുപോലും പ്രിയങ്കരനുമായ ഫ്രാൻസിസ് പാപ്പാ. ഞാൻ ഒരു ശുദ്ധകത്തോലിക്കനായി ജീവിച്ച ഒരു കാലത്തേക്ക് ഒന്നു തിരിഞ്ഞുനോക്കാൻ അദ്ദേഹത്തിന്റെ ഈ പ്രസ്താവന എന്നെ പ്രേരിപ്പിച്ചു. അന്ന് എന്റെ മനസ്സിൽ കയറിക്കൂടിയീരുന്ന ആ ദൈവത്തിന്റെ അധികം പിഴയ്ക്കാത്ത ഒരു രൂപം ഞാൻ ഓർമ്മയിൽനിന്നു മെനഞ്ഞെടുത്തു. ‘കത്തോലിക്കാദൈവം’ എന്നതു കൊണ്ട് മാർപ്പാപ്പാ ഉദ്ദേശിച്ചതും ഇതിനു സമാ

നമായൊരു ദൈവരൂപത്തെ ആയിരിക്കുമെന്നു ഞാൻ കരുതുന്നു.

എന്റെ മനസ്സിൽ തെളിഞ്ഞുകിട്ടിയ ആ ‘കത്തോലിക്കാദൈവ’ത്തിന്റെ രൂപം ഏതാണ്ടിങ്ങനെയാണ്: ആ ദൈവം പുരുഷനാണ്, ഒരപ്പുപ്പന്റെ ആകാരവും സൗമ്യതയും ലോകപരിചയവുമാണ്. സർവ്വശക്തനും ദയാലുവുമാണെങ്കിലും, മനുഷ്യരിൽ കുറേപ്പേരടങ്ങുന്ന ഒരു വിഭാഗത്തെ ദത്തെടുത്ത് അവരെ മാത്രം പ്രത്യേകം പരിപാലിക്കാനിഷ്ടമുള്ള പക്ഷപാതിയാണ്. ബാക്കിയുള്ളവർക്കായി നരകം എന്നൊരു പീഡനസ്ഥലംകൂടി എവിടെയോ അങ്ങേർ സൃഷ്ടിച്ചിട്ടുണ്ട്. ഈ ദൈവം, താൻ തിരഞ്ഞെടുത്ത മനുഷ്യക്കൂട്ടം ചെയ്തുപോയ ഏതോ അപരാധം പൊറുത്തതും അവർക്കു സ്വർഗസുഖം കരഗതമാക്കിയതും സ്വന്തം മകനെ ലോകത്തിലേക്ക് വിട്ട്, കുറേ ദുരിതങ്ങളെല്ലാം സഹിപ്പിച്ച്, അവസാനം ക്രൂരമായി കൊല്ലപ്പെടാൻ നിർബന്ധംപിടിച്ച ശേഷമാണ്. അങ്ങനെ രക്ഷിക്കപ്പെട്ട ഈ ജനതയുടെ ആർപ്പുവിളികളിലാണ് ദൈവമഹത്വം ആചന്ദ്രന്മാരും സ്ഥിതിചെയ്യുന്നത്. കാര്യങ്ങളെല്ലാം ഇപ്പോൾ ദൈവപുത്രന്റെ ചൊല്പടിയിലാണെങ്കിലും, എന്തെങ്കിലും നീങ്ങണമെങ്കിൽ അങ്ങേരുടെ അമ്മയും, നേരത്തെ മുകളിലെത്തിയവരോ എത്തിക്കൊണ്ടിരിക്കുന്നവരോ ആയ കുറേ പുണ്യാള ശിക്ഷിപ്പുകളും കനിയണം. അവർ കനിയണമെങ്കിൽ, ഇവിടെ താഴെ സഭയിലെ കാര്യസ്ഥന്മാരായ പുരുഷപുരോഹിതരെ പ്രീണിപ്പിച്ച് അവർവഴി ചില കർമ്മങ്ങളൊക്കെ കഴിക്കണം. അതിന് ഒരു നല്ല തുക വർഷാവർഷം ചെലവു വരും. ചുരുക്കിപ്പറഞ്ഞാൽ, സർവ്വശക്തനും മുൻകോപിയെന്നാലും സ്നേഹമയിയുമായ ദൈവത്തിന്റെ കൈയിൽനിന്ന് കാര്യങ്ങൾ എങ്ങനെയോ ചില തരികിട തന്ത്രികളുടെയും ഗുമസ്തന്മാരുടെയും കൈകളിലേക്കു വഴുതിപ്പോയി എന്നർത്ഥം.

എന്നാൽ, തന്റെ ഉത്തരവാദിത്വങ്ങളൊക്കെ മറ്റാരെങ്കിലുമൊക്കെ ഏറ്റുനടത്തട്ടെ എന്നു വയ്ക്കു

ന്ന ഈ ദൈവമല്ല തന്റെയുള്ളിലുള്ള ദൈവം എന്നാണ് കത്തോലിക്കരുടെതന്നെ പോപ്പ് ഒരിളിഭ്യതയുമില്ലാതെ ഇപ്പോൾ ഉറക്കെപ്പറഞ്ഞത്. അത് കത്തോലിക്കരെ മാത്രമല്ല, ലോകത്തെല്ലാവരെയും ഞെട്ടിച്ചുകളഞ്ഞു. എന്നാൽ കത്തോലിക്കരല്ലാത്തവരുടേത് വളരെ സുഖകരമായ ഒരു ഞെട്ടലായിരുന്നു. അവർ ആലോചിച്ചപ്പോൾ അതിൽ വളരെ ന്യായവുമുണ്ട്. കാരണം, മുകളിൽ പറഞ്ഞ ദൈവപുത്രൻ ഭൂമിയിൽ ആയിരുന്നപ്പോൾ തനിക്കറിയാവുന്ന ഭാഷാപ്രയോഗങ്ങളെല്ലാമുപയോഗിച്ച് മനുഷ്യരോട് പറഞ്ഞു, താൻ നിങ്ങളിലാണെന്നും പോലെ മനുഷ്യപുത്രനാണ്. നമുക്കെല്ലാം ഒരു പിതാവേയുള്ളൂ. ആ ദൈവത്തെമാത്രം പിതാവെന്നു വിളിച്ച് പരസ്പരം സ്നേഹിച്ച് ജീവിക്കുക എന്നതാണ് ദൈവരാജ്യം. അതാകട്ടെ, എല്ലാ മനുഷ്യർക്കും അവകാശപ്പെട്ടതുമാണ്. അതു മറ്റൊരിടത്തും സൃഷ്ടിക്കാനുള്ളതോ സൃഷ്ടിക്കാവുന്നതോ അല്ല; അതിവിടെ നമ്മുടെ ഇടയിൽത്തന്നെയാണ്. ഈ പരസ്പരസ്നേഹമല്ലാതെ മറ്റൊരു വഴിയും ദൈവത്തിലേക്കോ സ്വർഗമെന്നു നമ്മൾ മനസ്സിൽ കാണുന്ന അവസ്ഥയിലേക്കോ നമ്മെ കൊണ്ടുചെന്നാക്കില്ല. നമ്മുടെ സ്വന്തം കർമ്മഫലത്തിലൂടെയല്ലാതെ മറ്റൊരുടെയും മാദ്ധ്യസ്ഥ്യം ആർക്കും ഒന്നും നേടിക്കൊടുക്കുകയില്ല. പുരോഹിതരിൽനിന്ന് ഓടിയൊളിക്കുക. കാരണം, അവരുടെ സ്വർഗം അവരുടെ വയറാണ്. അവർക്കുപോലും വഹിക്കാനാവാത്ത കുലിയില്ലാച്ചുമട് നിങ്ങളെക്കൊണ്ട് ചുമപ്പിക്കാനാണ് അവർ ശ്രമിക്കുന്നത്. ദൈവം ഏതെങ്കിലും മലയിലോ മനുഷ്യൻ പണിയുന്ന ആലയത്തിലോ അല്ല വസിക്കുന്നത്; മറിച്ച്, നിങ്ങളുടെ സ്വന്തം ഉള്ളിൽത്തന്നെയാണ്. അവിടെയാണ് നമ്മൾ ദൈവാരാധന നടത്തേണ്ടത്.



ഇത്രയും സുവ്യക്തമായ ഒരു സന്ദേശം കൈവശമിരുന്നിട്ടും, ഈ രണ്ടായിരത്തിൽപ്പരം വർഷത്തോളം, കത്തോലിക്കരും അല്ലാത്തതുമായ ക്രിസ്ത്യാനികൾ എന്തെല്ലാം പൊട്ടവിശ്വാസങ്ങളാണ് തങ്ങളുടെ പ്രത്യേകതയായി കൊണ്ടുനടന്നിരുന്നത്! ഈ തുടർ മൗഢ്യത്തിനാണ് സത്യസന്ധനായ പോപ്പ് തടയിട്ടിരിക്കുന്നത്. അങ്ങനെയെങ്കിൽ, അദ്ദേഹത്തിന്റെ ദൈവം ഞാനറിയാത്ത ദൈവം തന്നെയായിരിക്കാനുള്ള സാധ്യത ഏറെയാണല്ലോ എന്നൊരു കുളിർമ്മയുള്ള നിശ്വാസം, ഒരുപക്ഷേ മറ്റു പലരിലുമെന്നപോലെ എന്നിൽനിന്നും പുറത്തുവന്നു. പക്ഷേ, ഈ ദൈവത്തെ നിർവചിക്കാൻ ഞാനൊരിക്കലും ശ്രമിച്ചിട്ടില്ല. ആ ശക്തി എന്നിലും എന്നെ ചുറ്റിയും വസിക്കുന്നു എന്നു മാത്രമേ എനിക്കറിയാം. കൂടുതൽ ചിന്തിക്കാൻ തുടങ്ങിയാൽ വ്യക്തതയല്ല, അവ്യക്തതയാണ് ഫലം എന്നെനിക്കറിയാം. ദൈവമെന്ന ശബ്ദം പോലും സഹസ്രാബ്ദങ്ങളിലൂടെ കളങ്കപ്പെട്ടു പോയിട്ടുണ്ട്. കളങ്കപ്പെടുക എന്നുവെച്ചാൽ അതുൾക്കൊള്ളുന്ന പരിശുദ്ധിയുടെ മഹിമാവിലേക്ക് ഒന്നൊളിഞ്ഞുനോക്കാൻപോലുമകാത്തവർ

അവർക്കു സ്ഥിരപരിചയമുള്ള എന്തോപോലെ ആ വാക്ക് ഉപയോഗിക്കാറുണ്ട്. അല്ലെങ്കിൽ അതത്ര വിസ്മനീയവും അപാരവുമാണെന്നറിയാതെ, ആ സംജ്ഞയിലൂൾക്കൊണ്ടിരിക്കുന്ന അർത്ഥവ്യാപ്തിയെ തള്ളിപ്പറയാൻ തുനിയുന്നവരുമുണ്ട്. അങ്ങനെ, ഒരു വശത്ത് എന്റെ അല്ലെങ്കിൽ നമ്മുടെ ദൈവം എന്ന് ബാലിശമായി കടുംപിടുത്തം പിടിക്കുന്നവരും, മറുവശത്ത്, ദൈവമില്ല എന്നോ ദൈവം മരിച്ചു എന്നോ ഒക്കെ തട്ടിവിടുന്ന അഹംഭാവികളും അണിനിരക്കുന്നു. ഇവരെല്ലാം ചെയ്യുന്നത് ദൈവശബ്ദത്തെ ഒരാശയത്തിലേക്ക് ഒതുക്കാനാണ്. ആ ആശയമാകട്ടെ, അതിനു രൂപംകൊടുക്കുന്നവന്റെ വെളിയിലാണുതാനും. പരാശക്തി, ബ്രഹ്മം, ഈശ്വരൻ, ദൈവം എന്നു തുടങ്ങുന്ന ഓരോവാക്കിനും ഉൾക്കൊള്ളാനാവാത്ത 'അത്' എന്താണെന്നു പറയാൻ ശ്രമിക്കരുത് എന്നാണ് മോശയുടെ കഥയിലൂടെ പഴയനിയമം പഠിപ്പിക്കുന്നത്. 'നീ നിൽക്കുന്നിടം പരിശുദ്ധമാണ്, നിന്റെ പാദരക്ഷകൾ അഴിച്ചുമാറ്റൂ, (നഗ്നനാകൂ) കാരണം, ഞാനിവിടെയുണ്ട്' എന്നാണ് ആ ശക്തി അന്നുതൊട്ട് ഇന്നുവരെ

മനുഷ്യനെ ബോധിപ്പിക്കാൻ ശ്രമിച്ചിട്ടുള്ളത്. 'നേതി,നേതി' എന്നുമാത്രം പറയുക എന്നാണ് ഭാരതീയ വേദാന്തപാഠം. ദൈവശക്തി ഇവിടെയുണ്ട്, എന്നിലുണ്ട് എന്നത് ഒരനുഭവമാണ്, ബുദ്ധികൊണ്ടുള്ള അറിയലല്ല. ഞാനും എന്നെ ഉൾക്കൊള്ളുന്ന സർവതുംതമ്മിൽ, വേർപെടുത്താനാവാത്ത ഒരേയൊരസ്തിത്വമാണ് എന്നതുപോലെതന്നെയാണ് ദൈവസാന്നിധ്യത്തിന്റെ അനുഭവവും. അതുണ്ടാകുമ്പോൾ, എല്ലാം അതാണ്, അതിനപ്പുറമോ ഇപ്പുറമോ ഇല്ല; അകമോ പുറമോ ഇല്ല. ആർക്കും സ്വകാര്യമായി 'എന്റേതാ'ക്കാൻ സാധ്യമല്ലാത്തത്ര അനന്തമാണത്.

അനന്തമെന്നു ചിന്തിക്കുമ്പോൾത്തന്നെ ഇടം, സമയം എന്നിവയെ മറികടക്കേണ്ട ആവശ്യമുദിക്കുന്നു. ശൂന്യത, അല്ലെങ്കിൽ നിശ്ശബ്ദത അതിൽത്തന്നെ നിലനിൽക്കില്ല. അതായത്, അങ്ങനെയൊന്ന് നമുക്ക് വെറുതേയങ്ങൾ അനുഭവവേദ്യമാവില്ല. എവിടെയെങ്കിലും സ്വരമുണ്ടെങ്കിലേ നിശ്ശബ്ദതയെന്തെന്ന് അറിയാനാവൂ. സ്വരമുണ്ടാകാനുള്ള സാധ്യതയായിവേണം നിശ്ശബ്ദതയെ മനസ്സിലാക്കാൻ. അതുപോലെതന്നെ, ഒരിടത്തും ഒരു വസ്തുവുമില്ലെങ്കിൽ ഇടത്തെപ്പറ്റി ഒരു ധാരണയും നമുക്കു സാധ്യമാവില്ല. കാരണം, ഇടമെന്നത് അതിൽത്തന്നെ അസ്തിത്വമുള്ള എന്തോ അല്ല, മറിച്ച്, പിണ്ഡത്തിനു നിദാനമാകുന്ന സംഭവ്യതയാണ് ഇടം. ഈ അവസ്ഥയെ ആയിരിക്കണം, 'ആദിയിൽ ഭൂമി (പ്രപഞ്ചം) രൂപരഹിതവും ശൂന്യവുമായിരുന്നു. ആഴത്തിനുമുകളിൽ അന്ധകാരം വ്യാപിച്ചിരുന്നു. ദൈവത്തിന്റെ ചൈതന്യം അതിനു മീതെ ചലിച്ചുകൊണ്ടിരുന്നു' എന്ന് അന്നറിയാവുന്ന ഭാഷയിൽ ഉല്പത്തിപുസ്തകത്തിലെ വാക്യം പ്രകാശിപ്പിക്കാൻ ശ്രമിച്ചത്. വിശ്വപ്രപഞ്ചത്തിൽ അവ്യക്തവും ശൂന്യവുമായ ഇടത്തിൽ ദ്രവ്യമെങ്ങനെ രൂപം കൊള്ളുന്നുവോ, അങ്ങനെയാണ് നമുക്കവ്യക്തമായ ദൈവപ്രഭയിൽ അല്പബോധങ്ങളായ നമ്മുടെ നിലനില്പ് സാധ്യമായിരിക്കുന്നത് എന്നു വേണമെങ്കിൽ വിശദീകരിക്കാം. ഇടം വസ്തുവിന് വെളിയിലെന്നപോലെ ഉള്ളിലും ഉണ്ടായിരിക്കുന്നതുപോലെ, ദൈവസാന്നിധ്യവും വെളിയിലെന്നപോലെ നമുക്കുള്ളിലും വ്യാപിച്ചിരിക്കുന്നു എന്നയർത്ഥത്തെ അനുഭവിക്കുന്നതുതന്നെയാണ് ദൈവാസ്തിത്വമായി നമ്മെ പൊതിയുന്നത്. അതൊരു വിസ്തൃതിയെന്നതിനേക്കാൾ ആഴമായിട്ടാണ് നമ്മെ ഉൾക്കൊള്ളുന്നത് എന്നാണ് അനുഭവസ്ഥർ മനസ്സിലാക്കുന്നത്.

ഓരോ തരിയിലും എന്നതുപോലെ, ആകെക്കൂടിയെടുത്താലും, ഭൗതികപ്രപഞ്ചം ഒരർത്ഥമാണ്. പ്രപഞ്ചത്തിന്റെ അർത്ഥപരത തെളിഞ്ഞുവരിക, അതിനെ കണ്ടറിയാൻ ശ്രമിക്കുമ്പോ



ഴാണ്. ദൈവസാന്നിധ്യമാകട്ടെ, അതിലും വലിയ അർത്ഥമാണ്. അതാകട്ടെ, അനുഭവിച്ചറിയുമ്പോൾ മാത്രം ലഭ്യമാകുന്നു. എന്നുവെച്ചാൽ, ചിന്തിച്ചറിയാവുന്നതല്ല അത് എന്നു സാരം. അതുകൊണ്ടാണ്, ചിന്ത നിരീശ്വരന്മാരെ സൃഷ്ടിക്കുന്നത്. ആരാധനാമനോഭാവവും കാവ്യാനുഭൂതിയും ദൈവാനുഭവത്തിന്റെ മാറ്റൊലികളാണ്. ആനന്ദാനുഭവവും ഇവയോട് പറ്റിച്ചേർന്നു നിൽക്കുന്നു എന്നത് ഒരു വലിയ സത്യമാണ്.

ഈ വിശ്വത്തെ കേവലം ഭൗതികമാത്രമായി കരുതുന്ന ശാസ്ത്രജ്ഞന്മാർ ഇന്ന് കുറഞ്ഞുവരികയാണ്. പ്രപഞ്ചത്തെ നയിക്കുന്ന ഗുരുത്വാകർഷണ വിദ്യുദ്കാന്തികശക്തികൾക്കെല്ലാം സഹവർത്തിത്വമുണ്ട് എന്നു മാത്രമല്ല, ഇവയെല്ലാം ദൈവത്വം എന്ന അനന്തവും അജ്ഞാതവും സദാ ത്രസിച്ച് കൊണ്ടിരിക്കുന്നതുമായ ഒരേയൊരു അസ്തിത്വപ്രതിഭാസമായി നമ്മെ നിരന്തരം അർത്ഥപ്പെടുത്തിക്കൊണ്ടു മിരിക്കുന്നു. ഈ അനുഭവമുള്ള ഏതൊരാൾക്കും ഒരു 'കത്തോലിക്കാദൈവം' എത്രയധികം നിരാശതാജനകവും സങ്കുചിതവുമാണ് എന്ന് എടുത്തുപറയേണ്ടതില്ലല്ലോ. എന്നാൽ, കോടിക്കണക്കിനു വിശ്വാസികളുടെ മുമ്പിൽ അതേറ്റു പറയുവാൻ ധൈര്യം കാണിച്ച ഈയൊരു പാപ്പാ മാനവചരിത്രത്തെത്തന്നെ തിരുത്തിയെഴുതിയിരിക്കുന്നു.

ഫോൺ: 9961544169

അഭിഷിക്തരോടു പടപൊരുതുന്ന മാർപാപ്പാ



ജോസഫ് പടന്നമാക്കൽ-യു.എസ്.എ.

ആർഭാടജീവിതം നയിച്ചതിന്റെ പേരിൽ ജർമ്മനിയിൽ ഒരു ബിഷപ്പിനെ ഫ്രാൻസീസ് മാർപ്പാപ്പാ ഔദ്യോഗികസ്ഥാനത്തു നിന്നു താൽക്കാലികമായി നീക്കം ചെയ്തത്, കാക്കനാട്ടു മുതൽ ലോകത്തുള്ള ഒട്ടേറെ മെത്രാന്മാരെ ഒരുപോലെ ഞെട്ടിച്ചിട്ടുണ്ടാകാം. പണപ്പിരിവിയായി ലോകം മുഴുവൻ വിമാനത്തിൽ സഞ്ചരിക്കുന്ന കർദ്ദിനാൾ ആലഞ്ചേരിയുൾപ്പെടെയുള്ള മലയാളി മെത്രാൻ-മെത്രാപ്പോലീത്താമാർ, ഭാവിപരിപാടികൾ ഇനി എന്തേയെന്ന് ആലോചിക്കുന്നുമുണ്ടാവാം. ഇറ്റലിയിൽ മണിമാളിക പണിയാൻ ഒരു വലിയ ബജറ്റും കാക്കനാട്ട് തയാറാക്കിയിട്ടുണ്ട്. കൂടാതെ, ഇവരുടെ ഭാവിപദ്ധതി സീറോ-മലബാർ രൂപതകൾ ലോകം മുഴുവൻ വ്യാപിപ്പിച്ച്, യൂറോപ്പിലും അമേരിക്കയിലും മെത്രാന്മാരെ പ്രതിഷ്ഠിച്ച്, അരമനകൾ പണിയാനാണ്. പണക്കാരുടെ ചെണ്ടമേളങ്ങളും സ്ത്രീജനങ്ങളുടെ താലപ്പൊലി സ്വീകരണങ്ങളും ഫോട്ടോയ്ക്കു പോസ് ചെയ്യലും ഒക്കെ അഭിഷിക്തർ താൽപര്യപ്പെടുന്നു. വിദേശത്തുള്ള ഇത്തരം പരിപാടികളിൽനിന്നും അകന്നുനിന്ന് ഒരു ഇടയനെപ്പോലെ ഇനിയുള്ളകാലം ദളിതരുടെയും ദരിദ്രരുടെയും കൂടെ ആലഞ്ചേരി പിതാവ് പ്രവർത്തിക്കുമെന്നു പ്രതീക്ഷിക്കാം.



ധ്യാനകേന്ദ്രത്തിന്റെ മറവിൽ കാഞ്ഞിരപ്പള്ളി രൂപത മോണിക്കയുടെ വസ്തു തട്ടിയെടുത്ത വിവരവും മാർപ്പാപ്പായുടെ ശ്രദ്ധയിൽപ്പെടുത്തണം. ആഡംബരത്തിൽ ജർമ്മൻ മെത്രാനെക്കാൾ കാഞ്ഞിരപ്പള്ളിമെത്രാൻ ഒരു പടികൂടി മുന്തിലാണല്ലോ. ജർമ്മനിയിലെ ലിൻബർഗ് ബിഷപ്പ്, ഫ്രാൻസ് പീറ്റർ തെബാർട്ട്സ് വാൻ ഏഴ്സ്റ്റി (Franz Peter Tabatrz -Vanelist) സ്വന്തം അരമനയും ചാപ്പലും പുന്തോട്ടവും നിർമ്മിക്കാൻ 41 മില്ല്യൻ ഡോളറാണ് ബജറ്റിൽ ഉൾപ്പെടുത്തിയത്! അദ്ദേഹത്തിന്റെ അത്യാഡംബരകൊട്ടാരം പണികളെപ്പറ്റി ജർമ്മൻ പത്രങ്ങൾ നിറയെ വാർത്തകൾ വന്നിരുന്നു. പുന്തോട്ടനിർമ്മാണത്തിനുതന്നെ ഒന്നേകാൽ മില്ല്യൻ ഡോളർ ചെലവാക്കി. സഭയുടെ നിയമം അനുസരിച്ച് തക്കതായ കാരണങ്ങളുണ്ടെങ്കിലേ ഒരു ബിഷപ്പിനെ പുറത്താക്കാൻ സാധിക്കുകയുള്ളൂ. ഒന്നുകിൽ സേവനം ചെയ്യാനാവാത്ത കടുത്ത അസുഖമുണ്ടായിരിക്കണം. അല്ലെങ്കിൽ സഭാനിയമങ്ങൾ ലംഘിച്ചിരിക്കണം. അതിൽ രണ്ടാമത്തെ കാരണമായിരിക്കാം വത്തിക്കാൻ പരിഗണിച്ചത്. വിശ്വാസികളുടെ പരാതികൾ പരിഗണിച്ചുകൊണ്ട് അദ്ദേഹത്തെ

മാർപ്പാപ്പാ അടിയന്തിരമായി വത്തിക്കാണിൽ വിളിച്ചുവരുത്തി സമാധാനം ആവശ്യപ്പെട്ടു. ബിഷപ്പിന്റെ ചുമതലകളിൽനിന്നും സമയപരിധി നിശ്ചയിക്കാതെ താൽക്കാലികമായി അദ്ദേഹത്തെ പുറത്താക്കി. അദ്ദേഹത്തിന്റെ ആർഭാടമേറിയ ജീവിതത്തിൽ ജർമ്മൻജനത അസഹ്യരായിരുന്നു. പരിവാരസഹിതം രാജ്യങ്ങൾ ചുറ്റിക്കറങ്ങാൻ വിമാനത്തിലെന്നും ഒന്നാംക്ലാസ് ടിക്കറ്റിലേ സഞ്ചരിക്കുമായിരുന്നുള്ളൂ.

ജർമ്മൻ ബിഷപ്പിനെ ഔദ്യോഗികസ്ഥാനങ്ങളിൽനിന്നു പുറത്താക്കിയതുവഴി, മാർപ്പാപ്പാ താൻ വിശ്വസിക്കുന്ന തത്ത്വങ്ങൾ സഭയിൽ നടപ്പിലാക്കാൻ ആരംഭിച്ചെന്ന് അനുമാനിക്കണം. കൊട്ടാരസദൃശമായ വത്തിക്കാണിലെ പാപ്പാമന്ദിരങ്ങളിൽ മുന്യുണ്ടായിരുന്ന മാർപാപ്പാമാർ താമസിച്ചെങ്കിലും, ഫ്രാൻസിസ് മാർപ്പാപ്പാ അവിടെ ഇടുങ്ങിയ മുറികളുള്ള ഒരു കൊച്ചുഭവനത്തിലാണ് താമസിക്കുന്നത്. പ്രേഷിതവേല ചെയ്യുവാൻ നിയുക്തരായിരിക്കുന്ന മെത്രാന്മാർ കിരീടമണിഞ്ഞ രാജകുമാരന്മാരെല്ലെന്ന് ഫ്രാൻസിസ് മാർപ്പാപ്പാ കൂടെക്കൂടെ പറയാറുണ്ട്. സൗമ്യതയും വിനയവുമടങ്ങിയ ലളിതമായ ജീവിതമാണ് റോമൻ കുരിയാ പരിഷ്കാരത്തെക്കാൾ പ്രാധാന്യമുള്ളതെന്ന് മാർപാപ്പാ അഭിഷിക്തരെ ഓർമ്മിപ്പിക്കുകയും ചെയ്യുന്നു. വത്തിക്കാണിലെ മുരടിച്ച പുരോഹിതരുടെ അധികാരഭ്രാന്തിനെ പിഴുതുകളയാനുംകൂടിയാണ് മാർപാപ്പായുടെ ഈ തേരോട്ടമെന്നു തോന്നിപ്പോവുന്നു.

മുന്യെല്ലാം സഭയുടെ കുറ്റപത്രങ്ങളിൽ നിറഞ്ഞിരുന്നത് ലൈംഗികകുറ്റകൃത്യങ്ങളും സാമ്പത്തിക അഴിമതികളുമായിരുന്നു. ആഡംബരവും മുത്തുക്കൂടകളും, മെത്രാന്റെ എഴുന്നെള്ളി

പ്രേഷിതവേല ചെയ്യുവാൻ നിയുക്തരായിരിക്കുന്ന മെത്രാന്മാർ കിരീടമണിഞ്ഞ രാജകുമാരന്മാരെല്ലെന്ന് ഫ്രാൻസിസ് മാർപാപ്പാ കൂടെക്കൂടെ പറയാറുണ്ട്.

പ്പും, മഞ്ചത്തിൽ കൊണ്ടുപോകലും, വിദേശത്താണെങ്കിൽ സ്ത്രീകളുടെ മെത്രാനുള്ള താലപ്പൊലി സ്വീകരണവും, മെത്രാന്റെ ലിമോസിനൻ സഞ്ചാരവും സീറോ-മലബാർ പള്ളികളിൽ സാധാരണമാണ്. പണക്കാരന്റെ മക്കളുടെ വിവാഹം ആശീർവദിക്കാൻപോലും കേരളത്തിൽനിന്ന് അമേരിക്കയിലേക്ക് കർദ്ദിനാൾ വിമാനം കയറിവന്ന വിചിത്രമായ പത്രവാർത്തകളും വായിച്ചു. ഓരോ സംഭവവും വായിക്കുമ്പോൾ, സഭയുടെ സുതാര്യത നഷ്ടപ്പെട്ടുവെന്ന് സഭയെ സ്നേഹിക്കുന്നവർക്ക് തോന്നിപ്പോകും. കേരളത്തിൽത്തന്നെ ധ്യാന കേന്ദ്രങ്ങളുടെ മറവിൽ ഭൂമിത്രിപ്പും കോടികൾ മുടക്കി കാറ് മേടിക്കലും അരമനകൾ പണിയലും കമ്പോളങ്ങൾ ഉണ്ടാക്കലും കോളേജുകോഴകളും അഭിഷിക്തരുടെ മേൽനോട്ടത്തിൽ നടക്കുന്നു. ഇത്തരം അഴിമതിക്കാരെ പിടിക്കാൻ ശക്തമായ ജനപിന്തുണ ഫ്രാൻസിസ് മാർപ്പാപ്പായ്ക്കു നല്കിയാലേ ഈ താപ്പാനകൾക്കു മുക്കുകയറിടുവാൻ അദ്ദേഹത്തിനു സാധിക്കുകയുള്ളൂ.

നമ്മുടെ മുഖിൽ ഇന്നൊരു ചോദ്യം ഉയരുകയാണ്. മണിമാളികകൾ പണിത് ആഡംബരജീവിതം നയിച്ചുജീവിക്കുന്ന അഭിഷിക്തർക്ക് അത്തരം ദിനചര്യകൾ നാം ഇനി അനുവദിക്കേണ്ടതുണ്ടോ? നീതിയും സത്യവും നടപ്പിലാക്കാൻ അസത്യത്തി

നുനേരെ പോരാടിയേ മതിയാവൂ. അതുതന്നെയാണ് ഗീതയിലും ബൈബിളിലും ഒരുപോലെ പറഞ്ഞിരിക്കുന്നത്. ഭഗവാൻ യേശുദേവന്റെ ആ ദൗത്യം ഫ്രാൻസിസ് മാർപാപ്പാ തുടങ്ങിവെച്ചു നൂവേണം അനുമാനിക്കാൻ. മാർപ്പാപ്പായെന്ന ഒരു വ്യക്തി പരിശ്രമിച്ചാൽമാത്രം അങ്കം ജയിക്കണമെന്നില്ല. രണഭൂമിയിലെ ശക്തരായ കൗരവപ്പടയാണ് എതിർഭാഗം നയിക്കുന്നത്. മാർപ്പാപ്പായെ നയിക്കാൻ പരിശുദ്ധരുപിയുടെ ചൈതന്യമുണ്ട്. സത്യം നിലനിർത്തുന്ന പോരാട്ടത്തിനായി കർമ്മങ്ങളനുഷ്ഠിക്കാൻ സമൂഹത്തിലെ ഓരോ വ്യക്തിയും കടപ്പെട്ടവനാണ്. പുരോഹിതരും അഭിഷിക്തരുമെല്ലാം സമൂഹത്തിലെ വ്യക്തികൾ തന്നെ. വ്യക്തികളെന്ന നിലയിൽ സത്യസന്ധമായി സഭയെ നയിക്കാൻ അവർക്ക് കടപ്പാടുള്ളപ്പോൾ വേലിതന്നെ വിളവുതിന്നാലെന്തു ചെയ്യും?

ആഡംബരസമൃദ്ധിയിൽ സുഖഭോഗവസ്തുക്കളുമായി ജീവിച്ച ഒരു ജർമ്മൻ മെത്രാന്റെ പതനമോർക്കുമ്പോൾ നമ്മുടെ മനസിൽക്കൂടി പലതും കടന്നു പോവൂ:

1. കേരളസഭയിൽ ഇക്കാരണുന്ന കത്തീഡ്രലുകളും മെഗാപ്പള്ളികളും നാം എന്തിനു സഹിക്കണം?
2. കേരളത്തിലെ കത്തോലിക്കാമെത്രാന്മാർ ചിന്തിക്കുന്നത്, ഭാരതം മുഴുവൻ അവരുടെ അധീനതയിലെന്നാണ്. ഒരു ഭരണാധികാരിയും അവരെ ചോദ്യം ചെയ്യുകയില്ല. കേരളത്തിൽ മാറിമാറി വരുന്ന ഏതു ഭരണകൂടങ്ങളെയും താഴെയിറക്കാനുള്ള ശക്തി തങ്ങൾക്കുണ്ടെന്ന് അഭിഷിക്തർ കരുതുന്നു.

3. ധാരാളിത്തത്തിൽ മതിമറന്നു ജീവിക്കുന്ന 'എയർപോർട്ട് മെത്രാന്മാ'രും, ധ്യാനഗുരുക്കന്മാരും ടെലിവിഷൻ ഇവാഞ്ചലിസ്റ്റുകാരും അതദ്യുതരോഗശാന്തിക്കാരുമൊക്കെയായി ഇന്ന് സീറോ-മലബാർ സഭ അധഃപതിച്ചിരിക്കുന്നതായി കാണാം.
4. അനുയായികളെ നിരന്തരം പറ്റിച്ചുജീവിക്കുന്ന ഇവർ നികുതി കൊടുക്കേണ്ടതില്ല. വിശ്വാസികൾക്കു സഭാസ്വത്തിന്മേൽ പങ്കാളിത്തം കൊടുക്കാതെ സ്വത്തുക്കൾ മുഴുവൻ കേരളസഭാധികൃതർ കൈവശം വച്ചനുഭവിച്ചുകൊണ്ടിരിക്കുന്നു.
5. വിധവകളുടെയും രോഗികളുടെയും ദുഃഖിതരുടെയും തകർന്ന കുടുംബങ്ങളുടെയും പണമാണ് ഇവർ തട്ടിയെടുത്തു സ്വന്തമാക്കിയിരിക്കുന്നത്. അതിനു തെളിവാണ്, കാഞ്ഞിരപ്പള്ളിരുപത മോണിക്കായെന്ന സ്ത്രീയുടെ വസ്തു തട്ടിയെടുത്ത കൃപ്രസിദ്ധമായ കഥ. പരിഹാരം കാണാതെ ഇന്നും ആ സ്ത്രീ കോടതിക്കേസുകളുമായി കഴിയുന്നു!
6. ഏതു രാജ്യക്കാരനെയെങ്കിലും പുരോഹിതനെ ഒരേ അച്ചിലാണു വാർത്തിരിക്കുന്നത്. അന്റോർട്ടിക്കായിലും ആഫ്രിക്കയിലും പാലായിലും ഘോരമായ തണുപ്പുള്ളിടത്തും മഴയില്ലാത്ത നാട്ടിലും ചുടുനിറഞ്ഞ മരുഭൂമിയിലുമെല്ലാമുള്ള ഭൂരിഭാഗം പുരോഹിതരുടെയും സ്വഭാവം ഒന്നുതന്നെ. സ്വാർത്ഥത കൈമുതലായ ഇവർക്ക് പണത്തിന്റെ ആർത്തി ഒരിക്കലും തീരില്ല. കേരളത്തിലെ ധൂർത്തടിക്കുന്ന അച്ചന്മാരുടെയും മെത്രാന്മാരുടെയും ആരാധനാബിംബം മാമ്മോൻ തന്നെ.
7. തിന്നുകൂടിച്ച് സുഖഭോഗജീവിതം നയിക്കുന്ന അഭിഷിക്തരെ തേടിപ്പിടിച്ച് സൊമാലിയായിലോ എത്യോപ്പിയായിലോ, പത്തം പിടിച്ച ആഫ്രിക്കൻ രാജ്യങ്ങളിലോ അയയ്ക്കുകയെന്നതായിരിക്കട്ടെ, മാർപ്പാപ്പായുടെ അടുത്ത നടപടി. പൈപ്പുവെള്ളമോ വൈദ്യുതിയോ ഫാനോ എയർകണ്ടീഷണോ ലഭിക്കാത്ത ദേവാലയങ്ങളുടെ ചുമതലകൾ ഈ ധാരാളികളെ ഏല്പിക്കണം. ആ കറുത്ത പട്ടികയിൽ കേരളത്തിലെ ഒട്ടുമുക്കാൽ മെത്രാന്മാരും മെത്രാന്പോലീത്താമാരും കാണും.
8. പള്ളിക്കു ദശാംശം മേടിക്കാൻ മടിയില്ല. ആ പണം ചെലവാക്കുന്നതെങ്ങനെയെന്ന് ആരും ചോദിക്കാൻ പാടില്ലായെന്നാണ് കീഴ്വഴക്കം. ഇവരിൽ എത്രപേർ സമൃദ്ധി

യേശുവിന്റെ ചൈതന്യമേറിയ സഭയുടെ അടിത്തറ മാർപാപ്പായിൽക്കൂടി ഇന്ന് പ്രതിഫലിക്കുന്നു. യേശു വീടില്ലാത്ത ഒരു ദരിദ്രനായിരുന്നു. പ്രതീക്ഷയില്ലാത്ത ഒരു കാലഘട്ടത്തിൽ ജീവിക്കുന്ന നമുക്ക്, ജനകോടികളുടെ പ്രിയങ്കരനായ ഫ്രാൻസിസ് മാർപാപ്പാ പ്രതീക്ഷ നൽകുന്നു, സത്യത്തിന്റെ വഴി കാണിച്ചുതരുന്നു. ഈ ഇടയന്റെ മുമ്പിൽ യേശുവിന്റെ അനുയായികൾ സുരക്ഷിതരാണെന്നു വിചാരിക്കാം.

യിൽനിന്നുപോലും ദരിദ്രരെ സഹായിക്കുന്നുണ്ട്? പിച്ഛട്ടിയിൽനിന്നു വാരിയെടുക്കാനും ഇവർ മടിക്കുന്നില്ല. പുരോഹിതർ നടത്തുന്ന കേരളത്തിലെ ആശുപത്രികളിൽ മനുഷ്യത്വം എന്നൊന്നില്ല. പണമുള്ളവർക്കുമാത്രം ചികിത്സയുണ്ട്. ദളിതനും പണമില്ലാത്ത ദരിദ്രനും അവിടെ പ്രവേശനമില്ല.

യേശുവിന്റെ ചൈതന്യമേറിയ സഭയുടെ അടിത്തറ മാർപാപ്പായിൽക്കൂടി ഇന്ന് പ്രതിഫലിക്കുന്നു. യേശു വീടില്ലാത്ത ഒരു ദരിദ്രനായിരുന്നു. പ്രതീക്ഷയില്ലാത്ത ഒരു കാലഘട്ടത്തിൽ ജീവിക്കുന്ന നമുക്ക്, ജനകോടികളുടെ പ്രിയങ്കരനായ ഫ്രാൻസിസ് മാർപാപ്പാ പ്രതീക്ഷ നൽകുന്നു, സത്യത്തിന്റെ വഴി കാണിച്ചുതരുന്നു. ഈ ഇടയന്റെ മുമ്പിൽ യേശുവിന്റെ അനുയായികൾ സുരക്ഷിതരാണെന്നു വിചാരിക്കാം. അന്ധകാരം നിറഞ്ഞ ഗുഹാവ്യൂഹങ്ങളുടെ അതിർത്തികളിലെവിടെനിന്നോ പ്രകാശകിരണങ്ങൾ തെളിയുന്നുണ്ട്. ആത്മാവിന്റെ അരുപിയിൽ ആ വെളിച്ചം അവിടുത്തെ ജനം കാണും. എലികളും പാറ്റാകളും നാശം വിതച്ചുകൊണ്ട് സഭയുടെ മാളത്തിൽ നിറഞ്ഞിരിക്കുന്നു. അതിനാൽ സഭയിൽ ശുദ്ധികലശം നടത്തണം. മൊത്തം സഭയാകുന്ന ഭവനത്തിന്റെ പരിശുദ്ധി വീണ്ടെടുക്കണം. അങ്ങനെയെങ്കിൽ, നാമോരോരുത്തർക്കും, മുഴുവൻ ലോകത്തിനും, നന്മ പ്രദാനം ചെയ്യാൻ ഈ സഭ പ്രാപ്തമായേനെ.

ഫ്രാൻസിസ് മാർപ്പാപ്പാ ലോകത്തിനു ലഭിച്ച ഒരു വരദാനമാണ്. ജർമ്മൻ ബിഷപ്പിനെ തിരായി സ്വീകരിച്ചതുപോലുള്ള നടപടികൾ കേരളത്തിലെ സമൃദ്ധിയിൽ ജീവിക്കുന്ന അഭിഷിക്തരുടെമേലും എടുക്കാൻ അദ്ദേഹത്തിനു കഴിയട്ടെ!

Email:jmathew@msn.com



എല്ലിന്റെ ദൈവശാസ്ത്രം!

റവ. ഡോ. ജെ. ഔസേപ്പറമ്പിൽ

കേരളത്തിൽ പല പള്ളികളിലും തോമ്മാശ്ലീഹായുടെ അസ്ഥി സ്ഥാപിച്ച് കേരളീയർ വണങ്ങുന്നുണ്ട്. തോമ്മാശ്ലീഹാ കേരളത്തിൽ വന്നുവെന്നതിന് ചരിത്രപരമായ യാതൊരു തെളിവും ഇല്ല. ഏഴു പള്ളികൾ തോമ്മാശ്ലീഹാ സ്ഥാപിച്ചുവെന്നത് വെറും കെട്ടുകഥയാണ്. പള്ളിപണി ക്രിസ്തീയസഭകൾ തുടങ്ങിയത് നൂറ്റാണ്ടുകൾക്കുശേഷമാണ്. കച്ചവടത്തിനായി കേരളത്തിൽ എത്തിയ യഹൂദരിൽ ചിലർ ക്രിസ്തുവിനെ അറിഞ്ഞിരുന്നു; ക്രിസ്തുവിൽ വിശ്വസിച്ചിരുന്നു. നമ്പൂതിരി എന്ന വാക്കുതന്നെ മലയാളത്തിൽ ഉണ്ടായത് 8-ാം നൂറ്റാണ്ടിനു ശേഷമാണ്. തോമ്മാശ്ലീഹായ്ക്കു മാനസാന്തരപ്പെടുത്താൻ ഒരു നമ്പൂതിരിയെയും കിട്ടുമായിരുന്നില്ല. ബുദ്ധ-ജൈനമതങ്ങൾ കേരളത്തിൽ ഉണ്ടായിരുന്നു. അതു രണ്ടും മാനസാന്തരപ്പെടുന്ന മതങ്ങളായിരുന്നു. മാനസാന്തരപ്പെടുത്തുന്ന മതങ്ങളല്ലായിരുന്നു. അവരിൽ ചിലരും ക്രിസ്ത്യാനികളായി. ജാതി മഹത്വം കാണിക്കാൻ ക്രിസ്ത്യാനികൾ നമ്പൂതിരിമാരുടെ ജാതിയാണെന്ന് അവകാശപ്പെട്ടു. ചില നമ്പൂതിരി കുടുംബങ്ങൾ ക്രിസ്തുമതം സ്വീകരിച്ചിട്ടുണ്ട്. അത് ചരിത്രസംഭവങ്ങളാണ്.

1952-ൽ ദിവ്യകാരുണ്യ കോൺഗ്രസിന്റെ സമയത്ത് തോമ്മാശ്ലീഹാ കേരളത്തിൽ വന്നിട്ടില്ലാ എന്നർത്ഥത്തിൽ റോം സംസാരിച്ചു. ബനഡിക്ട് 16-ാമൻ ഇത് ആവർത്തിച്ചു. ഈ രണ്ടവസരങ്ങളിലും നമ്മുടെ മെത്രാന്മാർ വാലുംപൊക്കി ഉറക്കെക്കുറച്ചു. റോമിൽ എത്തുമ്പോൾ വാലുമടക്കി കാലിനടിയിൽപ്പിടിച്ച് ഇങ്ങുപോരും. അവരിൽ ഏറ്റവും ഹീനമായി കേരളസഭയെ ഒറ്റിക്കൊടുത്തത് ആർച്ചബിഷപ്പ് പൗവ്വത്തിൽ ആണ്. ഇവിടുത്തെ വിശ്വാസികൾ 'സിമ്പിളും ഓർഡനറി'യും ആണെന്ന് റോമിനെ ധരിപ്പിച്ചു. നമ്മുടെ ആരാധനാക്രമത്തെയും ഒറ്റിക്കൊടുത്തു. പക്ഷേ ഒരു നക്കാപ്പിച്ചപോലും നൽകാതെ റോം അദ്ദേഹത്തെ കറിവേപ്പിലപോലെ പുറത്തുകളഞ്ഞു.

തോമ്മാശ്ലീഹായെക്കുറിച്ച് ചരിത്രജ്ഞാനം ഇല്ലാത്തപ്പോൾ തോമ്മാശ്ലീഹായുടെ എല്ലി് എവിടെനിന്നുകിട്ടി? നിരണത്ത് ഓർത്ത ഡോക്സുകാർ ഒരു എല്ലി് കൊണ്ടുവന്നു വച്ചു. അതിനു പാരവയ്ക്കാൻ പൗവ്വത്തിൽ തോമ്മായുടെ എല്ലുകിട്ടാൻ തെണ്ടിനടന്നു. ഔദ്യോഗികമായി ഒരു എല്ലും കിട്ടിയില്ല. ഏതു പുണ്യവാന്റെയും പുണ്യാളത്തിയുടെയും ഏതെല്ലും എത്ര വേണമെങ്കിലും വില്ക്കുന്ന

കമ്പനികൾ റോമിലുണ്ട്. അവരിൽനിന്ന് ഒരെല്ലുവാങ്ങി ഓർത്ത ഡോക്സുകാർക്കു പാരയായി നിരണത്തു പൗവ്വത്തിൽ വച്ചു. പാരവയ്ക്കലും കുതികാലുവെട്ടലും പൗവ്വത്തിലിന് സ്ഥിരം ജോലിയാണ്. അദ്ദേഹം ഒരു മതജീവിയല്ല!

ആരാണ് മതജീവി? പ്രവർത്തനങ്ങളിൽ സ്ഥിരതയുള്ളവനും നന്മയിൽ പ്രതീക്ഷയുള്ളവനും മാണ് മതജീവി. ഒരുവൻ ഇന്നതു ചെയ്യും, ഇന്നതു ചെയ്യില്ല എന്ന് ധർമ്മികമായ ഉറപ്പോടെ പറയാൻ പറ്റണം (predictable behaviour and constancy in action). ആർച്ചബിഷപ്പ് പൗവ്വത്തിൽ ഒരു മതസംഘടനയിലെ അംഗമാണ്. മതസംഘടനയിൽ അംഗത്വമുള്ള എല്ലാവരും മതജീവികളല്ല. അംഗത്വമില്ലാത്ത ധാരാളം പേർ മതജീവികളാണ്. സ്വഭാവമില്ലാത്ത (character) പൗവ്വത്തിൽ മതജീവിയല്ല. വഴിവക്കത്തു വില്പനയ്ക്കു വച്ചിരുന്ന ഏതോ എല്ലി് തോമ്മാശ്ലീഹായുടേതാണെന്നു പറഞ്ഞു വണങ്ങാൻ വയ്ക്കാൻ മാത്രം ധർഷ്ട്യമാണ് അദ്ദേഹം കാട്ടിയത്.

നിരണത്തിലിരിക്കുന്ന രണ്ടെല്ലും കൊടുങ്ങല്ലൂരിലുള്ള എല്ലും പാലായിലെ എല്ലും എടുത്തു DNA test ചെയ്താൽ അതു 4 പേരുടേതാണെന്നു തെളിയും! കേരളസഭയ്ക്കുവേണ്ടി അനേകം 'മഹാ'കാര്യങ്ങൾ ചെയ്ത പൗവ്വത്തിൽ മരിച്ചാൽ ഉടലോടെ സ്വർഗ്ഗത്തിൽ പോകാതെ, എല്ലിന്റെ കച്ചവടസാധ്യത അറിയുന്ന ആളായതുകൊണ്ട്, കുറച്ച് എല്ലെങ്കിലും ഭൂമിയിൽ ഇട്ടിട്ടുപോകുമെന്നും പ്രത്യാശിക്കാം.

ചാവറയച്ചന്റെ എല്ലി്

ചാവറയച്ചന്റെ എല്ലിനെ ചുറ്റിപ്പറ്റിയുള്ള കുറേ CMI വിക്രിയകളാണ് ഇനി ഈ 'എല്ലിന്റെ ദൈവശാസ്ത്ര'പംക്തിയിൽ ചേർക്കാനുള്ളത്. OCD-യിൽ ആയിരുന്ന

കുര്യാക്കോസച്ചൻ മരിച്ച് കുനമ്മാവിൽ അടക്കപ്പെട്ടു. OCD-യുടെ സിറിയൻ വശമായി TOCD-യും പിന്നീട് CMI-യും ഉണ്ടായി. ഇപ്പോൾ ജീവിച്ചിരിക്കുന്നവരാരും പുണ്യ വാൻ ആകില്ലെന്നു ബോധ്യമായ CMI സഭ, വൻ കച്ചവടസാധ്യതയുള്ള ഒരു പുണ്യ വാനെ ഉണ്ടാക്കാൻ തീരുമാനിച്ചു. അദ്ദേഹം മരിക്കുന്നതിനുമുമ്പുണ്ടായ കാര്യങ്ങളും മരിച്ചശേഷം തുടങ്ങിയ പ്രസ്ഥാനങ്ങളും പെരുപ്പിച്ച് ചാവറപ്പിതാവിന്റെ മഹാത്മ പർവ്വം രചിച്ചു. വൈക്കം മുഹമ്മദ് ബഷീറിന്റെ നോവലിൽ ഷണ്ഡനായിരുന്ന എട്ടുകാലി മമ്മുണ്ണത്ത്, തന്റെ ഷണ്ഡതത്തെ മറയ്ക്കാൻ വേണ്ടി, ഭർത്താക്കന്മാരില്ലാതെ പ്രസവിച്ച എല്ലാ സ്ത്രീകളുടേയും കുട്ടികളുടെ തന്ത താനാണെന്നു പറഞ്ഞിരുന്നു. ഒരിക്കൽ എട്ടുകാലി മമ്മുണ്ണത്തും കുട്ടുകാരുംകൂടിയിരിക്കെ ഒരാൾ പറഞ്ഞു: 'അമ്പലത്തിലെ കല്യാണി പ്രസവിച്ചു.' മമ്മുണ്ണത്ത് കുട്ടുകാരുടെ ചെവിയിൽ പറഞ്ഞു: 'എല്ലാവരും പറയുന്നത് അമ്പലത്തിലെ പുജാരിയാണ് കൊച്ചിന്റെ അപ്പനെനാണ്. പക്ഷേ അതു ഞാനാണ്!' ഭാഗ്യദോഷമെന്നല്ലാതെ എന്തു പറയാൻ, ഇപ്രാവശ്യം കല്യാണി അമ്പലത്തിലെ പിടിയന ആയിരുന്നു! CMI-ക്കാർ ചാവറ കുര്യാക്കോസിനെ ഒരു എട്ടുകാലി മമ്മുണ്ണാക്കി മാറ്റി!

പുണ്യവാൻ കമ്പോളത്തിലെ ഏറ്റവും പ്രിയപ്പെട്ട വസ്തു പുണ്യവാന്റെ എല്ലാണ്. പിന്നെ ഉപയോഗിച്ച തുണിയും പായും മറ്റും. കുര്യാക്കോസച്ചൻ മരിച്ച കഴിഞ്ഞ് 150 കൊല്ലങ്ങൾക്കു ശേഷം തുടങ്ങിയ തുണിമില്ലിലെ തുണിയും അദ്ദേഹത്തിന്റേതായി മുറിച്ചുകൊടുത്ത് സാധുക്കളെ കൊണ്ടു വണങ്ങിക്കാം! പക്ഷേ, കുര്യാക്കോയുടെ എല്ലെ എങ്ങനെ എടുക്കും? OCD-ക്കാർ അതു

കൊടുത്തില്ല. കുഴിവെട്ടുകാരനെ സാധിനിച്ച് രാത്രിയിൽ മാന്തിയെടുത്തു കടത്താൻ ശ്രമിച്ചതു പരാജയമായി. പിറ്റേദിവസം കുഴിവെട്ടുകാരൻ അസ്ഥിക്കുഴിയിൽ നിന്നു കുറെ അസ്ഥികൾ വാരിമാന്നാനത്ത് എത്തിച്ചു. അങ്ങനെ കച്ചവടച്ചരക്ക് അങ്ങ് എത്തിച്ചേർന്നു. കാനോൻ നിയമമനുസരിച്ച് കല്ലറ തുറക്കൽ നടക്കേണ്ടതാണ്; അതുണ്ടായില്ല.

പ്രശ്നങ്ങൾ തീർന്നില്ല, തുടങ്ങിയതേയുള്ളൂ. ഈ എല്ലുകൾ കുര്യാക്കോസച്ചന്റേതാണെന്നു സ്ഥാപിക്കണം. കോട്ടയം മെഡിക്കൽ കോളേജിൽ പഠിപ്പിച്ചിരുന്ന ഡോ. സി.പി. മാത്യു, ഡോ. ഗംഗാധരൻ, ഡോ. പി.ജെ. ജോസഫ് എന്നിവരെ CMI അച്ചന്മാർ സമീപിച്ചു. അവർ അച്ചന്മാർ പറഞ്ഞതനുസരിച്ച് അവരുടെ കൈവശമുള്ള എല്ലെ കുര്യാക്കോസച്ചന്റേതാണെന്നു സമ്മതിച്ചു. എങ്ങനെയാണ് കുര്യാക്കോസച്ചന്റെ എല്ലാണെന്നു തിരിച്ചറിഞ്ഞത്? കുര്യാക്കോസച്ചന്റേതാണെന്നു തീർച്ചയാക്കിയ ഒരെല്ലെ ഉണ്ടെങ്കിൽ, ഡി.എൻ.എ. ടെസ്റ്റുവഴി മറ്റെല്ലുകളും കുര്യാക്കോസച്ചന്റേതാണെന്നു തെളിയിക്കാം. അങ്ങനെ തീർച്ചയാക്കിയ ഒരെല്ലും ഇല്ലാത്തപ്പോൾ എന്തുചെയ്യും! 'ഇത് ഇടത്തരം പൊക്കമുള്ള ഒരാളുടെ എല്ലാണെ'ന്നും, 'കുര്യാക്കോസച്ചൻ ഇടത്തരം പൊക്കമുള്ള ആളായിരുന്നു' എന്നും, 'അതു കൊണ്ട് ഇത് കുര്യാക്കോയുടെ എല്ലാണെ'ന്നും സർട്ടിഫിക്കറ്റ് കൊടുത്തു. ലോകത്ത് ഇടത്തരം പൊക്കമുള്ള ഒരാളേ ജീവിച്ചിരുന്നുള്ളൂ! ഇതു നല്ല നിഗമനമാണ്. ഇടത്തരം പൊക്കമുള്ള, ലോകത്തു ജീവിച്ച ഏകവ്യക്തി ചാവറ കുര്യാക്കോസച്ചൻ മാത്രമാണ്! മേൽപ്പറഞ്ഞതിൽ ഒരു ഡോക്ടറോട് എന്റെ ഒരു സുഹൃത്ത് ചോദിച്ചു, എന്തുകൊണ്ടാണ്

ഇങ്ങനെ സർട്ടിഫിക്കറ്റ് കൊടുത്തതെന്ന്. 'അച്ചൻമാർ ചോദിച്ചതുകൊണ്ട് കൊടുത്തതാണെ'ന്നു പറഞ്ഞു. അസ്ഥിക്കുഴിയിൽ നിന്നു പെറുക്കിയപ്പോൾ പലരുടെയും അസ്ഥികൾ ചാക്കിൽ കേറിക്കാണും. അവരിൽ ചിലരെങ്കിലും കുര്യാക്കോസച്ചനെക്കാൾ വിശുദ്ധരും ആയിരുന്നിരിക്കാം.

ഒരിക്കൽ ഫാ. ലെവൈ CMI വിളക്കുമാടം വികാരിയായിരുന്ന ഫാ. മാത്യു കിഴക്കേക്കരയുടെ അതിഥിയായി പള്ളിമുറിയിൽ എത്തി. അദ്ദേഹത്തെ ഞാനറിയാമായിരുന്നു. കണ്ടാൽ ബാവാതമ്പുരാനെ പോലെയായിരുന്നു. വേദപാഠക്ലാസിൽ വികാരിയച്ചൻ ബാവാതമ്പുരാന്റെ പടം കാണിച്ചിട്ടുണ്ട്. ഫാ. മാത്യു കിഴക്കേക്കര 'തിരുമേനി'യെന്നാണ് അറിയപ്പെട്ടിരുന്നത്. ഫലിതസമ്രാട്ടായിരുന്ന അദ്ദേഹം കുശാഗ്രബുദ്ധിയും, ഈ ലോകത്തെ ഒരു വിസ്മയമായി കണ്ടിരുന്നയാളായിരുന്നു. ലെവൈ അച്ചനും തിരുമേനിയും വർത്തമാനപ്രിയരായിരുന്നു. സംസാരത്തിനിടെ ലെവൈ അച്ചൻ തിരുമേനിയോട് അസുഖം വല്ലതുമുണ്ടോ എന്നു ചോദിച്ചു. 'ഈ ഇടത്തെ കൈയ്ക്ക് വാതത്തിന്റെ ചില ഉപദ്രവങ്ങളുണ്ട്. അല്ലാതെ മറ്റന്തെല്ലെങ്ങൾ ഒന്നുമില്ല' എന്നു പറഞ്ഞു. 'രാവ് ഒത്തിരി ആയല്ലോ, നമുക്ക് ഉറങ്ങാം' എന്നു പറഞ്ഞു പിരിയുമ്പ്പ് തിരുമേനി ചോദിച്ചു: 'നാളെ രണ്ടു കുർബാനയുണ്ടല്ലോ; ഒന്ന് ആറു മണിക്കും രണ്ടാമത്തേത് ആറരയ്ക്കും. അച്ചൻ ഏതാ ചൊല്ലുന്നത്? 'ആറുമണിക്കത്തേത്' എന്നു പറഞ്ഞു ലെവൈ അച്ചൻ ഉറങ്ങാൻ പോയി.

ആറേകാൽ മണിക്ക് പള്ളിയിലേക്ക് പോകാൻ വാതിൽ തുറന്നതിരുമേനി ലെവൈ അച്ചൻ വാതിൽക്കൽ വടിപോലെ നിൽ

'കന്യാകാമാതാവ് സന്ദേശങ്ങൾ എത്തിക്കുന്ന പോസ്റ്റ്മിസ്ട്രസ് അല്ല' - ഫ്രാൻസിസ് പാപ്പാ

'കന്യാകാമാതാവ് സന്ദേശങ്ങൾ എത്തിക്കുന്ന പോസ്റ്റ്മിസ്ട്രസ് അല്ല' എന്നു ഹാസ്യരൂപേണ പ്രസ്താവിച്ചുകൊണ്ട്, 'സഭയുടെ അത്ഭുതങ്ങൾ' എന്ന തട്ടിപ്പിനെതിരെ ശക്തമായ ഭാഷയിൽ ഫ്രാൻസിസ് മാർപ്പാപ്പാ താക്കീതുചെയ്തു.

'മെഡുഗോര്യെ' (Medjugorje) എന്ന ബോസ്നിയൻ ഗ്രാമത്തിൽ 1981-ൽ മാതാവ് പ്രത്യക്ഷപ്പെട്ടു. അതേത്തുടർന്ന്, ആ ഗ്രാമവാസികളിൽ ചിലരിലൂടെ മാതാവ് മാസംതോറും സന്ദേശങ്ങൾ അയയ്ക്കാൻ തുടങ്ങി. ഭക്തജനങ്ങൾ ഒഴുകാൻ ആരംഭിച്ചു. ഭക്തജനം ആലക്കോട്ടായാലും ബോസ്നിയായിൽ ആയാലും ഭക്തജനംതന്നെ! Medjugorje ഒരു വൻ തീർത്ഥാടനകേന്ദ്രമായി വികസിച്ചു. യു.കെ-യിൽനിന്നു നിരവധി മലയാളികൾ പള്ളികൾ സംഘടിപ്പിക്കുന്ന പാക്കേജ് ടൂർ എടുത്ത് അവിടം സന്ദർശിച്ചിട്ടുണ്ട്. പോയവർ മാനസാന്തരപ്പെടുന്നു, ഭക്തരാകുന്നു, 'മെഡുഗോര്യെ മാതാ'വിന്റെ പ്രചാരകരാകുന്നു! സംഭവം ഒരു വൻവ്യവസായമായി തഴച്ചുവളർന്നു!

വത്തിക്കാൻ ഇതിൽ ഇടപെട്ട്, പള്ളികൾ ഇതുമായി സഹകരിക്കരുതെന്ന് അനുശാസിച്ചത് ഏതാനും ആഴ്ച മുമ്പു മാത്രമാണ്. ഇതേത്തുടർന്നാണ്, തന്റെ സ്വതസിദ്ധമായ നർമ്മശൈലിയിൽ ഫ്രാൻസിസ് പാപ്പാ ഇത്തരം തട്ടിപ്പുകൾക്കെതിരെ ശബ്ദിച്ചിരിക്കുന്നത്.

ഇതൊന്നും കേരളത്തിലെ ജനങ്ങൾ അറിയുകയില്ല. ഇവിടെ ആലക്കോട്ടും തിരുവല്ലയിലും എരുമേലിയിലും മാതാവും കർത്താവുമൊക്കെ രാവിലെയും വൈകുന്നേരവും അത്ഭുതങ്ങൾ പ്രവർത്തിച്ചുകൊണ്ടേയിരിക്കുന്നു!

(അവലംബം: 'Catholic Culture. org')

കുന്നതാണു കണ്ടത്! 'അച്ചോ, 6-നു കുർബാന ചൊല്ലാമെന്നു പറഞ്ഞതല്ലേ?' എന്നു ചോദിച്ചു. ലെവൈ അച്ചന്റെ മറുപടി ഇതായിരുന്നു: 'ഇങ്ങേർക്ക് ഇടതുകൈയിൽ വാതമാണെന്നു പറഞ്ഞല്ലോ. എന്റെ കൈയിൽ ഒരു സിദ്ധൗഷധമുണ്ട്. ഇതു ചാവറ കുര്യാക്കോസച്ചന്റെ തുണിയാണ്. ഇത് ആ കൈയിൽ കെട്ടിയാൽ മതി.' തിരുമേനി പറഞ്ഞു: 'ഓ! ഒരു സിദ്ധൗഷധം! ഞാൻ എന്നും കർത്താവിനെ ഈ കൈകൊണ്ട് എടുക്കുന്നതാണ്. കൈയ്ക്കു വേദനയുണ്ടെന്നു പറയുന്നുമുണ്ട്. ഈ ഒളശ്ശേലേതു ചെയ്യുമ്പോൾ ഈ കണിയാന്റേതു ചെയ്യാതിരിക്കുകയല്ലേ നല്ലത്?' 'ഒളശ്ശ' ആയുർവ്വേദചികിത്സ നൽകുന്ന കോട്ടയത്തെ പ്രസിദ്ധമായ കുടുംബമാണ്.

ലോകത്തിൽ ഒരു സിദ്ധൗഷധമേയുള്ളൂ; അതു പരിശുദ്ധാത്മാവാണ്. കുര്യാക്കോ മുതൽ അനേകായിരം കണിയാന്മാരുണ്ട്. രൂപത ഭരിക്കുന്നതു പരിശുദ്ധാത്മാവുമാത്രമാണ്; പൗവൃത്തിലിനെപ്പോലെയുള്ള ഒരു വേലയിറക്കി മെത്രാനുമല്ല. ശുദ്ധഗതിക്കാരായ വിശ്വാസികളെ പരിശുദ്ധാത്മാവിൽനിന്നു മകറ്റി കണിയാന്മാരിലേക്കു തള്ളിവിടുന്നതു മഹാ

പാപമാണ്. തട്ടിക്കൂട്ടിയും ഒപ്പിച്ചെടുത്തും വളച്ചൊടിച്ചും വേലയിറക്കിയും റോമിനു കാശുകൊടുത്തും പുണ്യാളന്മാരെ ഉണ്ടാക്കാം. കാശുകിട്ടും. പക്ഷേ സഭാധികാരികളുടെ അധികാരം നഷ്ടമാകും. ബഹുമാനംപോകും. കീഴിലുള്ളവർ അനുസരിക്കാതാകും. സന്യാസസഭയും രൂപതയും കള്ളന്മാരുടെ ഗൃഹയാകും. തട്ടിക്കൂട്ടിയ സമ്പത്ത് അധർമ്മം വരുത്തിവയ്ക്കും. ഏതു മതത്തിലായാലും സമ്പത്ത് അടിഞ്ഞുകൂടിയാൽ വ്യഭിചാരവും കൊലപാതകവും കേളികൊടുനടത്തും. ഈ മെത്രാന്മാരെയും സന്യാസമൂപ്പന്മാരെയും ആരു പഠിപ്പിക്കാനാണ്! മണ്ടൻ കൊണ്ടു പഠിക്കും; ബുദ്ധിമാൻ കണ്ടു പഠിക്കും.

ദീപികക്കാർ പത്രത്തിൽ ഇടം മിച്ചംവന്നപ്പോഴൊക്കെ കുര്യാക്കോസച്ചന്റെ പടം 'for favours received' എന്നടിച്ച് 'ഒരു വിശ്വാസി'യുടെ പേരിൽ പരസ്യം നടത്തി. അനേകായിരം വിശ്വാസികൾക്കു favours കൊടുത്ത കുര്യാക്കോസച്ചനെ പുണ്യാളനാക്കാൻ ഒരു അത്ഭുതംപോലും ഉണ്ടായില്ല! അദ്ദേഹം വിശ്വാസിക്കു കൊടുത്ത favours എന്താണാവോ? ■

ഫോൺ: 9822256275

ചില കാഞ്ഞിരപ്പള്ളി ചിന്തകൾ



ജയിംസ് ഐസക് കുടമാളൂർ

‘സത്യജാല’ ഒക്ടോബർ ലക്കത്തിൽ കാഞ്ഞിരപ്പള്ളി ബിഷപ്പിനെയും രൂപതയെയും കുറിച്ചു കൊടുത്തിരുന്നതു വായിച്ചപ്പോൾ അൽപം ചില കാര്യങ്ങൾ എഴുതുവാൻ തോന്നി.

ഇസ്രായേൽ ദൈവത്താൽ തിരഞ്ഞെടുക്കപ്പെട്ട ജനമാണെന്ന അഹങ്കാരം ഇന്നും അന്നും ആ സമൂഹം പ്രകടിപ്പിക്കാറുണ്ട്. ഇസ്രായേലിന്റെ ആദ്യരാജാവായ സാവുളും, സോളമൻ, ആഹാബ് തുടങ്ങിയ രാജാക്കന്മാരും ദൈവഹിതത്തിനു വിപരീതമായി പ്രവർത്തിച്ചു സ്വയം അധഃപതനം ഏറ്റുവാങ്ങിയവരാണ്. കാഞ്ഞിരപ്പള്ളി ബിഷപ്പിനെക്കുറിച്ച് ഈ വിധത്തിൽ ചിന്തിക്കേണ്ടിവരുന്നതിൽ വേദിക്കുന്നു.

കാഞ്ഞിരപ്പള്ളി സ്വദേശിയായ ഒരു ഉന്നത വ്യക്തി എന്നോടു നേരിട്ടറിയിച്ച ഒരു സംഭവം. ഒരു കോടിയീൽപരം രൂപാ വിലവരുന്ന ബെൻസ്കാർ വിദേശത്തുനിന്നു വാങ്ങാൻ ബിഷപ്പ് തീരുമാനിച്ചു. തന്റെ സാമ്പത്തിക ഉപദേഷ്ടാവായ ഒരു കാഞ്ഞിരപ്പള്ളിക്കാരൻ അതിനെ തടഞ്ഞു. കേരളത്തിലെ മാധ്യമങ്ങൾ ഇത് ആഘോഷമാക്കും എന്നു പറഞ്ഞ് മെത്രാന്റെ ആലോചനയ്ക്കു തടസ്സം നിന്നു. ഒടുവിൽ 65 ലക്ഷം വിലവരുന്ന ഓഡി കാർ വാങ്ങി സഞ്ചാരം തുടർന്നു. അടുത്തനാളിൽ ഒരു അനാഥാലയം വെഞ്ചരിക്കുന്നതിനു വന്നപ്പോൾ ജനം അമ്പരപ്പോടെ മെത്രാന്റെ കാർ നോക്കിനിന്നു. കാഞ്ഞിരപ്പള്ളിയുടെ അന്തസ്സിനു നിരക്കുന്ന വാഹനം മെത്രാനുവേണം എന്നു പറയുന്നവരും ഉണ്ട്. എങ്കിലും ഫ്രാൻസിസ് പാപ്പായുടെ വാക്കുകൾക്കു കാഞ്ഞിരപ്പള്ളിയിൽ വെറും പുല്ലുവിലയെന്നു വരുന്നതു കഷ്ടംതന്നെ!

ഇന്നു കേരളത്തിലെ ഏറ്റം സമ്പന്നമായ രൂപതയാണു കാഞ്ഞിരപ്പള്ളി. എഴുപതുകളിലാണ് കാഞ്ഞിരപ്പള്ളി രൂപത നിലവിൽ വന്നത്. ആദ്യ മെത്രാൻ മാർ ജോസഫ് പൗവ്വത്തിൽ. കേരളത്തിൽ ഒട്ടേറെ വിവാദങ്ങൾക്കു കാരണക്കാരനായത് ഈ മെത്രാൻ ആണെന്നു പറയേണ്ടിയിരിക്കുന്നു.

കാഞ്ഞിരപ്പള്ളി ക്രിസ്ത്യാനികൾ സാമ്പത്തികമായി



കമായി ഉയർന്നപ്പോൾ ആരെയും മാനിക്കേണ്ടതില്ല എന്ന ചിന്ത അവിടെ ചില ചെറുപ്പക്കാരിൽ ഉണ്ടായി. അൻപതുകളിൽ നടന്ന ഒരു വലിയ സംഭവമാണ് ഈ അഭിപ്രായം പ്രകടിപ്പിക്കാൻ കാരണം.

ശബരിമല ശാസ്താവിന്റെ ക്ഷേത്രം പുരാതനകാലംമുതൽ കേരളത്തിലെ ഒരു തീർത്ഥാടനകേന്ദ്രമായിരുന്നു. കേരളത്തിൽ വ്യാപകമായിരുന്ന ബുദ്ധമതത്തിന്റെ ദേവാലയമായിരുന്നു ഇതെന്നു ചരിത്രകാരന്മാർ പറയുന്നു. തപസ്സിരിക്കുന്ന ശ്രീ ബുദ്ധനാണു ശാസ്താവെന്നു പറയപ്പെടുന്നു. ശങ്കരാചാര്യരുടെ ഹിന്ദു നവോത്ഥാനകാലത്ത് ഈ പ്രതിഷ്ഠ ഹൈന്ദവവൽക്കരിക്കപ്പെട്ടു എന്ന് ശ്രീ.എൻ.കെ. ജോസ് തുടങ്ങിയ ചരിത്രകാരന്മാർ തെളിയിച്ചിട്ടുണ്ട്. എന്തായാലും, ശബരിമല പ്രസിദ്ധിയേറിയ ഹൈന്ദവതീർത്ഥാടനകേന്ദ്രമായിത്തീർന്നു. എങ്കിലും അൻപതുകളിൽപോലും ആണ്ടിലൊരിക്കൽ മാത്രമായിരുന്നു ഇവിടെ പരസ്യമായി പുജാകർമ്മങ്ങൾ നടത്തിയിരുന്നത്.

കാഞ്ഞിരപ്പള്ളിയിലെ ഉന്നത കുടുംബജാതരായ ഏതാനും യുവാക്കൾ കാട്ടിൽ സഞ്ചരിച്ചു വേട്ടയാ

ടൽ നടത്തി, ഭക്ഷ്യയോഗ്യമായ മൃഗങ്ങളുടെ മാംസ വുമായി ശബരിമല ക്ഷേത്രത്തിൽ എത്തി ഇറച്ചി പാകംചെയ്തു ചാരായവുംകൂട്ടി ആഘോഷവിരുന്നു നടത്തി. ക്ഷേത്രത്തിനും പ്രതിഷ്ഠയ്ക്കും ചില കേടുപാടുകളും ഉണ്ടായി. ഇതൊക്കെ പിന്നീടുണ്ടായ കമ്മീഷൻ റിപ്പോർട്ടിലെ പരാമർശങ്ങളാണ്, മുഴുവൻ ശരിയായിരിക്കണമെന്നില്ല. എന്നാൽ വലിയ ഒരു വർഗ്ഗീയലഹള അവിടെ ഉണ്ടാകുവാൻ ഈ സംഭവം കാരണമായി. ഇന്നത്തെപ്പോലെ ആർ.എസ്.എസ്സും, ഹിന്ദു ഐക്യപ്രസ്ഥാനങ്ങളും അന്നില്ലായിരുന്നു. നായരും, ഈഴവരും, ബ്രാഹ്മണരും ജാതിയുടെ പേരിൽ അകന്നു നിൽക്കുകയല്ലാതെ ഹിന്ദുവിശ്വാസത്തിന്റെപേരിൽ ഒന്നിച്ചുപ്രവർത്തിക്കുന്ന സാഹചര്യം അന്നില്ലായിരുന്നു.

ഹിന്ദുക്കളിൽ ഐക്യം ഇല്ലാതിരുന്നതുകൊണ്ടുമാത്രം അന്നു കേരളത്തിലെ ക്രൈസ്തവർ രക്ഷപ്പെട്ടു എന്നുപറയാം. എങ്കിലും നാടുമുഴുവൻ അന്നു ക്രൈസ്തവവിരോധം വ്യാപിച്ചു എന്നതു സത്യമാണ്. ക്രൈസ്തവ ആരാധനാലയങ്ങൾ ആക്രമിക്കപ്പെട്ട ചില സംഭവങ്ങളുമുണ്ടായി. കാഞ്ഞിരപ്പള്ളിയിലെ സുഖലോലുപരായ ചില യുവാക്കൾ ക്രൈസ്തവസഭയ്ക്ക് അപമാനം ഉണ്ടാക്കി എന്നതു യാഥാർത്ഥ്യമാണ്.

പ്രഥമ മെത്രാൻസ്ഥാനം ഏറ്റെടുത്ത മാർ ജോസഫ് പൗവ്വത്തിൽ മദ്രാസ് പെരിയമലയിൽ കണ്ടെടുത്ത പേർഷ്യൻ അലങ്കാരക്കുരിശിനു മാർത്തോമ്മാക്കുരിശ് എന്നുപേരിട്ട് രൂപതയുടെ ഔദ്യോഗികചിഹ്നമായി തിരഞ്ഞെടുത്തു. സീറോ-മലബാർ സഭ മുഴുവൻ ഈ അലങ്കാരക്കുരിശ് ഏറ്റെടുത്തുകൊണ്ട് ക്രൂശിതരൂപം ബഹിഷ്കരിക്കണമെന്നായിരുന്നു മാർ പൗവ്വത്തിലിന്റെ ആഗ്രഹം. പക്ഷേ, അതൊന്നും സംഭവിച്ചില്ല. പിന്നീട് അദ്ദേഹം ചങ്ങനാശ്ശേരിയിൽ വന്നപ്പോൾ അതിരമ്പുഴയിലും മറ്റു ചിലയിടങ്ങളിലും ക്രൂശിതരൂപം എടുത്തു മാറ്റി. പുതുതായി നിർമ്മിക്കുന്ന ദേവാലയങ്ങളിൽ മാർത്തോമ്മാക്കുരിശ് പ്രധാനസ്ഥാനത്തില്ലെങ്കിൽ വെഞ്ചരിപ്പിനു ക്ഷണിക്കേണ്ടതില്ല എന്ന അറിയിപ്പും മാർ പൗവ്വത്തിൽ നടത്തി. പാലാ, കാഞ്ഞിരപ്പള്ളി, കോതമംഗലം രൂപതകളിൽ തന്റെ സ്വാധീനം തുടരുന്നുവെങ്കിലും കുരിശുവിഷയത്തിൽ വലിയ തീവ്രവിചാരം ചങ്ങനാശ്ശേരി ഒഴിച്ചു മറ്റു രൂപതകളിൽ ഇന്നു കാണുന്നില്ല.

1982-ൽ നിലയ്ക്കൽ ക്ഷേത്രമതിലിനു വെളിയിൽ തൊട്ടടുത്തുനിന്നു ഒരു മരക്കുരിശു കണ്ടെടുത്തതാണ് കാഞ്ഞിരപ്പള്ളിയിൽ നടന്ന മറ്റൊരു സംഭവം. ഈ കുരിശ് പുരാതനകാലം മുതലുള്ള ക്രൈസ്തവസാന്നിദ്ധ്യത്തിന്റെ തെളിവുകളാണെന്നാണു

കാഞ്ഞിരപ്പള്ളിക്കാർ അവകാശപ്പെട്ടത്. കുരിശ് കണ്ടെടുത്ത സ്ഥലം അയ്യപ്പന്റെ പുകാവനം എന്നറിയപ്പെടുന്ന ക്ഷേത്രപരിസരമാണ്. എന്തായാലും വലിയ ഒരു പൊല്ലാപ്പാണുണ്ടായത്. കേരളമെങ്ങും വർഗ്ഗീയ ലഹള പൊട്ടിപ്പുറപ്പെടുന്ന ലക്ഷണമായി. ഇന്ത്യൻ നാഷണൽ കോൺഗ്രസിന്റെ ഏറ്റം ശക്തമായ വോട്ടുബാങ്കാണല്ലോ കേരളത്തിൽ ക്രൈസ്തവർ. ഈ കാരണത്താൽ മുഖ്യമന്ത്രി കെ. കരുണാകരനെപ്പോലുള്ള രാഷ്ട്രീയനേതാക്കൾ ഉടനടി ഇടപെട്ടു. തോമ്മാശ്ലീഹായുടെ പേരിൽ പള്ളി പണിയാൻ ആങ്ങാമുഴി എന്ന മറ്റൊരു സ്ഥലത്തു കുറച്ചു സ്ഥലം നൽകി. അപ്പോഴേയ്ക്കും തോമ്മാശ്ലീഹായുടെ അവകാശം പറഞ്ഞുകൊണ്ട് മറ്റു എപ്പിസ്കോപ്പൽ സഭകളും മുന്നോട്ടുവന്നു. ഒടുവിൽ എല്ലാവരുംചേർന്ന് ഒരു എക്യുമെനിക്കൽ ദേവാലയം ഉണ്ടാക്കി ശബ്ദമടക്കി. ഈ വിവാദം കൊണ്ട് കാഞ്ഞിരപ്പള്ളിക്കാർ നോട്ടപ്പള്ളികളായി എന്നതൊഴിച്ചു കേരള ക്രൈസ്തവസഭയ്ക്കു ഒരു നേട്ടവും ഉണ്ടായില്ല. ഈ വലിയ നാണക്കേട് ഇപ്പോൾ സംസാരവിഷയമേ അല്ല.

കാഞ്ഞിരപ്പള്ളിയിൽ സംഭവിച്ച മറ്റൊരു പ്രധാന സംഭവം ജോസ് ആനത്താനം ആരംഭിച്ച സ്വതന്ത്ര സഭാ പ്രസ്ഥാനമാണ്. കരിസ്മാറ്റിക് പ്രസ്ഥാനമായി ശക്തിപ്രാപിച്ച ഈ ഗ്രൂപ്പ് രൂപതയും കത്തോലിക്കാസഭയുമായുള്ള എല്ലാബന്ധവും അവസാനിപ്പിച്ച് സ്വതന്ത്രസഭയായി വേർപെട്ടു. പി.ഒ.സി. ബൈബിൾപോലും അവർ അംഗീകരിച്ചില്ല. പകരം, സത്യവേദപുസ്തകം എന്ന കിംഗ് ജയിംസ് വേർഷൻ വിശുദ്ധഗ്രന്ഥമായി അവർ പരിഗണിച്ചു. കത്തോലിക്കാസഭയ്ക്കെതിരായ പ്രചരണം കാഞ്ഞിരപ്പള്ളിയിൽ ശക്തമായി മുന്നേറുന്നു.

ഇപ്പോഴത്തെ ബിഷപ്പ് സ്ഥാനമേറ്റതുമുതൽ നിരവധി വിവാദങ്ങൾ അറങ്ങേറിക്കൊണ്ടിരിക്കുന്നു. കേരള കത്തോലിക്കരുടെ സ്വന്തം പത്രമായിരുന്ന ദീപിക ഫാരിസ് എന്ന മുസ്ലീം വ്യവസായിക്കു കൈമാറിയത് മറ്റൊരു സംഭവമായിരുന്നു. ഏറ്റം ഒടുവിൽ എരുമേലിയിലെ മോണിക്കാ-തോമസ് ദമ്പതികളുടെ വസ്തു കൈമാറ്റസംഭവം. ഈ സംഭവങ്ങൾ കാഞ്ഞിരപ്പള്ളിക്കാർക്കുമാത്രം ബാധകമെന്നു കരുതാമോ? കേരളകത്തോലിക്കാസഭയുടെ മൊത്തം അഭിമാനത്തെ ബാധിക്കുന്ന കാര്യങ്ങളായി കരുതപ്പെടേണ്ടതല്ലേ?

ഓരോ രൂപതയും ഓരോ പ്രത്യേക വ്യക്തിസഭയെന്നു കരുതിയാൽ കുഴപ്പമില്ല- മറ്റാരും അഭിപ്രായം പറയേണ്ടതില്ലല്ലോ. സീറോ-മലബാർ സഭ മുഴുവനും ചേർന്നതാണു നാം അംഗങ്ങളായിരി

കത്തോലിക്കാസഭയുടെ കേരളഘടകം വിവിധ തരം സർക്കുലാറുകൾ നടത്തി വിശ്വാസികളെ കബളിപ്പിച്ച് പണമുണ്ടാക്കി സുഖലോലുപജീവിതം നയിക്കുന്നു. പ്രസ്തുത പരിപാടികൾ ചിന്താശക്തിയുള്ള സഭാംഗങ്ങളെ അസ്വസ്ഥരാക്കുന്നു. ഈ 'വിശ്വാസി' ദർശിച്ച പ്രഥമ 'കാശുണ്ടാക്കൽ പ്രസ്ഥാനം' പാലാളാലം പള്ളിയിൽ നടന്നുവന്ന നിത്യസഹായ മാതാവിനോടുള്ള നൊവേനപ്പരമ്പരയാണ്. കെ.എം.എസ് മുതലായ ബസ്സുകാരുടെ പ്രോത്സാഹനത്തിൽ, സുഖപ്രസവത്തിനും, പുരനിറഞ്ഞു നിൽക്കുന്ന പെൺമക്കളെ കെട്ടിക്കുന്നതിനും, മക്കളുടെ ജോലിക്കും, കള്ളുകുടിച്ചു രാത്രിയിൽ വീട്ടിൽവന്നു പെരുക്കുന്ന കെട്ടിയവന്മാരിൽനിന്നു രക്ഷപ്രാപിക്കുന്നതിനുംവേണ്ടി ചേട്ടത്തിമാർ നിത്യസഹായ മാതാവിനോട് മുട്ടിപ്പായി പ്രാർത്ഥിച്ചുകൊണ്ടിരുന്നു.

നിത്യസഹായമാതാവിന്റെ മാർക്കറ്റ് ഇടിഞ്ഞപ്പോൾ, കെട്ടുകഥകളിലെ അന്തോനീസിനെയും യുദാതദേവസിനെയും രംഗത്തെത്തിച്ചു. നൊവേനകൾ, ഉപകാരസ്ഥരണ പരസ്യങ്ങൾ, ഊമക്കത്തുകൾ എന്നിവയിലൂടെ കുറേക്കാലം പയറ്റിനോക്കി. കുറച്ചു സ്ഥലങ്ങളിൽ മാത്രമേ ഈ തരികിടപ്രസ്ഥാനം വിജയിച്ചുള്ളൂ. അപ്പോഴിതാ, 'മഹാത്മാതം!' വിപണനനിപുണരായ അമേരിക്കൻ തട്ടിപ്പുവീരന്മാർ പെന്തക്കോസ്ത് കോപ്രായങ്ങൾ ഏറ്റെടുത്ത് കാരിസ്മാറ്റിക് നടത്തി കോടികൾ തട്ടിയെടുത്തു. ഇതു ലാക്കാണെന്നറിഞ്ഞ നാടൻ വിരുതന്മാർ, കാരിസ്മാറ്റിക് സർക്കസ് കേരളക്കരയിലും പ്രചരിപ്പിച്ചു. (പല അമേരിക്കൻ തട്ടിപ്പുകാരും ജീവിതാവസാനംവരെ ഇരുമ്പഴിക്കുള്ളിലാണെന്നുള്ള വിവരം അറിഞ്ഞിട്ടില്ലെന്ന് ഇവിടെയുള്ളവർ നടിക്കുന്നു.) ജോഹായുടുത്താൽ ഈ നാട്ടിൽ 'ഓട്ടോമാറ്റിക്' വിശുദ്ധ പരിവേഷം കിട്ടും. 'അഭിഷിക്തർ' ദൈവ

ക്കുന്ന വ്യക്തിസഭയെങ്കിൽ, കാഞ്ഞിരപ്പള്ളിയുടെ ഈ പോക്ക് വിചാരണ ചെയ്യപ്പെടേണ്ടതാണ്. ക്രിസ്തുവിന്റെ പ്രതിനിധികളായ മെത്രാന്മാരും വൈദികരും സുഖലോലുപത പ്രകടിപ്പിച്ച് അധികാരം ഉറപ്പിച്ചു രാജകീയപ്രകടനം നടത്തിയാൽ, ക്രിസ്തു അവരോധിതനാവുകയാണ് എന്നു പറയേണ്ടിവരും.

ഒരു കാര്യം വ്യക്തമാണ്. ഫ്രാൻസിസ് മാർപ്പാപ്പയുടെ വീക്ഷണങ്ങൾ കാഞ്ഞിരപ്പള്ളി ബിഷപ്പ് തീർത്തും അവഗണിച്ചിരിക്കുകയാണ്.

ഫോൺ: 04812392705

കേരള കത്തോലിക്കാ സഭയ്ക്കു ധനമുണ്ടാക്കാൻ ഒരു നൂതനമാർഗ്ഗം

പാരിജാതം

ത്തിന്റെ 'പ്രതിപുരുഷർ' എന്നീ പട്ടങ്ങൾ സ്വായത്തമാക്കിയാൽ കാര്യം ഭദ്രം. അരപ്പട്ട ചുറ്റിയ വീരന്മാർ ഗുരുവായൂർ കേശവനേക്കാൾ തലയെടുപ്പോടെ ഊറ്റം കൊള്ളുന്നു, ചിന്നം വിളിക്കുന്നു.

നിരക്ഷരകുക്ഷികളായ തള്ളമാർ അമ്മിഞ്ഞപ്പാലിനൊപ്പം അന്ധവിശ്വാസം ചൂരത്തിക്കൊടുത്ത്, ചെറിയ തെറ്റുകൾക്കുപോലും തീതുപ്പുന്ന ഭീകരപ്പിശാച് നരകത്തിൽ കൊണ്ടുപോയി ക്രൂരമായി പീഡിപ്പിച്ച് എരിതീയിൽ നിത്യമായി ചൂടുമെന്ന്, ബുദ്ധിയുറയ്ക്കാത്ത കുഞ്ഞുങ്ങളെ ഭയപ്പെടുത്തി പേക്കിനാവുകൾ കാണിക്കുന്നു. മനുഷ്യന്റെ സാധാരണ ചെയ്തികൾ കൊടുംപാപങ്ങളാണെന്നു തെറ്റിദ്ധരിച്ച് പാപബോധം മനസ്സിന്റെ ആഴങ്ങളിൽ പതിഞ്ഞ് കുറ്റബോധത്താൽ മാനസികവിഭ്രാന്തിയിൽ അലയുന്നവരാണ് കേരളകത്തോലിക്കാവിശ്വാസികളിൽ ഭൂരിഭാഗവും. ജറുസലേം ദേവാലയത്തിൽ പുരോഹിതരുടെയും പിണിയാളുകളുടേയും ചെയ്തികളിൽ രോഷംപുണ്ട യേശുവിന്റെ നടപടികൾ യഹൂദമതനേതാക്കളെ വിറളിപ്പിപ്പിച്ചു. യേശു റോമാസാമ്രാജ്യത്തെ തകർക്കാൻ പദ്ധതിയിട്ടെന്നും യഹൂദരുടെ രാജാവായി ചമയുകയാണെന്നും റോമൻ ഭരണകൂടത്തെ തെറ്റിദ്ധരിപ്പിച്ച് കഴുവിൽ കയറ്റി. ഈ ദാരുണസംഭവത്തിനു കാരണം, ആദ്യവും ഹവ്വയും തമ്മിൽ നടത്തിയ ലൈംഗികബന്ധത്തിൽനിന്നുള്ളവായ ഉത്ഭവപാപമാണെന്ന് മന്ദ



ബുദ്ധികളെ വിശ്വസിക്കുന്നു. ഈ പാപക്കരനിക്കാൻ ദൈവം മനുഷ്യനായി അവതരിച്ച് ക്രൂരമരണം വരിച്ചതാണെന്നുള്ള വികലസിദ്ധാന്തം പ്രചരിപ്പിക്കുന്നു. യേശുവിനു ലഭിച്ച കിരാതമരണത്തിന് ലോകമെമ്പാടുമുള്ള, മരിച്ചവരും ജീവിച്ചിരിക്കുന്നവരും വരുതലമുറകളും ഉത്തരവാദികളാണെന്നു വരുത്തിത്തീർക്കുന്നു.

ഭാരതീയജനതയ്ക്കു പുലബന്ധം പോലുമില്ലാത്ത ഒരു നാട്ടിൽ പണ്ടെങ്ങോ നടന്ന സംഭവത്തിന് കേരള കത്തോലിക്കർ ഉത്തരവാദികളാണോ? ഈ മുദ്രവിശ്വാസത്തിൽ ആധിപിടിച്ച് മനംനൊന്ത് മനോരോഗം പിടിച്ചവരെ പാട്ടിലാക്കാൻ കരിസ്മാറ്റിക് പേക്കുത്തിന് കഴിഞ്ഞു, കുറേ കാലത്തേക്ക്. ഈ തരികിട പ്രസ്ഥാനത്തിന് ചുക്കാൻ പിടിക്കുന്നത് ഒരുഗതിയും പരഗതിയുമില്ലാതെ അലഞ്ഞു നടന്നവരാണ്. ഇക്കൂട്ടരെ തിരഞ്ഞുപിടിച്ചു, പണവും വീടും നൽകി സാക്ഷ്യം പറച്ചിൽ, ബൈബിൾ വ്യാഖ്യാനം, സുവിശേഷപ്രഘോഷണം ഇത്യാദികാര്യങ്ങൾ നടത്തുവാൻ പള്ളികളായ പള്ളികൾതോറും വിന്യസിക്കുന്നു. ദശാംശം പിരിക്കൽ മുറപോലെ നടക്കുന്നു. കിട്ടിയ കാശുകൾ കെട്ടുകളാക്കി സ്ഥിരം ലാവണങ്ങളിലേക്കു മടങ്ങുന്നു, പ്രഘോഷികൾ. ഇവരുടെകൂടെ സാക്ഷി പറയാൻ, വേദങ്ങളോതാൻ 1000 രൂപ മുതൽ ഈടാക്കുന്ന, തട്ടിപ്പ് തൊഴിലാക്കിയവർ ഓടിക്കൂടി 'ഹല്ലേ

ലുയ്യാ', 'കർത്താവിന് സ്തോത്രം', 'PRAISE THE LORD' എന്നിങ്ങനെ കരണംപൊട്ടുവിധം അലറി വിളിച്ച് രണ്ടുകാലും പൊക്കിച്ചാടി പ്രഷ്ടാഘാതം വരുത്തി വിശ്വാസികളെ മെരുക്കിയെടുക്കുന്നു. ദശാംശം കൊടുത്തില്ലെങ്കിൽ വീട്ടിലിരിക്കുന്ന കുഞ്ഞുങ്ങൾക്ക് ദാറുണമരണം, കുടുംബത്തിന് ധനമാനനഷ്ടം, മഹാമാരി മുതലായ വിപത്തുകൾ സംഭവിക്കുമെന്നും, ധ്യാനം കഴിഞ്ഞ് തിരിച്ചുപോകുമ്പോൾ വണ്ടിയിടിച്ച് ചാകുമെന്നും പേടിപ്പിച്ച് വിശ്വാസികളുടെ കീഴ് കാലിയാക്കുന്നു. ഇവരുടെ പിച്ഛംപേയും കേട്ട് ദുർബലമനസ്സുകൾ ഇവർ പറയുന്നത് ദൈവവചനമാണെന്ന് തെറ്റിദ്ധരിച്ച് മനോരോഗികളായി ഭ്രാന്താലയങ്ങളിൽ കഴിയുന്നു.

ഈ ഭക്തിക്കച്ചവടത്തിന് വലിയ മുതൽമുടക്കോ അറിവോ വേണ്ടെന്നു മനസ്സിലാക്കിയ പലരും, നാടായ നാടല്ലാം ധ്യാനകേന്ദ്രങ്ങൾ തുറന്ന് വിശ്വാസികളെ കൊള്ളയടിച്ചു. ഇത്തരക്കാരുടെ ബാഹുല്യംകാരണം ബിസിനസ്സിപ്പോൾ 'ഡൾ' ആണ്. ഈ സാഹചര്യത്തിൽ, കുറേപ്പേർ ദിവ്യാഗ്നി വർഷിക്കൽ, പരിശുദ്ധാത്മാവിനെ ആവാഹിക്കൽ, ദിവ്യവചനപ്രഘോഷണം ഇത്യാദി പേരുകളിൽ തട്ടിപ്പുകൾ നടത്തി വിലസുകയാണ്. 'ഇഫക്റ്റ്' കിട്ടുന്നതിന് മെൽഗിബ്സന്റെ 'ദ പാഷൻ' എന്ന സിനിമയിലെ അറപ്പുള്ളവാക്കുന്ന, രക്തപങ്കിലമായ പീഡനസീനുകൾ പ്രമുഖമാക്കികാട്ടി, യേശുവിന്റെ ക്രൂരമരണത്തിനു പരിഹാരമായി ഗാന്ധിനോട്ടുകൾ വാരിക്കോരി കൊടുക്കണമെന്ന് ഉദ്ഘോഷിക്കുന്നു. കണക്കിനു തുക കൊടുത്തില്ലെങ്കിൽ നരകത്തിലെ തീരാത്തിയിൽ എണെന്നേക്കും വെന്തുരുകുകയും, ഊഹിക്കുവാൻ സാധിക്കാത്ത കൊടുംപീഡനങ്ങൾക്ക് വിധേയരാകുകയും ചെയ്യുമെന്നു തറപ്പിച്ചു പറയുന്നു.

കുട്ടികളെ വിവിധ തരത്തിൽ ലൈംഗികപീഡനങ്ങൾക്കു വിധേയമാക്കിയതിന് ശിക്ഷയായി കോടിക്കണക്കിന് ഡോളറുകൾ പിഴയടച്ച് പാപ്പരായിരിക്കുകയാണ്, അമേരിക്കയിലെ കത്തോലിക്കാസഭ, ഇന്ന്. ഈ പേക്കുത്തുകൾ അയർലന്റ്, ഇംഗ്ലണ്ട്, ആസ്ത്രേലിയ, ബൽജിയം മുതലായ രാജ്യങ്ങളിൽ നടമാടിയിതിന്റെ ജുഗുപ്സാവഹമായ വിവരങ്ങൾ പുറത്തു വന്നുകൊണ്ടിരിക്കുന്നു. അമേരിക്കയിലെയും പ്രത്യേകിച്ച് യൂറോപ്പിലെയും സാമ്പത്തികമാന്ദ്യം സഭയുടെ വരുമാനത്തെ കാര്യമായി ബാധിച്ചിരിക്കുകയാണ്. ഈ സാഹചര്യത്തിൽ, ഇന്ത്യൻ മണികൾ അവിടങ്ങളിലേക്ക് അയയ്ക്കേണ്ടിവന്നേക്കും. എന്നാൽ, അതിനു ഫണ്ടുകൾ ഉള്ളവിടെ?

ഫണ്ടുണ്ടാക്കാൻ നൂതനമാർഗ്ഗം

നിശയുടെ ഒൻപതാം മണിക്കൂറിൽ പരിശുദ്ധാത്മാവ് നേരിട്ടു പ്രത്യക്ഷപ്പെട്ട ഈ വിശ്വാസികൾ ഒരു

നൂതനപിഴിച്ചിൽ രീതി നടത്തുവാനുള്ള വെളിപാട് നൽകിയിരിക്കുന്നു! പ്രസ്തുത രൂപരേഖ, വിനയ പൂർവ്വം, ഭക്തിസാന്ദ്രമായി, എല്ലാ മേൽപ്പട്ടക്കാരുംസമക്ഷം സമർപ്പിക്കുന്നു:

വിശപ്പു കഴിഞ്ഞാൽ എല്ലാ ജീവജാലങ്ങളുടേയും നിലനിൽപ്പിന് പ്രകൃതിയൊരുക്കിയ ഏർപ്പാടാണ് ലൈംഗിക വേഴ്ച. ഈ പരിപാടി ശരീരത്തിനും മനസ്സിനും സുഖംതരുന്നതാണെന്ന് വിവരമുള്ളവർ പറയുന്നു. ഷണ്ഡന്മാരല്ലാത്ത പുരുഷന്മാരും വിരക്തി തീണ്ടിയിട്ടില്ലാത്ത സ്ത്രീകളും ആവേശത്തോടെ മൈമൂനത്തിൽ ഏർപ്പെടും. നാടായ നാടുകളിലെല്ലാം, ഈ കർമ്മം അഭംഗുരം നടന്നുകൊണ്ടിരിക്കുന്നു. പ്രായത്തിന്റെ ബലഹീനതകൾ കോശങ്ങളെ ബാധിക്കുമ്പോൾ, 'ആത്മാവ് സന്നദ്ധമാണെങ്കിലും ശരീരം ബലഹീനമായതുകൊണ്ട്, 'ഗോഡ് നോസ് വെൻ' (God knows when) എന്ന തരത്തിലും ഈ പ്രക്രിയ നടന്നുകൊണ്ടിരിക്കും.

സെക്സ് പാപമാണെന്ന സഭയുടെ അടിസ്ഥാനസിദ്ധാന്തത്തിലുന്നിനിന് ഈ അവസരം മുതലാക്കിയാൽ, വരുമാനം പതിന്മടങ്ങ് വർദ്ധിപ്പിക്കാം. അതിന് കമ്പസാരക്കൂടെന്ന അടിസ്ഥാനസൗകര്യം (infra-structure) ലോകമെങ്ങും സഭയ്ക്കുണ്ടുതാനും. ഓരോ 'പിഴപ്പെട്ടി'കൂടി കമ്പസാരക്കൂടിനോടു ഘടിപ്പിക്കണമെന്നേയുള്ളൂ. ലൈംഗികപാപങ്ങൾക്ക്, '5 നന്മനിറഞ്ഞ മറിയം', '100 സുകൃതജപങ്ങൾ' പോലുള്ള ദോഷപരിഹാരത്തിനുപകരം, ചെറുതും വലുതുമായുള്ള 'ഗാസി നോട്ടുകൾ' ആക്കുക എന്ന നിർദ്ദേശമാണ് വെളിപാടായി കിട്ടിയിരിക്കുന്നത്. വിവിധ രീതികൾ, വൈകൃതങ്ങൾ ഒക്കെ അവയുടെ വിശദാംശങ്ങളോടെ ഇപ്പോൾത്തന്നെ കുത്തിക്കുത്തി ചോദിച്ച് അച്ചൻമാർ ആസ്വദിക്കാറുള്ളതിനാൽ, അവർക്കു കൂടുതൽ പരിശീലനവും വേണ്ട. ആസ്വാദ്യതയുടെ ഡിഗ്രി അനുസരിച്ച് പാപം ഗുരുതരമാകയാൽ, അതനുസരിച്ച് പിഴവിധിച്ച് കമ്പസാരപ്പിഴപ്പെട്ടിയിൽ നോട്ടുകൾ ഇടിക്കാവുന്നതാണ്. കടം പറഞ്ഞാൽ നോട്ടുബുക്കിൽ കുറിച്ചിട്ട്, ഓരോരുത്തർക്കുംവേണ്ടി തിരുസഭ തയ്യാറാക്കി വച്ചിരിക്കുന്ന അത്യാധുനിക കമ്പ്യൂട്ടറൈസ്ഡ് വിവരശേഖരണരേഖയിൽ പിന്നീട് രേഖപ്പെടുത്തിയാൽ മതി. അതെല്ലാം തിരിച്ചടപ്പിക്കാൻ എത്രയോ സുവർണ്ണമുഹൂർത്തങ്ങൾ സഭ സൃഷ്ടിച്ചുവെച്ചിരിക്കുന്നു!

ഈ ആധുനിക പിഴിച്ചിൽ പദ്ധതി പ്രഖ്യാപിക്കുന്നതോടൊപ്പം, സെക്സ് മഹാപാപമാണെന്ന വചനപ്രഘോഷണം ശക്തമാക്കണമെന്ന കാര്യം മറക്കരുത്. പാപബോധം ശക്തമായാൽ, സെക്സിന്റെ ഒഴുക്ക് തടയപ്പെടുകയും, തളംകെട്ടിനിന്ന് മലിനമായി കൂടുതൽ പിഴ വിധിക്കാവുന്ന ലൈംഗിക വൈകൃതങ്ങളിലേക്കും ക്രൂരമായ ലൈംഗിക കുറ്റ



പൗരോഹിത്യവും ഗാർഹസ്ഥ്യവും

ജോസഫ് കാലായിൽ

പള്ളിയിൽ പോയി കുർബാനയിൽ സംബന്ധിച്ചതിനുശേഷം തിരിച്ചെത്തിയ എന്റെ ഇളയമക്കൾ എന്നോടു ചോദിച്ചു: 'ഡാഡീ, അച്ചന്റെ ആത്മാവിന് സമാധാനം ലഭിക്കുന്നുണ്ട്, നമ്മുടെ ആത്മാവിനില്ല. അതെന്താ?' ചോദ്യത്തിൽ എന്തോ പന്തികേടുതോന്നിയതുകൊണ്ട് ഞാൻ മറുപടിയൊന്നും പറയാതെ കാര്യമെന്തെന്നു തിരക്കി. അവൾ പറഞ്ഞു: "കുർബാനമധ്യേ അച്ചൻ 'സമാധാനം നിങ്ങളോടുകൂടെ' എന്നുപറയുമ്പോൾ, നമ്മൾ 'അങ്ങയോടും അങ്ങയുടെ ആത്മാവിനോടുംകൂടെ' എന്നു തിരിച്ച് പറയുന്നു. 'സമാധാനം നിങ്ങളോടും നിങ്ങളുടെ ആത്മാക്കളോടുംകൂടെ' എന്ന് അച്ചൻ പറഞ്ഞാലല്ലേ അങ്ങനെ തിരിച്ചു പറയേണ്ടതുണ്ടോ? എന്നു മാത്രമല്ല ഡാഡീ, 'സമാധാനം നിങ്ങളോടുകൂടെ' എന്നുപറയുമ്പോൾ, 'സമാധാനം നിന്നോടുകൂടെ' എന്നു തിരിച്ചു പറഞ്ഞാൽ മതിയല്ലോ, നിങ്ങൾ എന്ന വാക്കിന്റെ ഏകവചനം നീ എന്നാണെന്നല്ലേ നമ്മൾ പഠിച്ചിട്ടുള്ളത്? ദൈവത്തെയും മാതാവിനെയുമെല്ലാം 'നീ' എന്നുവിളിക്കുന്നുമുണ്ടല്ലോ. അച്ചനെ 'അങ്ങ്', 'അങ്ങ്' എന്നു വിളിക്കേണ്ടതുണ്ടോ?" ഈ ചോദ്യങ്ങൾക്കൊന്നും തൃപ്തികരമായ ഉത്തരം നൽകാൻ എനിക്കു കഴിഞ്ഞില്ല. എന്തൊക്കെയോ പറഞ്ഞ് തടി തപ്പി.

കൃത്യങ്ങളിലേക്കും മനുഷ്യർ നയിക്കപ്പെടുകയും ചെയ്തുകൊള്ളും.

'യേശു ക്രിസ്തു മഹാശ്ചര്യം! സഭയ്ക്കു കിട്ടണം പണം!' സഭ നീണാൽ വാഴട്ടെ! നിങ്ങൾക്കു സമാധാനം! ആമ്മേൻ!

എന്തായാലും ഞാൻ അന്നു മുതൽ കുർബാന മധ്യേ അച്ചൻ 'സമാധാനം നിങ്ങളോടുകൂടെ' എന്നു പറയുമ്പോൾ, 'സമാധാനം നിന്നോടുകൂടെ' എന്നു പറയാറുള്ളു.

പുരോഹിതർ തങ്ങളുടെ ഔന്നത്യവും ആധിപത്യവുമുറപ്പിക്കുവാൻ ഇതുപോലുള്ള പല വഴികളും സ്വീകരിക്കുന്നുണ്ട്. ദുഃഖവെള്ളിയാഴ്ചയിലെ തിരുകർമ്മങ്ങളിൽ യേശുവിനെ വിചാരണ ചെയ്യുന്ന രംഗങ്ങളുടെ നാടകീയാവിഷ്കാരമുണ്ട്. പുരോഹിതനാണ് യേശു. യേശുവിനെ ക്രൂശിക്കണമെന്ന് ആക്രോശിക്കുന്നവർ അൽമായരും! പ്രാർത്ഥനാ പരിഷ്കരണം, കുർബാനപരിഷ്കരണം, കൂദാശാ കർമ്മങ്ങളുടെ പരിഷ്കരണം, തുടങ്ങി ഓരോ പരിഷ്കരണങ്ങൾ ആവിഷ്കരിക്കുമ്പോഴും പുരോഹിതനെ പരമാവധി ഉയർത്തിയും അൽമായരെ പരമാവധി താഴ്ത്തിയും അവതരിപ്പിക്കുവാനാണ് സഭാനേതൃത്വം ശ്രമിച്ചിട്ടുള്ളത്. കുർബാനയുടെ അവസാനം വൈദികർക്കുവേണ്ടിയുള്ള പ്രാർത്ഥന പ്രത്യേകമായി അൽമായരെക്കൊണ്ട് ചൊല്ലിക്കുന്നുണ്ട്. അൽമായർക്കുവേണ്ടി പ്രത്യേക പ്രാർത്ഥനകളൊന്നുമില്ലതാനും.

ആറമത്തെ കൂദാശയാണ് പട്ടം. പരിഷ്കരണം വന്നപ്പോൾ അത് 'തിരുപ്പട്ട'മെന്നായി. 'തിരു' എന്ന വാക്കിന് പരിശുദ്ധം എന്നർത്ഥം. തിരുപ്പട്ടമെന്നാൽ പരിശുദ്ധമായ പട്ടം. മറ്റു കൂദാശകൾ 'തിരു' അല്ല എന്നു ചുരുക്കം. വിവാഹമെന്ന കൂദാശയിൽ വധുവരന്മാരാണ് കാർമ്മികരെന്നും പുരോഹിതൻ സാക്ഷി മാത്രമാണെന്നും മുമ്പു പഠിച്ചിരുന്നു. എന്നാലിന്ന് വധുവരന്മാരുടെ കർമ്മങ്ങൾക്ക് (കൈകൾ ചേർത്തു പിടിക്കൽ, താലികെട്ട്, കച്ചയണിയിക്കൽ, മോതിരം മാറൽ, സത്യപ്രതിജ്ഞ തുടങ്ങിയവ) വലിയ പ്രാധാന്യമൊന്നുമില്ല. 'വിവാഹമെന്ന കൂദാശയിൽ ഏറ്റവും പ്രധാനപ്പെട്ട കർമ്മം പുരോഹിതൻ നൽകുന്ന ആശീർവാദമാകുന്നു എന്നാണ് ഇന്നു പഠിപ്പിക്കുന്നത് (രക്ഷയുടെ പാതയിൽ - വേദപാഠം Std IX).

കാനോൻ നിയമം, മുതൽ എല്ലാ പുരോഹിതനിയമങ്ങളും, അൽമായരെ നിയന്ത്രിക്കാനുള്ളതാണ്. ജനാധിപത്യസംവിധാനത്തിൽ ജനങ്ങളാൽ തിരഞ്ഞെടുക്കപ്പെട്ടവരാണ് നിയമനിർമ്മാണം നടത്തുന്നത്. എന്നാൽ പുരോഹിതർ, മെത്രാന്മാർ തുടങ്ങിയവർ ജനാധിപത്യമാർഗ്ഗത്തിലൂടെ തിരഞ്ഞെടുക്കപ്പെട്ടവരല്ല. അധികാരം അവർക്ക് ഈശ്വരദത്തമാണത്രെ! അതു കൈവയ്പുശുശ്രൂഷവഴി തങ്ങൾക്കു ലഭിക്കുന്നതാണ് എന്ന് അവർ നമ്മെ പഠിപ്പിക്കുന്നു. യഥാർത്ഥത്തിൽ സഭാമക്കൾക്ക് ശുശ്രൂഷചെയ്യു വാനുള്ള അനുവാദമാണ്

കൈവയ്പുശുശ്രൂഷവഴി പുരോഹിതർക്കു ലഭിച്ചിരുന്നത്. കാലക്രമത്തിൽ വിശ്വാസികളെ ഭരിക്കാനും അവരെ അനുഗ്രഹിക്കാനുമുള്ള അധികാരദാനമായിത്തീർന്നു, ആ കർമ്മം. 'തിരുപ്പട്ടത്തിലൂടെ പുരോഹിതർ സഭാശുശ്രൂഷയ്ക്കായി പ്രത്യേകമാംവിധം വേർതിരിക്കപ്പെടുകയും പൂർണ്ണരാക്കപ്പെടുകയും ചെയ്യുന്നു' എന്നാണ് ഇന്നു പഠിപ്പിക്കുന്നത് (വേദപാഠം, Std IX). 'പ്രത്യേകമാംവിധം വേർതിരിക്കപ്പെട്ടിരിക്കുന്നു' എന്നതിന്റെ അർത്ഥവ്യാപ്തി 'പൂർണ്ണരാക്കപ്പെട്ടിരിക്കുന്നു' എന്നതിലൂടെ വ്യക്തമാകുന്നുണ്ട്. പൂർണ്ണത ദർശിക്കാൻ കഴിയുന്നത് ഈശ്വരനിൽ മാത്രമാണ്. പുരോഹിതർ പൂർണ്ണരാക്കപ്പെടുന്നു എന്നു പറയുമ്പോൾ അവർ ഈശ്വരതുല്യരായിത്തീരുന്നു എന്നർത്ഥം. വേദപാഠപുസ്തകത്തിലെ അടുത്തവാക്യം വായിക്കുമ്പോൾ ഇത് കൂടുതൽ വ്യക്തമാകും. 'തിരുപ്പട്ടമെന്ന കൂദാശയിലൂടെ പുരോഹിതൻ ദൈവത്തിന്റെയും മനുഷ്യരുടെയും ഇടയിൽ മധ്യവർത്തിയായിത്തീരുന്നു'. ദൈവത്തിന്റെയും മനുഷ്യരുടെയും ഇടയിലുള്ള ഏക മധ്യസ്ഥൻ ഈശോമിശിഹായാണെന്ന് വിശുദ്ധഗ്രന്ഥം സാക്ഷ്യപ്പെടുത്തുന്നു (1.തിമോ. 2:5). പുരോഹിതർതന്നെ പുരോഹിതരെ ഔന്നത്യത്തിന്റെ ശൃംഗങ്ങളിൽ പ്രതിഷ്ഠിച്ചിരിക്കുകയാണ്.


വിശ്വാസികളെ ജീവിതകാലം മുഴുവൻ പുരോഹിതരുടെ മുമ്പിൽ എത്തിക്കാനുള്ള കുറുക്കുവഴികളാണ് കൂദാശകൾ എന്ന് അനുഭവം നമ്മെ പഠിപ്പിക്കുന്നു. എന്നാൽ 'ഈശോ സ്ഥാപിച്ചതും തിരുസഭ പരികർമ്മം ചെയ്യുന്നതുമായ ദൃശ്യമായ അടയാളങ്ങളാണ് കൂദാശകൾ' എന്നാണ് സഭാനേതൃത്വം നമ്മെ പഠിപ്പിക്കുന്നത് (വേദപാഠം Std IX). ഈശോയെ മാമ്മോദീസാ മുക്കിയത് യോഹന്നാനാണ്. ഈശോ മാമ്മോദീസ എന്ന കൂദാശ സ്ഥാപിച്ചതിനുശേഷമാണോ ആ കർമ്മം നടന്നത്? പല കാലഘട്ടങ്ങളിലായി മാർപ്പാപ്പാമാർ നടപ്പാക്കിയതാണ് കൂദാശകൾ എന്നതാണ് ചരിത്രം. അന്ത്യകൂദാശ നൽകാൻ തുടങ്ങിയത് AD 526-മുതലാണ്. കുർബ്ബാനയിലെ വസ്തുമാറ്റസിദ്ധാന്തം ആവിഷ്കരിച്ചത് AD 1215-ൽ ഇന്നസെന്റ് മാർപ്പാപ്പായാണ്. അതേ കാലഘട്ടത്തിലാണ് കുന്ദസാരം ആരംഭിച്ചതും. കൂദാശകൾ ഏഴ് എന്ന് നിജപ്പെടുത്തിയത് 1439-ലാണ്.

ആദ്യ കൂദാശയായ മാമ്മോദീസ 4-ാം നൂറ്റാണ്ടുവരെ പ്രായമായവർക്കുമാത്രമാണ് നൽകിയിരുന്നത്. "പുരുഷൻമാരും സ്ത്രീകളും വിശ്വസിച്ചു ജ്ഞാനസ്നാനം സ്വീകരിച്ചു" (അപ്പോ.പ്രവ.8:12) എന്നല്ലാതെ, ശിശുക്കളോ കുട്ടികളോ മാമ്മോദീസാ സ്വീകരിച്ചതായി ബൈബിളിൽ പറയുന്നില്ല.

ശൈശവ മാമ്മോദീസായുടെ അനിവാര്യത സഭാ നേതൃത്വത്തിനു നന്നായി അറിയാം. വിശ്വാസിയായിട്ട് ജ്ഞാനസ്നാനം നൽകാൻ കാത്തിരുന്നാൽ കത്തോലിക്കാ സഭയെന്ന വ്യവസായ സ്ഥാപനം അടച്ചുപൂട്ടേണ്ടിവരും.

പുതിയ മാമ്മോദീസാസമ്പ്രദായം അത്മായരുടെ സഹനശക്തിയും ത്യാഗമനസ്ഥിതിയും പരീക്ഷിക്കാൻ പര്യാപ്തമാണ്. കുർബ്ബാനക്കിടയിൽ ആദ്യം മാമ്മോദീസ നൽകുന്നു. പിന്നീട്, തിരിച്ചറിവാകുമ്പോൾ മെത്രാൻ നൽകിയിരുന്ന കൂദാശയായ ഫൈനൂറിയലേപനം നൽകുന്നു. അതിനുശേഷം കുർബ്ബാന നൽകുന്നു. മുമ്പ് പത്തോ പതിനഞ്ചോ മിനിട്ടുകൊണ്ട് പൂർത്തിയാകുമായിരുന്ന മാമ്മോദീസാകർമ്മങ്ങൾ ഇന്ന് ഒന്നര മണിക്കൂർവരെ ദീർഘിക്കുന്നു. മാമ്മോദീസാവെള്ളം തലയിൽ വീഴുമ്പോൾ മുതൽ കുഞ്ഞ് കരയാൻ തുടങ്ങുന്നു. കരച്ചിലവസാനിപ്പിക്കാൻ ബന്ധുക്കൾ പല വഴി പരിശ്രമിക്കുന്നു. കുർബ്ബാന അവസാനിക്കുമ്പോഴേക്കും കുഞ്ഞ് കരഞ്ഞു തളർന്ന് അവശനിലയിലാകുന്നു. ശിശുവിന്റെ അവസ്ഥയോ മാതാപിതാക്കളുടെ മനോവ്യഥയോ ബന്ധുജനങ്ങളുടെ മാനസികാവസ്ഥയോ ഒന്നും അപ്പോൾ അവിടെ പരിഗണനയർഹിക്കുന്ന വിഷയങ്ങളല്ല. പള്ളിയകത്തേക്കു കർമ്മങ്ങൾ കഴിയുമ്പോൾ പുരോഹിതൻ ചാരിതാർത്ഥ്യത്തോടെ അകത്തേക്കും വിശ്വാസികൾ പിറുപിറുത്തുകൊണ്ട് പുറത്തേക്കും പോകുന്നു. ഇതാണ് ഇപ്പോഴത്തെ മാമ്മോദീസ. നമ്മുടെ നാടല്ലേ; എന്തുകൊണ്ട്! വിദേശരാജ്യങ്ങളിലാണെങ്കിൽ ഒരു പിഞ്ചു കുഞ്ഞിനെ ഇതുപോലെ കരയിച്ചാൽ അതിനു കാരണക്കാരായ മുഴുവനാളുകളുടെയും പേരിൽ കേസെടുത്തിരിക്കും. അവർക്കു നിശ്ചയമായും ശിക്ഷയും കിട്ടും.

ഫോൺ : 9847126316




കത്തോലിക്കസഭയിൽ പുരോഹിതർ എന്തിന്?

ചാക്കോ കളരിക്കൽ, USA

പുരോഹിതർക്കെതിരെ വ്യക്തിപരമായി എനിക്കൊന്നുമില്ല. യഥാർത്ഥത്തിൽ, ഒരു സന്യാസ പുരോഹിതനാകാൻ വേണ്ടി പഠിക്കുകയും പരിശ്രമിക്കുകയും ചെയ്ത ഒരാളാണ് ഞാൻ. എന്റെ സ്വന്തം സഹോദരൻ സി.എം.ഐ. സഭയിലെ പുരോഹിതനായിരുന്നു; ഫാ. മാത്യു കളരിക്കൽ. അദ്ദേഹം മരിച്ചുപോയി. കളരിക്കൽ കുടുംബത്തിലെ വൈദികർ പല സ്ഥലങ്ങളിൽ ഇന്നു സേവനം ചെയ്യുന്നുണ്ട്. എന്റെ സ്നേഹവലയത്തിലെ നല്ലൊരുപങ്ക് പുരോഹിതരാണ്. നൂറിൽക്കൂടുതൽ വൈദികരും, പല മെത്രാന്മാരും, വലിയ മെത്രാപ്പോലീത്താ കാർഡിനൽ പടിയറയുമെല്ലാം എന്റെ ഭവനത്തിൽവന്ന് സ്നേഹവിരുന്നുകളിൽ പങ്കെടുത്തിട്ടുണ്ട്. ധാരാളം പുരോഹിതരെ ഞാൻ സ്നേഹിക്കുകയും ബഹുമാനിക്കുകയും ആദരിക്കുകയും ചെയ്യുന്നുണ്ട്. എന്റെ നൊവിഷ്യറ്റു ഗുരു ഫാദർ ബെഞ്ചമിൻ സി.എം.ഐ-യും ഫാദർ ഔറേലിയൂസ് സി.എം.ഐ.യും, എന്റെ ഇടവക, ഉരുളി കുന്നം പള്ളി വികാരിയായിരുന്ന ഫാദർ ജോസഫ് കുറുപ്പള്ളിയുമെല്ലാം വളരെ പുണ്യപ്പെട്ട മനുഷ്യരായിരുന്നു. അവരെല്ലാം കർത്താവിൽ നിദ്രപ്രാപിച്ചു. എന്റെ സുഹൃത്തുക്കളായ പുരോഹിതരിൽ ചിലർ വശീകരണസാമർത്ഥ്യമുള്ള വിശിഷ്ട വ്യക്തികളാണ്.

അപ്പോൾ, പുരോഹിതരെ, ബഹുമാനപൂർവ്വം കാണുന്ന ഞാൻ എന്തുകൊണ്ട്, 'കത്തോലിക്കസഭയിൽ പുരോഹിതർ എന്തിന്?'



എന്ന ചോദ്യവുമായി വന്നിരിക്കുന്നു? ഇത് എന്റെ വ്യക്തിപരമായ ഒരു പ്രശ്നമല്ല; മറിച്ച്, ചരിത്ര പരമായ ഒരു പ്രശ്നമാണ് എന്നതാണ് അതിനുള്ള എന്റെ ഉത്തരം.

പുരോഹിതരില്ലാതിരുന്ന, പൗരോഹിത്യത്തെ മുച്ഛുടും എതിർത്തിരുന്ന ഒരു കൂട്ടായ്മയിൽ പൗരോഹിത്യം എങ്ങനെ കയറിപ്പറ്റി? പുരോഹിതരില്ലാതിരുന്ന ആദിമസഭയ്ക്കുശേഷം പുരോഹിതരുടെ ആവശ്യം എങ്ങനെ ഉണ്ടായി? പുരോഹിതരുടെ കടന്നുകൂടൽ ഇല്ലാതിരിക്കുകയായിരുന്നില്ലേ ഭേദം? മനുഷ്യകുലത്തിന്റെ വിഭിന്നങ്ങളായ വൈവിധ്യങ്ങൾ യോഗ്യമായതെന്നും ആ യോഗ്യതയുടെ അടിസ്ഥാനമായി പരിശുദ്ധ കുർബ്ബാന സ്ഥാപിക്കപ്പെട്ടുവെന്നും മറ്റുമുള്ള വിശ്വാസപ്രമാണങ്ങൾ പൗരോഹിത്യത്തിന്റെ അഭാവത്തിൽ ഉണ്ടാകുമായിരുന്നോ? അപ്പോസ്തലരുടെ പിൻബലത്തിൽ ഒരു അധികാരശ്രേണി സഭയിലുണ്ടാകുമായിരുന്നോ?

പൗരോഹിത്യം സംശയാസ്പദവും ദുർബലവുമായ ചുവടുകളിലാണു നിലകൊള്ളുന്നത്. അതുകൊണ്ട്, മേൽപ്പറഞ്ഞ ചോദ്യങ്ങൾക്കു പ്രസക്തിയുണ്ട്. ക്രൈസ്തവസഭയുടെ അടിസ്ഥാനം ബലഹീനമാണെന്ന് ഇതുകൊണ്ട് അർത്ഥമാകുന്നില്ല. ആദിമസഭയിൽ ക്രിസ്തുപഠനങ്ങൾ പൗരോഹിത്യത്തിന്റെ അഭാവത്തിൽ നിലനിന്നു വളർന്നുവെങ്കിൽ, ഇന്നും പുരോഹിതരില്ലാതെ ക്രിസ്തുസന്ദേശത്തിനു നിലനില്ക്കാൻ സാധിക്കും. സഭയിൽ പുരോഹിതർ ക്രമാതീതമായി കുറയുന്നതിനെ വിവാഹിതപൗരോഹിത്യവും സ്ത്രീപൗരോഹിത്യവും സ്ഥാപിച്ചുകൊണ്ട് നികത്താനാകുമെന്ന് ചിന്തിക്കുന്നവരുണ്ട്. എന്നാൽ, യഥാർത്ഥത്തിൽ പുരോഹിതർതന്നെ ഇല്ലാതിരിക്കുന്നതല്ലേ ഉചിതം? പുരോഹിതരില്ലാത്ത ഒരു ക്രിസ്തു മതത്തെ നമുക്ക് സങ്കല്പിക്കാൻ പ്രയാസമുണ്ടാകുമെന്ന് എനിക്കു തോന്നുന്നില്ല. പുതിയനിയമം മുഴുവൻ ശ്രദ്ധാപൂർവ്വം വായിച്ചാൽ പുരോഹിതനായ ഒരു വ്യക്തിയെപ്പറ്റിപ്പോലും (യഹൂദ പുരോഹിതരെപ്പറ്റി) പരാമർശമില്ലെന്നു നമുക്ക് മനസ്സിലാകും. പൗലോസിന്റെ എബ്രായർക്കുള്ള കത്തിൽ ഒരു പുരോഹിതവ്യക്തിയെപ്പറ്റി പരാമർശിക്കുന്നുണ്ട് (എബ്ര. 5: 6). അത് യേശുവാണ്. എന്നാൽ ആ കത്തിന്റെ അടിസ്ഥാനത്തിൽ ചിന്തിച്ചാലും യേശുവിന്റെ ആ പൗരോഹിത്യസ്ഥാനത്തിന് പിന്തുടർച്ചാവകാശികളായി ആരുമില്ല. അപ്പോൾ, ചില പ്രൊട്ടസ്റ്റന്റ് കൂട്ടായ്മകളിലെ അംഗങ്ങൾ പൗരോഹിത്യഭാവത്തിലും നല്ല ക്രിസ്ത്യാനികളായി ജീവിക്കുന്നതിൽ അത്ഭുതപ്പെടാനില്ല. എന്റെ ചെറുപ്പകാലത്ത് കത്തോലിക്കാസഭയിലെ പുരോഹിതർ മറ്റ് ക്രിസ്തീയസഭകളെയും മതങ്ങളെയും ആക്ഷേപിച്ചു സംസാരിക്കുന്നത് ഞാൻ കേട്ടിട്ടുണ്ട്. കത്തോലിക്കരുടെ ഇടയിൽ യാക്കോബായക്കാരുടെ കുർബ്ബാനയെയും വിവാഹിതരായ പുരോഹിതരെയും പൂശിപ്പിച്ചു

സംസാരിക്കുക സാധാരണമായിരുന്നു. റോമൻ പൗരോഹിത്യവും അവരുടെ കുദാശകളുമില്ലാതെ കത്തോലിക്കാസഭയില്ല എന്നതാണ് അതിൽ ഒളിഞ്ഞിരിക്കുന്ന കാര്യം. റോമൻ സഭയാണ് യഥാർത്ഥ സഭ!

ലെയോ 13-ാം പാപ്പാ ആംഗ്ലിക്കൻ പട്ടങ്ങൾ അസാധുവാണെന്നു പ്രഖ്യാപിച്ചിട്ടുണ്ട് (Apostolicae Curiae, 1896). ജോൺ പോൾ രണ്ടാമൻ പാപ്പാ വീണ്ടും അത് സ്ഥിരീകരിച്ചിട്ടുണ്ട് (motu proprio, 1998).

യാക്കോബായ, മാർത്തോമ്മ, പ്രൊട്ടസ്റ്റന്റ് പുരോഹിതരെ യഥാർത്ഥ പുരോഹിതരായി കത്തോലിക്കാസഭ കണക്കാക്കുന്നില്ല. പത്രോസിന്റെ പിൻഗാമിയായ പോപ്പിനാൽ നിയമിതരായ മെത്രാന്മാർ അവർക്കു പട്ടം നൽകിയിട്ടില്ലെന്നുള്ളതാണ് അതിനു കാരണം. അതിനാൽ ആ പുരോഹിതരുടെ കുദാശകൾ യഥാർത്ഥ കുദാശകളല്ല. അപ്പോൾ കത്തോലിക്കാ പുരോഹിതരെപ്പറ്റിയുള്ള എല്ലാ പുരോഹിതരെയും ഒറ്റയടിക്ക് അസാധുവാക്കിയിരിക്കുകയാണ്! പത്രോസ് ഒരു സഭയുടെയും മെത്രാനായിരുന്നിട്ടില്ല, പ്രത്യേകിച്ച് റോമാ രൂപതയുടെ. പത്രോസ് മെത്രാനായിരുന്നു എന്നതിന് ചരിത്രപരമായ യാതൊരു തെളിവു കളുമില്ല. കാരണം, ഒന്നാം നൂറ്റാണ്ടിൽ റോമിൽ ഒരു രൂപത ഉണ്ടായിരുന്നില്ല. അപ്പോൾ മറ്റു സഭകളിലെ പുരോഹിതരെ അസാധുവാക്കുന്നതിൽ അർത്ഥമില്ല. ഇനി കത്തോലിക്കേതര പുരോഹിതരെ അസാധുവാക്കിയാലും ആ സഭകളിലെ യേശുഅനുയായികളെ എങ്ങനെ അസാധുവാക്കാൻ കഴിയും?

കത്തോലിക്കാ പുരോഹിതർ സാധാരണക്കാരിൽനിന്നും വേറിട്ട് നിൽക്കുന്നവരാണ്. അവർ അപ്പതെയും വീഞ്ഞിനെയും ദിവ്യബലി എന്ന കുദാശവഴി ക്രിസ്തുവിന്റെ ശരീരവും രക്തവുമായി രൂപാന്തരപ്പെടുത്താൻ അധികാരമുള്ളവരാണ്. മദ്ധ്യകാലയുഗങ്ങളിൽ ഈ കുദാശാശക്തിയാലാണ് സഭയെ കെട്ടിപ്പടുത്തത്. അപ്പോൾ സഭയുടെ ആ അവകാശവാദത്തിന്റെ നിലനിൽപ്പിനെയോ വീഴ്ചയെയോ ആശ്രയിച്ചാണ് പൗരോഹിത്യത്തിന്റെ നിലനിൽപ്പും വീഴ്ചയും. അതിനാൽ പൗരോഹിത്യത്തെ വികാരാതീതമായും സമഗ്രമായും ചരിത്രപരമായും പഠിക്കേണ്ടതുണ്ട്. ഈ സംവാദത്തിൽ നിന്ന് ഉരുത്തിരിയുന്ന നിഗമനത്തെ ആശ്രയിച്ചായിരിക്കും പൗരോഹിത്യത്തിന്റെ ഭാവം.

Email:ckalarickal10@hotmail.com (തുടരും)

ക്രിസ്മസ് തലേന്ന് (24.12.13) ഞാൻ സെക്രട്ടറിയേറ്റ് പടിക്കൽ സത്യാഗ്രഹം ഇരിക്കുന്നു! ഇന്ദുലേഖ ജോസഫ്

ഞങ്ങൾ ക്രിസ്ത്യാനികളുടെ ആഘോഷങ്ങളുടെ ആഘോഷമാണ് ക്രിസ്മസ്. അന്നാണ് ഉണ്ണിയേശു ധർമ്മജീവിതം നയിച്ചിരുന്ന അന്നത്തെ മെത്രാന്മാരുടെ മരവിച്ച മനസ്സാക്ഷിയുടെ നെഞ്ചത്താഞ്ഞാഞ്ഞുതൊഴിച്ചുകൊണ്ട് ഗോമുത്രത്തിന്റെയും ചാണകത്തിന്റെയും രുക്ഷഗന്ധമദ്ധ്യേ പിറന്നുവീണത്. ഞങ്ങളുന്ന് കേക്കു മുറിക്കുന്നു. കപ്പയ്ക്കകത്തു കാളകയറിയത് (കപ്പ ബിരിയാണി) ഉണ്ടാക്കുന്നു. തേങ്ങാക്കൊത്തും കറിവേപ്പിലയും ഇട്ടുണ്ടാക്കുന്ന പോത്തിറച്ചിക്കറിയുടെ മസാലഗന്ധം അന്നു ദരിദ്രരായ നസ്രാണികളുടെ ചെറുകുടി ലുകളിൽ നിന്നുവരെ പരക്കുന്നു. വെള്ളയപ്പത്തിന്റെ മാവ് എണ്ണപുരട്ടി ചുടായ ചീനച്ചട്ടിയിൽ ചെന്നുവീഴ്ന്നുവെച്ചെ കിഴ് കിഴ് നാദം അന്തരീക്ഷത്തെ മുഖരിതമാക്കുന്നു. ഞങ്ങൾ പെൺകുട്ടികളുന്ന് കരോൾ ഗാനം പാടി നൃത്തം ചെയ്യും. പുത്തിരികത്തിച്ചുകൊണ്ടു പുമ്പാറ്റകളെപ്പോലെ പാറിനടക്കും. പൂൽക്കൂടുണ്ടാക്കും. ക്രിസ്മസ് ട്രീ ഉണ്ടാക്കും. ക്രിസ്മസ് കാർഡുകളയ്ക്കും. ചുരുക്കത്തിൽ ദുഃഖങ്ങൾക്കെല്ലാം അവധികൊടുത്തുകൊണ്ട് ഞങ്ങളാ ഒരു ദിവസം പരമാനന്ദതുന്ദിലരായി അടിച്ചുപൊളിച്ചാഘോഷിക്കുന്നു.

പക്ഷെ ഈ ക്രിസ്മസ് എനിക്ക് എങ്ങനെ അങ്ങനെ ആഘോഷിക്കാനാവും? കത്തോലിക്കാസഭയും കേരളാ കോൺഗ്രസുംകൂടി ഗുഡാലോചന നടത്തി PWDയെ സ്വാധീനിച്ചു പി.സി.ജോർജ്ജിന്റെ നേതൃത്വത്തിൽ എന്റെ നാലുസെന്റർ സ്ഥലം കയ്യേറിയ കാര്യം കഴിഞ്ഞ ലക്കത്തിൽ വെളിപ്പെടുത്തിയല്ലോ. എന്റെ കെട്ടിടവും പുറമ്പോക്കിലാണെന്നുവരുത്താൻ അവർതന്നെ ഇതാ റവന്യൂവകുപ്പിനെ അവിഹിതമായി സ്വാധീനിച്ചു താലൂക്കു സർവ്വേയറുകൊണ്ട് മഞ്ഞമാർക്കു വരപ്പിച്ചിരിക്കുന്നു. അങ്ങനെ കുടിയിറക്കൽ ഭീഷണി നേരിടുന്ന എനിക്ക് എങ്ങനെ മനസ്സമാധാനത്തോടെ ക്രിസ്മസ് ആഘോഷിക്കാനാവും. ഞാനതുകൊണ്ട് 24-12-13 ചൊവ്വാഴ്ച രാവിലെ പാളയം പള്ളിയിൽ പോയി വിശുദ്ധകുർബ്ബാന ക്വാനതും അവിടെ നിന്നും ഒരു കുരിശും ചുമന്ന് സെക്രട്ടറിയേറ്റിലേക്ക് നടക്കുന്നതും സെക്രട്ടറിയേറ്റ് പടിക്കൽ സത്യാഗ്രഹം ഇരിക്കുന്നതുമാണ്. കുടിയിറക്കപ്പെടാൻപോകുന്ന ഞാൻ PWDറോഡ് സൈഡിലിരുന്നു കത്തികുടിച്ചുശീലിക്കേണ്ടിയിരിക്കുന്നു. അതുകൊണ്ട് ഉച്ചക്കഞ്ഞി ഞാൻ അവിടെയിരുന്ന് ഒരു ചട്ടിയിൽ നിന്നു കുടിക്കും.

ഇതന്റെ വ്യക്തിപരമായ പ്രശ്നമാണെന്നു വിധിയെഴുതി അവഗണിക്കാൻ ശ്രമിക്കുന്ന പച്ചപ്പാലിലകളോടൊരു വാക്ക്. എന്റെ പ്രശ്നത്തിന് അതിപ്രസക്തമായ ഒരു സമൂഹിക മാനമുണ്ട്. അതിപ്രസക്തമായ ഒരു സിവിൽ വകീൽ ആവശ്യപ്പെടുന്ന സമസ്തരേഖകളും ഞങ്ങളുടെ കൈവശം ഉണ്ട്. ഈ കെട്ടിടം സ്റ്റേറ്റ് ബാങ്ക് ഓഫ് ഇന്ത്യയിൽനിന്നു ലോങ്ങെടുത്തു നിർമ്മിച്ചതാണ്. എല്ലാ രേഖകളും കണ്ടു ബോധ്യപ്പെടാതെ ഒരു നാഷണലൈസ്ഡ് ബാങ്കിന്റെ ലീഗൽ അഡ്വൈസർ ക്ലിയറൻസ് തരുമോ? എനിക്കുണ്ടായ ഈ അനുഭവം നാളെ നിങ്ങളെ ഒരോരുത്തരെയും തുറിച്ചുനോക്കുന്നു. ഇനി ശത്രുക്കൾ തെറ്റായി അവകാശപ്പെടുന്നതുപോലെ എന്റെ സ്ഥലം പുറംനോക്കാണെന്നുതന്നെ ഇരിക്കട്ടെ. 1957 ലെ ലാൻഡ് കൺസർവൻസി ആക്ട് പതിനൊന്നും പന്ത്രണ്ടും വകുപ്പ് പ്രകാരം കുടിയിറക്കുന്നതിന് മുമ്പ് കൈവശക്കാർ നോട്ടീസുകൊടുക്കേണ്ട

തുണ്ട്. അവന്റെ സങ്കടങ്ങളും വിശദീകരണങ്ങളും കേൾക്കേണ്ടതുണ്ട്. PWDവകുപ്പിൽ നിന്നോ റവന്യൂ വകുപ്പിൽ നിന്നോ ഞങ്ങൾക്ക് ഇന്നേവരെ യാതൊരു കടലാസും കിട്ടിയിട്ടില്ല.

എന്റെ സ്ഥലത്തിന്റെ എതിർവശത്തായി കിടക്കുന്നത് അരുവിത്തറ പള്ളിവക സ്ഥലമാണ്. മുപ്പത് ഏക്കർ കാണും. 300 കോടി വിലമതിക്കാം. PWD പറയുന്ന പുറമ്പോക്കിൽകാണും. നാഥാൻ പ്രവാചകൻ പറഞ്ഞ കഥ ഇവിടെ ഒർമ്മ വരുന്നു. ആയിരം ആടുകളുള്ള ധനവാൻ വിരുന്നുകാരൻ വന്നപ്പോൾ അയൽക്കാരന്റെ ഒരേയൊരു പെണ്ണാടിനെ പിടിച്ചു കറിച്ചുവത്രേ. കത്തോലിക്കാ സഭയും കേരളാ കോൺഗ്രസുംകൂടി കൈകോർത്ത് ഈ ക്രൂരകഥ ആവർത്തിക്കുകയാണ്. നിയമപരമായ രേഖകൾ എല്ലാം ഉണ്ടെങ്കിൽ നിങ്ങൾക്ക് കേസിന് പോയിക്കൂടെ എന്ന് ചോദിക്കുന്നവർകാണും. കേസിന് പോയിക്കഴിഞ്ഞു. എന്റെ ശത്രുക്കൾക്കുവേണ്ടി പണം മുടക്കാൻ ലോകത്തിലേക്കും സമ്പന്നമായ കത്തോലിക്കാ മാഫിയാ ഉണ്ട്. കേസ് സുപ്രീംകോടതിവരെ എത്തി തീരുമാനമാകാൻ 20 കൊല്ലം എടുത്തെന്നുവരും. ഞങ്ങൾ ആണെങ്കിൽ കെട്ടിടം വിറ്റുകിട്ടുന്ന പണം മുടക്കി ചർച്ച് ആക്ട് പ്രചരിപ്പിക്കാൻ ഇരിക്കുകയായിരുന്നു. കേസ് തീരുമാനമാകാതെ കേസിൽ കിടക്കുന്ന കെട്ടിടം ആരെങ്കിലും വാങ്ങുമോ? അതുകൊണ്ട് ഇതിനെ ചർച്ച് ആക്ട് എന്ന് ആശയത്തിനെതിരെയുള്ള ആക്രമണമായി കാണണം. ഫ്രാൻസിസ് മാർപ്പാപ്പയുടെ സ്വപ്നങ്ങൾ സാക്ഷാത്കരിക്കുവാൻ ചർച്ച് ആക്ട് നല്കിലാക്കുക എന്ന് ഞാൻ പരസ്യം കൊടുത്തതാണ് കത്തോലിക്കാസഭയേയും കേരളാ കോൺഗ്രസിനെയും പ്രകോപിപ്പിച്ചത്. പാപ്പായുടെപേർ ഞാൻ ഉപയോഗിക്കുമ്പോൾ സാധാരണ വിശ്വാസികൾക്ക് ഞാൻകൂടുതൽ പ്രിയങ്കരി ആവുമല്ലോ. അതുകൊണ്ട് പള്ളിസ്വത്ത് ഭരണം വിശ്വാസികൾക്ക് കൈമാറണമെന്നാഗ്രഹിക്കുന്ന സമസ്തരും എന്നെ പിൻതുണയ്ക്കണമെന്ന് ഞാൻ അപേക്ഷിക്കുന്നു. പുരോഹിതാധിപത്യത്തിനെതിരെ ആഞ്ഞടിക്കാൻ ഓങ്ങിയിരിക്കുന്നവരും എന്നെ പിൻതുണയ്ക്കണമേ. ഞാൻ ചർച്ച് ആക്ട് പരസ്യങ്ങൾ ഇടപ്പോൾ തിരുവനന്തപുരം ഭാഗത്തുനിന്ന് ധാരാളംപേർ എന്നെ വിളിച്ച് അഭിനന്ദിക്കുകയുണ്ടായി. അവരൊക്കെവരാൻ ശ്രമിക്കുമല്ലോ. മതമാഫിയായ്ക്കെതിരെയുള്ള സമരമാണല്ലോ എന്നുകരുതി ആരും ഭയന്നുവരാതിരിക്കരുത്. ആരെങ്കിലും തല്ലാൻ ശ്രമിച്ചാൽ ആദ്യത്തെ അടി ഏറ്റുവാങ്ങുന്നത് ദുർബലയായ ഞാൻതന്നെയായിരിക്കും. വെടിയാണെങ്കിലും അങ്ങനെതന്നെ. സിപിയുടെ തോക്കിന് മുൻപിൽ നിന്ന് വെക്കടാവെടി എന്ന് ഗർജ്ജിച്ച അക്കാമ്മ ചെറിയാന്റെ നാട്ടുകാരിയാണ് ഞാൻ.

ഫ്രാൻസിസ് മാർപ്പാപ്പയുടെ സ്വപ്നങ്ങൾ സാക്ഷാത്കരിക്കാൻ ചർച്ച് ആക്ട് നല്കിലാക്കുക.

Ph : 9446561252
9747815025
9497088904

സ്നേഹപൂർവ്വം...

ഇന്ദുലേഖ ജോസഫ്



ഫാ. ഓണകുളവും വി. മറിയക്കുട്ടിയും

പി. കെ. മാത്യു, ഏറ്റുമാനൂർ

കേരളാ ഹൈക്കോടതിയുടെ ചീഫ് ജസ്റ്റീസ് പി.റ്റി. രാമൻ നായരെ സ്വാധീനിച്ചതുകൊണ്ടാണ് ഫാ. ബെനഡിക്ട് ഓണകുളം കൊലക്കെയറിൽ നിന്നും രക്ഷപെട്ടത് എന്നു റവ.ഡോ. ജെ.ഓസേപ്പറമ്പലിന്റെ വെളിപ്പെടുത്തൽ 'സത്യജാല'യിൽ വായിച്ചപ്പോൾ എനിക്കറിവുള്ള ഏതാനും വസ്തുതകൾ അനാവരണം ചെയ്യണമെന്നു തോന്നി.

മറിയക്കുട്ടി കൊല്ലപ്പെട്ടത് 1966 ജൂൺ 15-നാണ്. കൊലയാളിയായി ഫാ. ബെനഡിക്ട് ഓണകുളത്തിനെ അറസ്റ്റു ചെയ്തു. കൊലയാളി ഒരു എസ്റ്റേറ്റു ഉടമയായിരുന്നു എന്നും ഓണകുളം കെണിയിൽ അകപ്പെട്ട നിർദ്ദോഷി ആണെന്നും വൈദികർ പ്രചരണം അഴിച്ചുവിട്ടു. ഈ എസ്റ്റേറ്റുടമയെ കണ്ടെത്തി നീതിപീഠത്തിന്റെ മുമ്പിൽ ഹാജരാക്കി ഫാ. ബെനഡിക്ടിനെ രക്ഷപെടുത്താൻ എന്ന ഉദ്ദേശത്തോടുകൂടിയാണ് എന്റെ അന്വേഷണം ആരംഭിച്ചത്. അതിരമ്പുഴയിലുള്ള ഒട്ടനവധി പ്രബലമാരും അച്ചനെ പ്രതിസ്ഥാനത്തുനിന്നും മോചിപ്പിക്കാൻ രാഷ്ട്രീയക്കാർവഴി ശ്രമം നടത്തി. വൈദികർ പണച്ചാക്കുമായി നെട്ടോട്ടം ഓടി. ആർക്കും ഒന്നും ചെയ്യാൻ സാധിച്ചില്ല. എല്ലാവരും നിരാശരായി മടങ്ങി.

വസ്തുതകളുടെ നിജസ്ഥിതി ബോധ്യപ്പെടാൻ ഞാൻ പരമാവധി ശ്രമിച്ചു. വൈദികർക്കു വിവാഹജീവിതം നിഷേധിക്കുന്ന സഭയുടെ അന്യായമായ നിലപാടിന്റെ രക്തസാക്ഷികളാണ് ഫാ. ഓണകുളവും മറിയക്കുട്ടി എന്ന സാധു സ്ത്രീയും എന്നെന്നിരിക്കു ബോധ്യപ്പെട്ടു. എന്തെങ്കിലും മറ്റു വരുമാനമാർഗ്ഗം ഉണ്ടായിരുന്നു എങ്കിൽ ഫാ. ബെനഡിക്ട് മറിയക്കുട്ടിയെ വിവാഹം കഴിക്കുമായിരുന്നു. കഴിവുകെട്ട ഈ ഭീരുവിനെ വിശുദ്ധനാക്കി അവതരിപ്പിച്ചപ്പോൾ അതിനെ എതിർക്കേണ്ടതു എന്റെ പ്രവാചകദൗത്യമാണെന്ന ഉൾവിളി എനിക്കുണ്ടായി. കെ.സി.ആർ.എം. നിയോഗിച്ച ഒരു അന്വേഷണ സംഘത്തോടൊപ്പം ഞാൻ പഴയ കേന്ദ്രങ്ങൾ വീണ്ടും സന്ദർശിച്ചു. ബന്ധപ്പെട്ടവരിൽ അവശേഷിക്കുന്നവരുടെ മൊഴികൾ റിക്കാർഡു ചെയ്തു. പല വൈദികരും രഹസ്യമായി തന്ന വിവരങ്ങൾ റിക്കാർഡു ചെയ്തിട്ടില്ല. അതിന്റെയെല്ലാം അടിസ്ഥാനത്തിലുള്ളതാണ് ഈ ലേഖനം.



നാലു കുട്ടികളെ പ്രസവിച്ചിട്ടും ആരോഗ്യവും ആകാരസൗന്ദര്യവും ഒത്തിണങ്ങിയ യുവതിയായിരുന്നു മറിയക്കുട്ടി. സഭയുടെ പ്രബോധനങ്ങളെ അനുസരിച്ചതുകൊണ്ടാണ് മൂന്നാമത്തെ പ്രസവത്തോടെ ഈ സാധു സ്ത്രീ പ്രസവം നിർത്താതിരുന്നതും സൗന്ദര്യം വിറ്റു കാശുണ്ടാക്കാതിരുന്നതും. ആലപ്പുഴ ചക്കരക്കടവുപള്ളി വികാരിയായിരുന്ന ഫാ. ബെനഡിക്ട് ഓണകുളം വിവാഹവാഗ്ദാനം നൽകിയതുകൊണ്ടാണ് നാലാമത്തെ ഗർഭം ആരംഭത്തിലെ അലസിപ്പിച്ചു സർക്കാരിൽ നിന്നും ലഭിക്കാവുന്ന പാരിതോഷികം അവൾ കൈപ്പറ്റാതിരുന്നത്. ഈ ഗർഭത്തിന്റെ ഉത്തരവാദി ഫാ. ബെനഡിക്ടാണെന്നുള്ള വാർത്ത നാട്ടിൽ പാട്ടായതുകൊണ്ടാണ് ചങ്ങനാശേരി ബിഷപ്പ് ഹൗസിലേക്കു അച്ചൻ സ്ഥലമാറ്റപ്പെട്ടത് എന്ന് കപ്യാർ കോടതിയിൽ മൊഴിനൽകി.

ബെനഡിക്ട് ചന്ദ്രന്റെ കൊച്ചുമായി മറിയക്കുട്ടി രണ്ടാഴ്ചയിൽ ഒരിക്കലേങ്കിലും ചങ്ങനാശേരിയിലുള്ള അച്ചന്റെ മുറിയിൽ എത്തുമായിരുന്നു. ഈ സന്ദർശനം ചങ്ങനാശേരിക്കാരും ശ്രദ്ധിക്കാൻ തുടങ്ങി. ആക്ഷേപശരങ്ങൾ അച്ചനെതിരായി അവർ എയ്തവിട്ടുകൊണ്ടിരുന്നു. സഹവൈദികരും പിതാവും ഈ സന്ദർശനത്തെ ഒഴിവാക്കാൻ ആവശ്യപ്പെട്ടിട്ടു ബെനഡിക്ട് ചന്ദ്രൻ വഴങ്ങിയില്ല. അച്ചൻ ജോഹ ഊരി മറിയക്കുട്ടിയെ വിവാഹം കഴിക്കുന്ന കിംവദന്തി വൈദികരുടെ ഇടയിൽ പ്രചരിച്ചു. ഇതുപരാജയപ്പെടുത്താനുള്ള മാർഗ്ഗങ്ങളെ പറ്റി

സഹവൈദികർ ഗൃഹലോചന നടത്തി.

വൈദികർ നിയോഗിച്ചയച്ച ഒരു ദൗത്യ സംഘം ആലപ്പുഴയിലെത്തി മറിയക്കുട്ടിയെ കണ്ടു. ഒരു വലിയ സംഖ്യ നഷ്ട പരിഹാരം നൽകാമെന്നു പറഞ്ഞു. മറിയക്കുട്ടി അതു നിരസിച്ചു. മേലിൽ ചങ്ങനാശേരിയിൽ വന്നാൽ വിവരം അറിയും എന്ന താക്കീതു നൽകിയാണ് ദൗത്യ സംഘം മടങ്ങിയത്. ഈ വിവരം മറിയക്കുട്ടിയുടെ സഹോദരൻ പറഞ്ഞതാണ്. 1966 ജൂൺ 4-നു തന്നെ മറിയക്കുട്ടി കൊച്ചിനെയും കൊണ്ടു ഫാ. ബെനഡിക്ടിനെ സന്ദർശിച്ചു. കൊച്ചിനെക്കൂടാതെ അടുത്ത 15-ാം തീയതി അച്ചന്റെ അടുത്തെത്താൻ ഫാ. ബെനഡിക്ട് ആവശ്യപ്പെട്ടു. അവർക്കു കൂടുംബമായി താമസിക്കാൻ മാടത്തരുവിയിൽ കണ്ടു വച്ചിരിക്കുന്ന വീടു കാണിക്കാൻ കൊണ്ടുപോകുന്നു എന്നാണ് അതിനു കാരണമായി അച്ചൻ പറഞ്ഞത് എന്ന് മറിയക്കുട്ടിയുടെ അമ്മ നാട്ടുകാരോടു പറഞ്ഞു. മറ്റു വൈദികർ കാണുകയായിയിരുന്നു ജൂൺ 15-നു മറിയക്കുട്ടിയും ബെനഡിക്ട്ച്ചനും ബിഷപ്പു ഹൗസിൽ നിന്നും കാറിൽ കയറി യാത്ര പുറപ്പെട്ടത് എന്നത് പരസ്യമായ രഹസ്യമാണ്.

ചങ്ങനാശേരിയിൽ ഭാര്യവീടുള്ള മന്ദമരുതിയിലെ ഒരു പണക്കാരന്റെ സഹായത്തോടുകൂടി വൈദികർ പ്ലാൻചെയ്ത ഒരു കൊലപാതകമാണ് മാടത്തരുവിയിൽ നടന്നത്. ഈ പണക്കാരന്റെ ഗുണ്ടകളുടെ കാവലിൽ ഫാ. ബെനഡിക്ട് മറിയക്കുട്ടിയെ കൊന്നു എന്നാണ് അന്നാട്ടുകാരുടെ അടക്കം പറച്ചിൽ. വിസമ്മതിച്ചിരുന്നുവെങ്കിൽ അച്ചൻ കൂടി മറിയക്കുട്ടിയോടൊപ്പം കൊല്ലപ്പെടുമായിരുന്നു എന്നാണ് അവരുടെ നിഗമനം. കൊല്ലപ്പെട്ട സ്ഥലത്തു കിടന്നുള്ള മറിയക്കുട്ടിയുടെ കരച്ചിൽ നാട്ടുകാർ കേട്ടതുകൊണ്ടാണ് മറിയക്കുട്ടിയുടെ ജഡം



നീക്കം ചെയ്യാതിരുന്നത് എന്നവർ ഊഹിക്കുന്നതായി ഈ ലേഖകനോടു പറഞ്ഞു. അല്ലെങ്കിൽ പൊന്തമ്പുഴ വനത്തിലുള്ള കൊക്കയിൽ മറിയക്കുട്ടിയുടെ ജഡം കൊണ്ടിടുമായിരുന്നു. എങ്കിൽ 'മറിയക്കുട്ടിയെ കാണാനില്ല' എന്ന വാർത്തയിൽ വിഷയം ഒതുങ്ങുമായിരുന്നു. ഗൃഹലോചനക്കാരായ വൈദികരുടെ കണക്കുകൂട്ടൽ ഇവിടെ തെറ്റി. അല്ലെങ്കിൽ ദൈവം തെറ്റിച്ചു.

ഗൃഹലോചന നടത്തിയ വൈദികരേയും മേൽപറഞ്ഞ പണക്കാരനെയും ഗുണ്ടകളേയും പ്രതിസ്ഥാനത്തു വരുത്താതിരിക്കാൻ കാവുകാട്ടു പിതാവിന്റെ നിർദ്ദേശാനുസരണമാണ് ഫാ. ബെനഡിക്ട് ഓണക്കൂളം ഒറ്റക്കു കൊലപാതകക്കുറ്റം ഏറ്റെടുത്തത്. ഓണക്കൂളത്തിലച്ചനെ രക്ഷപെടുത്താൻ വച്ചുനീട്ടിയ വൻ തുക നിരസിച്ചു കൊണ്ടാണ് കൊല്ലം സെഷൻസ് ജഡ്ജി കുഞ്ഞുരാമൻ വൈദ്യർ ഫാ. ബെനഡിക്ടിനെ തൂക്കിക്കൊല്ലാൻ വിധിച്ചത്. നീതി പൂർവമായി വിധിച്ച ഈ ന്യായാധിപനെ ദൈവം അനുഗ്രഹിച്ചു. അദ്ദേഹത്തിന്റെ പുത്രനാണ് ഇപ്പോഴത്തെ കേരളാ ഗവൺമെന്റിന്റെ ചീഫ് സെക്രട്ടറി ഭരത് ഭൂഷൻ ഐ.എ.എസ്. മറ്റൊരു മകൻ അമേരിക്കയിലെ പ്രസിദ്ധനായ ഡോക്ടറാണ്. തൊണ്ണൂറാം വയസ്സിൽ മരിക്കുന്നിടംവരെ വൈദ്യർക്കു കാര്യമായ ആരോഗ്യപ്രശ്നങ്ങൾ ഇല്ലായിരുന്നു.

ചെയ്തു പോയ കുറ്റത്തിൽ

പശ്ചാത്തപിച്ച ഫാ. ബെനഡിക്ട് നേരിട്ടു പോലീസിൽ ഹാജരായി കുറ്റം ഏറ്റുപറഞ്ഞു. പോലീസ് അദ്ദേഹത്തെ നുള്ളി നോവിച്ചിട്ടില്ല എന്നു ഫാ. ഓണക്കൂളം മംഗളം പത്രപ്രതിനിധിയോടു പറഞ്ഞ വിവരം മംഗളം പത്രം റിപ്പോർട്ടു ചെയ്തു. കോടതി വിധിച്ച മരണശിക്ഷ ഏറ്റുവാങ്ങാൻ തയ്യാറെടുത്ത അദ്ദേഹം അപ്പീൽ നൽകുന്നതിനു വിസമ്മതിച്ചു.

വസ്തുതകൾ ഇതായിരിക്കെ, അതിരമ്പുഴ പള്ളി ഇടവകയുടെ വികാരി ഫാ.മാണി പുതിയടം നട്ടാൽ കിളുർക്കാത്ത നൂണപ്രചരണങ്ങളാണ് പാരീഷ് ബുള്ളറ്റിൻ 'വിമല' മാസികവഴി നടത്തിയത്. ചോദ്യം ചെയ്യലിൽ ഫാ. ബെനഡിക്ടിന്റെ മേൽ ഏല്പിച്ച നിഷ്ഠൂരപീഡനങ്ങളുടെ വിവരണം വായിച്ചു സ്ത്രീ ജനങ്ങൾ വായിച്ചുകരഞ്ഞു. ഫാ. മാണി പുതിയടം സ്വന്തം നിലയിൽ ഫാ. ബെനഡിക്ടിനെ 'സഹനദാസ്'നെന്നു നാമകരണം ചെയ്തു. അതിരമ്പുഴ പള്ളിമുറ്റത്തുള്ള ഒരു ചെറിയ കെട്ടിടം ദേവാലയമോഡലിൽ പുതുക്കിപ്പണിതു ബെനഡിക്ട് ചന്റെ അലങ്കരിച്ച ശവകുടീരം പ്രധാന അൾത്താക്കുമുമ്പിൽ മാറ്റി സ്ഥാപിച്ചു. ഇന്നാട്ടിലുള്ള മെത്രാമാരെ വരുത്തി കബിറിടത്തിങ്കൽ പ്രാർത്ഥിപ്പിച്ചു. തീർത്ഥാടകരെ കൊണ്ടുവരാനായി കേരളത്തിലെ സകല വികാരിമാർക്കും അഭ്യർത്ഥനകൾ അയച്ചു കൊടുത്തു.

മേൽപറഞ്ഞ ദേവാലയത്തിന്റെ മുൻപിൽ സ്ഥാപിച്ച ബോർഡിൽ യഥാർത്ഥ കുറ്റവാളിയുടെ ഭാര്യയും മക്കളും ഫാ. ബെനഡിക്ടിന്റെ അടുത്തുവന്നു ക്ഷമ ചോദിച്ചതായും രേഖപ്പെടുത്തിയിട്ടുണ്ട്. ഇതു നടക്കാത്ത സംഭവമാണ്. അച്ചന്റെ മകൻ ജോയി, ഫാ. ബെനഡിക്ടിന്റെ പിതൃസ്വത്തിന്റെ അവകാശിയായി മുമ്പോട്ടു വരാതിരിക്കാൻ കെട്ടിച്ചമച്ച കെട്ടുകഥകയാണത്. (ഇതിന്റെ വിശദവിവരം അടുത്ത ലക്കത്തിൽ)



പുലിക്കോല! ഇപ്പൻ ക്ഷമിക്കില്ല

ഇപ്പൻ

ഇപ്പനും കുടുംബവും 'ടെറിബിളി' ഹാപ്പിയോണ്. ഒരേഴുത്തുകാരന് ഇതിൽക്കവിഞ്ഞ് ഒരു കൃതാർത്ഥത ഉണ്ടാകാനുണ്ടോ? ആർക്കു ചൊറിയണമെന്നു കരുതിയാണോ അയാൾ എഴുതിയത്, അവർ അയാളുടെ കിടപ്പറതന്നെ മാന്തിയിരിക്കുന്നു! ഒരാശയത്തിനെതിരെ ആക്രമണമുണ്ടാവുന്നതു നല്ലതുതന്നെയാണ്. ആ ആശയം കാട്ടുതീ പോലെ പരക്കാൻ വേറെ കാരണങ്ങൾ വേണ്ട. സത്യം പറയട്ടെ, പി.സി.ജോർജ്ജ് കെട്ടിടത്തിന്റെ മൂടു മാന്തിപ്പറിച്ചിട്ട ദിവസം ഞങ്ങൾ കപ്പയും പന്നിയിറച്ചിയും വാങ്ങി ആഘോഷിച്ചു. വി. കെ.കുര്യൻ കേസിൽ പള്ളിക്കാപ്പറമ്പിൽ പിതാവിനെ നട്ടെല്ലുള്ള ന്യായാധിപ ശിക്ഷിച്ച ദിവസവും ഞങ്ങൾ കപ്പയും പന്നിയിറച്ചിയും വാങ്ങിയിരുന്നു.

'ചൊറിയിച്ചറിയിക്കണം' വായിച്ചശേഷം റ്റി.റ്റി. മാത്യു തകിടിയേൽ ആണ് എന്നെ ആദ്യം വിളിച്ചത്. 'ഇപ്പൻ സാറിന്റെ മീനച്ചിൽ കുരുട്ടുമ്പുഴി അസലായി' പരമാനന്ദതുന്ദിലനായാണ് അദ്ദേഹം അതു പറഞ്ഞത്. കുരുട്ടുമ്പുഴി എന്ന പ്രയോഗത്തിന്, കൊടുക്കാവുന്നതിൽ വച്ച് ഏറ്റവും നല്ല അർത്ഥമാണ് താൻ ഉദ്ദേശിച്ചിരിക്കുന്നതെന്നും അദ്ദേഹം കൂട്ടിച്ചേർത്തു. ഓശാനയുടെ പംക്തികളിലൂടെ ഞാൻ പരിചയപ്പെട്ട ബഹുമാന്യനായ എഴുത്തുകാരനാണദ്ദേഹം.

'നന്നായി പഠിച്ചവന്നും
തന്നിൽ വരുന്നില്ല നല്ല വിശ്വാസം
വിദ്യശരിയെന്നുറയ്ക്കാൻ
വിദൽ പ്രീതിക്കു പാത്രമായ് വരേണം!'

പതിനായിരം പാമരന്മാരുടെ അഭിനന്ദനത്തെക്കാൾ തൂക്കമുണ്ട് ഒരു പണ്ഡിതന്റെ അഭിനന്ദനത്തിന് എന്നു ചുരുക്കം. ആ ലേഖനത്തിന്റെ പേരിൽ വേറെ പലരും എന്നെ അഭിനന്ദിച്ചു. ഒരു ലേഖനമെഴുതിയിട്ട് ഇത്രയും അഭിനന്ദനം കിട്ടുന്നത് എനിക്ക് ആദ്യാനുഭവമാണ്. പ്രതികരിച്ച എല്ലാവർക്കും നന്ദി! ലേഖനം നന്നായി പഠിച്ചു പ്രതികരിച്ച ടി. ഒ. ജോസഫ് തോട്ടുകലും ലേഖനത്തിലെ ആശയത്തോടു പ്രതികരിക്കാൻ സെമിനാറിനെത്തിയ അഡ്വ. നാരായണൻ നമ്പൂതിരിയും ജോസഫ് വെളിവിലും ഇ.ആർ. ജോസഫും പ്രകാശം വിശേഷാൽ നന്ദി അർഹിക്കുന്നു.

പി.ജെ. സെബാസ്റ്റ്യൻ സാറിന്റെ 'ഇപ്പൻ ക്ഷമിക്കണം' എന്ന പ്രതികരണം, അതിന്റെ 'അതിചണ്ഡരിപുഷണ്ഡഗളഖണ്ഡന' സ്വഭാവംകൊണ്ടു ശ്രദ്ധേയമായി. മുണ്ടശ്ശേരിയുടെയും അഴീക്കോടി

ന്റെയും ഖണ്ഡനവിമർശനമാണ് ശങ്കരക്കുറുപ്പിനെ വളർത്തിയത്. അതുകൊണ്ടതു വായിച്ചപ്പോൾ അതിനിഗൂഢമായ ഒരാനന്ദം എന്റെ ഹൃദയാന്തരാളത്തിൽ മിന്നിമറഞ്ഞത് ഞാൻ മറച്ചുവയ്ക്കുന്നില്ല. ഒപ്പം എനിക്ക് ദുഃഖവും നിരാശയും തോന്നാതെയുമിരുന്നില്ല. ആ ദുഃഖത്തെയും നിരാശയെയും ഞാൻ ഉപമിക്കുന്നത്, രാമായണം മുഴുവൻ വായിച്ചശേഷം ഒരാൾ ചെന്ന് വാല്മീകിയോട് പുണ്യചരിതയായ സീതാദേവി ദശകണ്ഠന്റെ കുഞ്ഞുങ്ങളെ ഇരട്ട പ്രസവിച്ചതു ശരിയായില്ലെന്നു പറയുന്നതു കേൾക്കുമ്പോൾ അദ്ദേഹത്തിനുണ്ടായേക്കാവുന്ന ദുഃഖത്തോടും നിരാശയോടുംമാണ്. കാരണം, ഞാൻ പുലിക്കുന്നേൽ സാറിനെക്കുറിച്ച് എഴുതിയ 'പുലി' എന്ന ലേഖനവും 'ചൊറിയിച്ചറിയിക്കണം' എന്ന ലേഖനവും ഒരു തവണയെങ്കിലും വായിച്ചിട്ടുള്ള മൂയൽതലച്ചോറുകാരനു പോലും ബോദ്ധ്യപ്പെടും, ആ മഹാത്മാവ് എന്റെ ഗുരുവാണെന്നും വഴികാട്ടിയാണെന്നും, ഒരു വിപ്ലവകാരിയെന്ന നിലയിൽ എന്റെ വ്യക്തിത്വത്തെ ആകൃതിപ്പെടുത്തിയ ആളാണെന്നും. സഭാവിമർശനത്തിനുവേണ്ടി സ്വയംസമ്പൂർണ്ണമായി സമർപ്പിക്കുക എന്ന ആശയംപോലും എനിക്ക് അദ്ദേഹത്തിൽ നിന്നാണുകിട്ടിയത്. എന്റെ ഭാര്യയും രണ്ടു പെൺമക്കളും എന്റെ സമർപ്പണത്തിൽ പങ്കാളികളായത്, പുലിക്കുന്നേൽ സാറിന്റെതന്നെ ഭാഷയിൽ പറഞ്ഞാൽ എനിക്കു ബോണസായി ലഭിച്ച ദൈവാനുഗ്രഹമാണ്. സെബാസ്റ്റ്യൻ സാർ ശശമസ്തിഷ്കനല്ല, ഗജമസ്തിഷ്കനാണെന്ന് അദ്ദേഹത്തിന്റെ പ്രതികരണം വായിച്ചാൽ മനസിലാവും. പിന്നെന്തെ അദ്ദേഹത്തിന് വെള്ളെഴുത്തു കണ്ണാടി ഉപയോഗിച്ചുനോക്കിയിട്ടും ആനയെ കാണാൻ പറ്റാതെപോയത്? പുലിക്കുന്നേൽ സാറിനോടുള്ള ആരാധന അദ്ദേഹത്തെ നിത്യാന്ധനാക്കിയിരിക്കുന്നു. തന്മൂലം, അദ്ദേഹം 'തിരുമ്പാവണം-കുഴിയിരുട്ടിൽ' മുങ്ങിത്തപ്പുന്നു.

ഇതാ, ക്ഷീരം നിറഞ്ഞുതുളുമ്പുന്ന അകി

ടിൽചുവട്ടിൽനിന്നും അദ്ദേഹം കൗതുകപൂർവ്വം ശേഖരിച്ച രണ്ടു ചോരത്തുള്ളികൾ.

- 1) 'നാലു ദശാബ്ദക്കാലമായി മാർത്തോമ്മാനിയമപുനഃസംസ്ഥാപനാർത്ഥം ഒരു വ്യഭനരശാർദൂലഗർജ്ജനം കേരളത്തിന്റെ സാംസ്കാരികാന്തരീക്ഷത്തിൽ മുഴുങ്ങാൻ തുടങ്ങിയിട്ട്. നിശ്ചയദാർഢ്യത്തോടെയുള്ള ആശയപ്പൊരാട്ടത്തിനുമുമ്പിൽ ഞാൻ ശിരസുനമിക്കുന്നു. പക്ഷേ, അജ്ഞ സമൂഹത്തിന്റെ ബധിരകർണ്ണങ്ങളിൽ വനരോദനമായും അന്ധനേത്രങ്ങളിൽ ജലരേഖയായും അതു പരിണമിക്കുകയല്ലേ ചെയ്തിട്ടുള്ളത് എന്ന് സംശയിക്കുകയും ചെയ്യുന്നു.'
- 2) പിന്നെ, പുലിക്കുന്നേൽ സാർ പാലായിൽ മാണിസാറിനെ നേരിടണമെന്ന എന്റെ അഭിലാഷപ്രകടനം.

ആദ്യത്തെ ചോരത്തുള്ളിയെ ആദ്യം പരിശോധനയ്ക്കു വിധേയമാക്കാം. സംശയിക്കുന്ന തോമ യ്ക്കു തിരുവില്വാവു കാട്ടിക്കൊടുത്ത യേശുവിനെ വിസ്മരിച്ചുകൊണ്ട് ലേഖകൻ എന്റെ സംശയത്തെ കഴുത്തു തെരിച്ചുകൊല്ലുന്നു. സത്യം പറയട്ടെ, അവിടെ ഞാൻ വിമർശിച്ചിരിക്കുന്നത് അജ്ഞസമൂഹത്തെയാണ്. അവസാനം ലേഖകൻതന്നെ എഴുതുന്നതുപോലെ, സ്വാതന്ത്ര്യം ആഗ്രഹിക്കാത്ത വിശ്വാസികൾ ചർച്ച ആക്ടുകൊണ്ടു പ്രയോജനമുണ്ടാക്കാൻ പോകുന്നില്ലെന്നു ഞാനും സമ്മതിക്കുന്നു. പക്ഷേ, ഒരു ഭേദഗതിയുണ്ട്-സ്വാതന്ത്ര്യം ആഗ്രഹിക്കുന്ന വിശ്വാസികൾ ചർച്ച ആക്ട് സ്വാതന്ത്ര്യത്തിലേക്കുള്ള ഒന്നാമത്തെ ചവിട്ടുപടിയാണ്. ഇനി വാദത്തിനുവേണ്ടി എന്റെ വിമർശനത്തിന്റെ മൂന്നു പുലിക്കുന്നേൽ സാറിലേക്കു

നീളുന്നുണ്ടെന്നു സമ്മതിക്കുക. അതു ബുദ്ധിമുട്ടാക്കാതെ തിരിച്ചിട്ട് എന്റെ മേൽ തുളച്ചുകയറും. സഭാവിമർശനത്തിനും ചർച്ച ആക്ട് പ്രചാരണത്തിനുമായി ഞാനിതുവരെ പത്തുലക്ഷം രൂപയെങ്കിലും പരസ്യമിനത്തിൽ മുടക്കിക്കൊണ്ടു. ഞാനും എന്റെ മക്കളും മരണംവരെ അതു തുടരുകയും ചെയ്യും. എന്നിട്ടും മോനിക്കാസമരത്തിന് ചങ്ങനാശ്ശേരിയിൽ ചെന്നപ്പോൾ എനിക്കു പത്തുപേരെ തികച്ചുകിട്ടിയില്ല. വിശ്വാസികളുടെ അജ്ഞതയും ഭീരുത്വവുമല്ലാതെ മറ്റൊരു കാരണവും ഇതിനു ഞാൻ കാണുന്നില്ല. അതുകൊണ്ടതിൽ വിമർശനമുണ്ടെങ്കിൽ അതു പുലിഹത്യയല്ല, സ്വയംഹത്യയാണ്. തൊട്ടുതാഴെ ഞാൻ പുലിക്കുന്നേൽ സാറിനെ വോൾട്ടയറോടും ഹിമാലയത്തോടും ഒക്കെ ഉപമിച്ചത് ലേഖകൻ കാണുന്നില്ല. പുലിക്കുന്നേൽ സാർ വിമർശനങ്ങൾക്കതീതനായിരിക്കണം എന്ന ലേഖകന്റെ നിലപാട് എനിക്ക് സ്വീകാര്യമല്ല. യേശുപോലും വിമർശനത്തിന് അതീതനല്ല എന്ന് എന്നെ പഠിപ്പിച്ചത് പ്രവാചകന്മാരെ നിഷേധിച്ച യേശുതന്നെയാണ്.

ഈ രാജ്യത്ത് ഒരു അഭിലാഷം പ്രകടിപ്പിക്കാനും സ്വാതന്ത്ര്യമില്ലേ? പുലിക്കുന്നേൽസാർ മത്സരിക്കണമെന്നത് എന്റെ അഭിലാഷം മാത്രമാണ്. വി.കെ. ജോയിയും എഴുതി പുലിക്കുന്നേൽ സാറിനെ ഇലക്ഷനുകളിൽ നിർബന്ധിക്കുന്നതു ശരിയല്ലെന്ന്. ഇപ്പനെന്ന ശപ്പൻ നിർബന്ധിച്ചാൽത്തന്നെ സിംഹപ്രഭാവവാനായ പുലിക്കുന്നേൽ സാർ അതു ഗൗനിക്കാൻ പോകുന്നോ? 40 വർഷം ലോകത്തിലെ ഏറ്റവും വലിയ മാഫിയാ

യോട് ഒറ്റയ്ക്കുനിന്ന് നിശ്ചയദാർഢ്യത്തോടെ പോരാടണമെങ്കിൽ അത്യന്താധാരണമായ ചങ്കുറുവും വശജകഠിനമായ മനസും വേണം. ഈ ഉജ്ജ്വലമായ സമരപാരമ്പര്യത്തെ മാണിസാറിന്റെ മെത്രാൻപ്രീണനപാരമ്പര്യത്തോട് ഏറ്റുമുട്ടിക്കാൻ എനിക്കൊരുകൗതുകംതോന്നി. പുലിക്കുന്നേൽ തെരഞ്ഞെടുപ്പുഗോദായിലിറങ്ങിയാൽ കളവും കളിയും മാറുമെന്ന് രാജഗോപാൽ വാക്താനം ചൂണ്ടിക്കാട്ടിയതു ശ്രദ്ധിക്കുക. തെരഞ്ഞെടുപ്പിൽ നവീകരണപ്രസ്ഥാനക്കാരുടെ തലതൊട്ടപ്പനായ പുലിക്കുന്നേൽ സാറിന്റെ നേതൃത്വമുണ്ടായാൽ അതു വലിയ ഉണർവിനു കാരണമാകുമെന്നു മാത്രം തകിടിയേൽസാരം എഴുതുന്നു. ആരോഗ്യമില്ലെങ്കിൽ അദ്ദേഹം നിൽക്കണമെന്നില്ല. നിൽക്കുന്ന സ്ഥാനാർത്ഥിയെ ആശീർവ്വദിച്ചുകൊണ്ട് ഒരു ലഘുലേഖ നാലു വാചകത്തിൽ എഴുതിയാൽ മതിയാവും.

പുലിക്കുന്നേൽ സാർ ഇലക്ഷനു നിൽക്കണമെന്ന എന്റെ അഭിലാഷപ്രകടനത്തെ സെബാസ്റ്റ്യൻ സാർ നേരിടുന്നത് യേശു തെരഞ്ഞെടുപ്പിൽ മത്സരിച്ചിട്ടില്ല എന്ന വാദംകൊണ്ടാണ്! സാരേ, യേശുവിന്റെ കാലത്ത് തെരഞ്ഞെടുപ്പുണ്ടായിരുന്നില്ല. യേശു ഇന്നാണു ജീവിച്ചിരുന്നതെങ്കിൽ, ഒരുപക്ഷേ, ബുദ്ധിസത്തെയും ഗാന്ധിസത്തെയും മാർക്സിസത്തെയും മാവോയിസത്തെയും രസകരവും ആരോഗ്യകരവുമായ ഒരനുപാതത്തിൽ സമന്വയിപ്പിച്ചേനെ. ത്യാഗമനഃസ്ഥിതിയിൽ യേശുവിന്റെ അഞ്ചുതലമുടിയെത്തുകയില്ലാത്തതുകൊണ്ടാണ് ഞാൻ ചൊരിച്ചിരിയ്ക്കുക എന്ന ചാണക്യതന്ത്രം സ്വീകരിച്ചത്.

സത്യസായി ബാബായും ശ്രീ ശ്രീ രവിശങ്കരും മാതാ അമ്മുതാനന്ദമയിയും തെരഞ്ഞെടുപ്പിനു മത്സരിക്കണമെന്ന് ആരെ

കിലും നിർദ്ദേശിച്ചാൽ അവരുടെ ആരാധകർക്കുണ്ടാകാവുന്ന അസഹ്യത സെബാസ്റ്റ്യൻ സാറിന്റെ പ്രതികരണത്തിലും പ്രകടമാണ്. കണിശമായും പുലിക്കുന്നേൽ സാർ എനിക്ക് സായി ബാബാ അല്ല. പുലിക്കുന്നേൽ സാറിനെ ആരെങ്കിലും ആൾദൈവമാക്കിത്തീർക്കാൻ ശ്രമിച്ചാൽ ശിഷ്യനെന്ന നിലയിൽ ഞാനതിനെ പ്രതിരോധിക്കുകതന്നെ ചെയ്യും. പുലിക്കുന്നേൽ സാർ ഇലക്ഷൻ പ്രസംഗങ്ങൾ നടത്തുന്നത് കോളേജ് കുമാരനായിരുന്ന കാലത്ത് ഞാൻ കേട്ടിട്ടുണ്ട്. അദ്ദേഹം ബി വെല്ലിങ്ടണെതിരെ മത്സരിച്ചത് സന്തതസഹചാരിയായ സെബാസ്റ്റ്യൻ സാറിന് അറിയില്ലേ? ഭക്തി മറവിയുമുണ്ടാകുമോ?

മഹാത്മാക്കളിൽ ഒരു വിഭാഗത്തെ ശത്രുക്കൾ അക്ഷരാർത്ഥത്തിൽ കൊന്നു. പക്ഷേ, അവരുടെ ആശയങ്ങൾ സഹസ്രദശോഭയോടെ ഉയിർത്തെഴുന്നേറ്റു. ആ ആശയങ്ങൾ പ്രചരിക്കുകയും പ്രവൃത്തിപഥത്തിലെത്തുകയും ചെയ്താൽ തങ്ങളുടെ കീഴ് കാലിയാകുമെന്ന് മലീമസമായ വ്യവസ്ഥിതിയുടെ ഗുണഭോക്താക്കൾ ഭയന്നു. അതുകൊണ്ടവർ ആ മഹാത്മാക്കളെ ദൈവങ്ങളാക്കി മാറ്റി, ഭിത്തികളായ ഭിത്തികളിലൊക്കെ പറ്റിച്ചൊലത്തിവച്ചു പുജിക്കാൻ തുടങ്ങി. മഹാത്മാക്കളുടെ ആശയങ്ങൾ പ്രാവർത്തികമാക്കുന്നതിലും എളുപ്പം അവരെ പുജിച്ചു സുഖിക്കലായതുകൊണ്ട് സ്വാർത്ഥസമൂഹം അതേറ്റുവാങ്ങി. ബുദ്ധനെയും നാരായണഗുരുവിനെയും കൊന്നില്ല. മരിക്കുന്നതുവരെ അവർ ആവർത്തിച്ചു വില പിടിച്ചുകൊണ്ടിരുന്നു, തങ്ങളെ മരണശേഷം ദൈവമാക്കരുതേ എന്ന്. പ്രതിമകളുണ്ടാക്കി പുജിക്കരുതെന്നും പറഞ്ഞു. ബുദ്ധനുണ്ടായതുപോലെ പ്രതിമകൾ ഇന്ത്യയിൽ മറ്റൊരു ദേവനുമുണ്ടായില്ല. കേരളം കണ്ട ഏറ്റവും വലിയ മഹാത്മാവായ നാരായണഗുരുവിനുവേണ്ടി കപ്പേളുകൾ തീർന്നുകൊണ്ടേയിരിക്കുന്നു! ഒരു മഹാത്മാവിനോടു ചെയ്യാവുന്ന ഏറ്റവും വലിയ ദ്രോഹം അദ്ദേഹത്തെ ദൈവമാക്കലാണ്. ഒരു വ്യക്തി ഒരു മഹാത്മാവിനോടുള്ള തന്റെ കടം വീട്ടാൻ ആത്മാർത്ഥമായി ആഗ്രഹിക്കുന്നുണ്ടെങ്കിൽ, അദ്ദേഹത്തിന്റെ ആശയങ്ങൾ ജീവിതത്തിൽ പ്രാവർത്തികമാക്കുകയാണു വേണ്ടത്.

സെബാസ്റ്റ്യൻ സാർ എഴുതി, പുലിക്കുന്നേൽ സാറിന് ഇപ്പൻ സമർപ്പിച്ച ഗുരുദക്ഷിണ ഉചിതമായില്ലെന്ന്. കേരളസഭാചരിത്രത്തിന്റെ സ്വർണ്ണത്താളിൽ ജോസഫ് പുലിക്കുന്നേലിന്റെ നാമം തങ്കലിപികളിൽ ആലേഖനം ചെയ്യപ്പെടും എന്നു ഞാൻ വിശ്വസിക്കുന്നു. അതിന്റെ കോണിലെവിടെയെങ്കിലും അദ്ദേഹത്തിന്റെ നൂറുകണക്കിനു ശിഷ്യരിലൊരാളായി ഈയുള്ളവന്റെ പേരും ഉണ്ടായാൽ ഈയുള്ളവൻ കൃതാർത്ഥനായി. പക്ഷേ, അതിനു ദക്ഷിണയായി എന്റെ വലതുകൈയുടെ പെരുവീരലാണ് സെബാസ്റ്റ്യൻ സാർ ആഗ്രഹിക്കുന്നതെങ്കിൽ ഞാൻ ഏകലവ്യനല്ലെന്നു മാത്രം പറയട്ടെ. ഞാൻ നിഷേധിയായ പുലിക്കുന്നേലിന്റെ ധിക്കാരിയായ ശിഷ്യനാണ്.

കൗതുക വാർത്തകൾ!

അനുപ്

തിരുവനന്തപുരം: ഫ്രാൻസിസ് മാർപ്പാപ്പായെ അനുകരിച്ച് മെത്രാന്മാരായ തങ്ങളൊക്കെ ജീവിതത്തിൽ മാറ്റങ്ങൾ വരുത്തേണ്ടിയിരിക്കുന്നുവെന്ന് ഡോ.സുസപാക്യം പറഞ്ഞു. വേറിട്ട ശൈലിയിലൂടെ ലോകത്തെ യാകെ സ്വാധീനിക്കാൻ ഫ്രാൻസിസ് മാർപ്പാപ്പയ്ക്കു കഴിഞ്ഞിരിക്കുന്നു എന്നും അദ്ദേഹം അഭിപ്രായപ്പെട്ടു.



കോഴിക്കോട്: തലശ്ശേരി ആർച്ചു ബിഷപ്പ് മാർ ജോർജ്ജ് വലിയമറ്റത്തിന് ജന്മദിനാശംസകൾ നേർന്ന് ക്യാറി-ക്രഷർ കമ്പനികളുടെ പരസ്യങ്ങൾ! പശ്ചിമഘട്ടസമരത്തിനു പിന്നിൽ ക്യാറി ഉടമകളാണെന്ന ആരോപണത്തിനിടെയാണ് ബിഷപ്പിന് ആശംസകൾ നേർന്ന് പരസ്യം പ്രത്യക്ഷപ്പെട്ടിരിക്കുന്നത്. ബിഷപ്പിന്റെ 75-ാം ജന്മദിനത്തോടനുബന്ധിച്ച് മലയാള മനോരമ പത്രത്തിൽ പ്രസിദ്ധീകരിച്ചിരുന്ന ആഘോഷപരിപാടികളുടെ അറിയിപ്പിനൊപ്പമാണ് കമ്പനികൾ പരസ്യങ്ങൾ പ്രസിദ്ധീകരിച്ചിരിക്കുന്നത്.



കോഴിക്കോട്: താമരശ്ശേരിയിൽ വനം റേഞ്ച് ഓഫീസിനു തീയിട്ട സംഭവത്തിൽ പ്രമുഖർക്ക് പങ്കുണ്ടെന്ന് വനം വകുപ്പിന്റെ റിപ്പോർട്ട്. ഒരു വൈദികനും പഞ്ചായത്ത് അംഗവും അക്രമത്തിന് നേതൃത്വം നൽകിയതായി വനംവകുപ്പ് പോലീസിന് നൽകിയ റിപ്പോർട്ടിൽ പറയുന്നു. ചെമ്പുകടവു വികാരി ഫാ.സജി, പഞ്ചായത്ത് അംഗം ജെയ്സൺ കിഴക്കുന്നേൽ എന്നിവർ ഉൾപ്പെട്ട സംഘമാണ് അക്രമത്തിനുപിന്നിലെന്ന് റിപ്പോർട്ടിൽ പറയുന്നു. ഇതു സംബന്ധിച്ച വ്യക്തമായ തെളിവുകളും പ്രത്യേക അന്വേഷണ സംഘത്തിനു ലഭിച്ചിട്ടുണ്ട്. രഹസ്യാന്വേഷണവിഭാഗം പോലീസിനു നൽകിയ റിപ്പോർട്ടിലും ഫാ.സജിയുടെ പങ്ക് വ്യക്തമാക്കിയിട്ടുണ്ട്.



-റോഷൻ ഫ്രാൻസിസ്

[പന്ത്രണ്ടു ചോദ്യങ്ങൾ. ഏറ്റവും കൂടുതൽ ശരിയുത്തരങ്ങൾ കണ്ടെത്തൂ. അത്യുന്നതങ്ങളിൽ നിന്നുള്ള ശാന്തിയും സമാധാനവും ഫ്രീയായി നേടൂ!]

1: ജാലിയൻ വാലാ ബാഗ് എന്നു പറഞ്ഞാൽ എന്ത്?

അ) അമൃതസനിനടുത്തുള്ള ഒരു സ്ഥലം, ആ) ആദിവാസികൾ തേൻ സംഭരിക്കുന്ന പാളകൊണ്ടുള്ള ഒരു തരം ബാഗ്, ഇ) ബ്രിട്ടീഷുകാർ തോക്ക് സൂക്ഷിക്കുന്ന ഉറ, ഇ) മണിയടിച്ചടിച്ചടിച്ചു മെത്രാനായ ഒരാൾ കൊണ്ടുനടക്കുന്ന ബാഗ്, അഥവാ സഞ്ചി.

2: കുടുംബമഹിമയില്ലെന്നു പറഞ്ഞ് അച്ചനാകാൻ വന്ന 'ഉദ്യോഗാർത്ഥി'യെ ഒരു രൂപത തിരിച്ചയച്ചു എന്ന് കേൾക്കുന്നു. ഏതായിരിക്കും ആ രൂപത?

അ) അങ്ങനെ ഒരു രൂപതയും ചെയ്തില്ല, ആ) കാഞ്ഞിരപ്പള്ളി, ഇ) തൃശ്ശൂർ, ഇ) അന്ത്യോക്യാ

3: ക്രിസ്തുമസ്സിന്റെ പ്രാധാന്യം എന്ത്?

അ) ഏറ്റവും കൂടുതൽ മദ്യം ചെലവാകും, ആ) പള്ളികളിൽത്തന്നെ ഇരുന്നൂറങ്ങാം, ഇ) അനേകം മൃഗങ്ങൾ കൊല്ലപ്പെടും, ഇ) വെളുക്കുമ്പോൾ മുതൽ വൈകുന്നിടംവരെ സീരിയൽ കാണാം.

4: ഇടയലേഖനം എന്നു പറഞ്ഞാൽ എന്ത്?

അ) വിവരമുള്ള ഇടയൻ വിവരമില്ലാത്ത ആടുകൾക്കെഴുതുന്നത്, ആ) പരി. ആത്മാവിന്റെ പ്രചോദനത്താൽ ഗവൺമെന്റിനെതിരെ മെത്രാന്മാർ ഇറക്കുന്ന പത്രക്കുറിപ്പ്, ഇ) വിശ്വാസികൾക്ക് ഇടയ്ക്കിടെ കിട്ടുന്ന ശിക്ഷ, ഇ) ഞാനിവിടെ ഉണ്ടെന്നു മെത്രാന്മാർക്ക് വിശ്വാസികളെ അറിയിക്കാനുള്ള ഒരു ഉപാധി.

5: മാതാവ് കേരളത്തിൽ ഇനി പ്രത്യക്ഷപ്പെടുമ്പോൾ കൈയിൽ ഉണ്ടായിരിക്കാൻ സാധ്യതയുള്ളത്?

അ) കൊന്ത, ആ) ചുരൽ, ഇ) കസ്തുരിക്കൂട, ഇ) വോട്ടേഴ്സ് ലിസ്റ്റ്.

6: കേരളത്തിൽ സഭ സ്ഥാപിച്ചത് ആര്?

അ) മാനി, ആ) ക്നായിത്തൊമ്മൻ, ഇ) ബർത്തലോമ്യോ, ഇ) മാർത്തോമ്മാ

7: 'ജ്ഞാനമാകുന്ന തോണിയിൽ സംസാരസാഗരയാത്രചെയ്യുന്ന ഏതൊരു ജന്മത്തിനും, ഓരോ തുഴ എറിയുന്ന സമയവും ദിവ്യമാണെന്നും, താൻ സദാ സ്വർഗ്ഗവാസിയായിത്തന്നെ മരുന്നൂ എന്ന ബോധവുമാണാവശ്യം.'

ശ്രീ. സാമുവേൽ കൂടൽ എഴുതിയ ഈ വാചകത്തെ കേരളത്തിലെ മെത്രാന്മാർ എങ്ങനെയാണിരിക്കും വിലയിരുത്തുക?

അ) എന്തൊരു വിഡ്ഢിത്തം! ജ്ഞാനംകൊണ്ടു തോണി ഉണ്ടാക്കാൻ പറ്റുമോ?, ആ) നല്ല കവിത,

ആശയസമ്പുഷ്ടം; പക്ഷേ, പണി നമുക്കിട്ടാണല്ലോ, ഇ) ഹ...ഹ...ഹ ബോധമുള്ളവൻ സ്വർഗ്ഗത്തിൽ ചെല്ലുമോ?, ഇ) എപ്പോഴും മരുന്നൂ ബോധവുമായിട്ടിരുന്നാൽ ഞണ്ണാൻ ആരു തരും?

8: ഈ വർഷം വിശ്വാസികളെ ഏറ്റവും കൂടുതൽ ചിരിപ്പിച്ച വാചകം?

അ) 'ഭണ്ഡാരത്തിൽ വീണത് ഭണ്ഡാരത്തിൽത്തന്നെ', (കാഞ്ഞിരപ്പള്ളി) ആ) 'പി.ടി തോമസ് നിലംതൊടില്ല' (ഇടുക്കി), ഇ) 'ജാലിയൻ വാലാബാഗ് ആവർത്തിക്കും' (താമരശ്ശേരി), ഇ) 'പിതാക്കന്മാർ ലളിതജീവിതം നയിക്കണം' (എറണാകുളം)

9: 'എന്റെ ദൈവം കത്തോലിക്കാ ദൈവമല്ല' ഫ്രാൻസിസ് മാർപ്പാപ്പാ. ഇത് ഒരിടയലേഖനത്തിൽ വരുമ്പോൾ എങ്ങനെ വ്യാഖ്യാനിക്കപ്പെടും?

അ) ദൈവം മാമ്മോദീസാ മുങ്ങിയിട്ടില്ല. ആ) എല്ലാ ക്രിസ്ത്യാനികൾക്കും വേണ്ടിയുള്ളതാണ് ദൈവം, ഇ) കാനോൻ നിയമത്തെയും മനുസ്മൃതിയേയും ശരിയത്ത് നിയമത്തെയും അംഗീകരിക്കുന്ന ദൈവമാണത്, ഇ) സഭ ഇവിടുണ്ടാകുന്നതിനുംമുമ്പും ദൈവം ഉണ്ടായിരുന്നിരിക്കാം.

10: ഫ്രാൻസിസ് മാർപ്പാപ്പായെ പിന്തുണച്ചുകൊണ്ട് ലോകത്താദ്യം പ്രകടനം നടത്തിയതാര്?

അ) യുവദീപ്തിക്കാർ, ആ) ധ്യാനകേന്ദ്രം കോട്ടപ്പടി, ഇ) KCRM പാലാ, ഇ) കമ്മ്യൂണിസ്റ്റ് പാർട്ടി (പോപ്പ് വിഭാഗം).

11: ഒരു മെത്രാൻ എതിർത്തതുകൊണ്ട് സ്ഥാനാർത്ഥി തോറ്റതെവിടെ?

അ) മെത്രാൻ എതിർത്തതുകൊണ്ട് സ്ഥാനാർത്ഥി തോറ്റതായി കേട്ടിട്ടില്ല ആ) മെത്രാൻ പിന്തുണച്ചതുകൊണ്ട്, സ്ഥാനാർത്ഥികൾ തോൽക്കുന്നുണ്ട്, ഇ) ഇന്ത്യൻ രാജ്യസഭയിൽ, ഇ) ചിക്കാഗോയിൽ.

12: കേരളത്തിൽ ഷെവലിയാർ സ്ഥാനത്തിന് ഏറ്റവും അർഹതയുള്ളയാൾ ആര്?

അ) മുൻ എ.കെ.സി.സി. പ്രസിഡന്റ് ജോൺ കച്ചിരമറ്റം, ആ) ഓശാന എഡിറ്റർ ജോസഫ് പുലിക്കുന്നേൽ, ഇ) രണ്ടാം അമ്മായ-മെത്രാൻ കമ്മീഷൻ സെക്രട്ടറി, അഡ്വ. വി.സി. സെബാസ്റ്റ്യൻ ഇ) ചീഫ് വിപ്, പി.സി. ജോർജ്ജ്.



'മെത്രാൻ സിനഡുകളെയും സഭാസിനഡുകളെയും വേർതിരിച്ചറിയുക - എം. എൽ. ജോർജ് മാളിയേക്കൽ'

കെ.സി.ബി.സി., സീറോ-മലബാർ, സി.ബി.സി. ഐ. എന്നീ പേരുകളിൽ നടത്തിവരുന്ന സിനഡുകളെല്ലാം, ക്രിസ്തുവിനും ക്രിസ്തീയതയ്ക്കും എതിരായ പുരോഹിതരസംബ്ലികളാണെന്നും അവയൊന്നും സഭാഅസംബ്ലികളല്ലെന്നും തിരിച്ചറിഞ്ഞു പ്രവർത്തിക്കേണ്ടത് കാലഘട്ടത്തിന്റെ ആവശ്യമാണെന്ന് 'കാത്തലിക് ലേമെൻസ് അസ്സോസിയേഷൻ' ജന:സെക്രട്ടറി ശ്രീ. എം.എൽ.ജോർജ് പ്രസ്താവിച്ചു. 2013 നവം. 30, ശനിയാഴ്ച, 20.30-ന് അരുവിത്തുറ 'ഗുരുകുലം' ഓഡിറ്റോറിയത്തിൽ നടന്ന കെ.സി.ആർ.എം. ന്റെ നവംബർമാസ ചർച്ചാപരിപാടിയിൽ, 'സഭയിൽ തീരുമാനങ്ങളെടുക്കാൻ സി.ബി.സി.ഐ.യും മെത്രാൻസിനഡുകളും സഭാക്കൂട്ടായ്മകളോ? എന്ന വിഷയമവതരിപ്പിച്ചു സംസാരിക്കുകയായിരുന്നു, അദ്ദേഹം. ശ്രീ. മാത്യു തറക്കുന്നേൽ ചർച്ച മോഡറേറ്റർ ചെയ്തു.

യേശുവിന്റെ കാലത്തുണ്ടായിരുന്ന 'സെൻ ഹെദ്രീൻ' എന്ന പുരോഹിതരുടെ പരമാധികാര വിധി തീർപ്പുസംഘത്തിന്റെ പാരമ്പര്യത്തിലുള്ളവയാണ്, കോൺസ്റ്റന്റൈനോപ്പിൾ അതോടൊപ്പം മെത്രാൻ സിനഡുകളെന്ന് അദ്ദേഹം പറഞ്ഞു. സെൻഹെദ്രീൻ പുരോഹിതസംഘം അന്നത്തെ മുഖ്യപുരോഹിതനായിരുന്ന കത്തോലിക്കാസിന്റെ കൊട്ടാരത്തിൽ അസംബ്ലികൾ ചേർന്നാണ്, യേശുവിനെ ഇല്ലായ്മ ചെയ്യാനും, ചതിവിൽ പിടികൂടാനും, പീലാത്തോസിന് ഏല്പിച്ചുകൊടുക്കുവാനും, ക്രൂശിക്കാൻ സമ്മർദ്ദം ചെലുത്താനും, കല്ലറയ്ക്കുകാവലേർപ്പെടുത്താനും തീരുമാനിച്ചത്. സെൻഹെദ്രീൻ പുരോഹിതസംഘം അന്നു ക്രിസ്തുവിനെയും ക്രിസ്തീയതയെയും ഇല്ലായ്മചെയ്യാനാണ് അസംബ്ലികളിലൂടെ ശ്രമിച്ചതെങ്കിൽ, ഇന്നത്തെ മെത്രാൻസംഘങ്ങൾ സിനഡുകളിലൂടെ ചെയ്യുന്നതും മറ്റൊന്നല്ല. യേശുവിന്റെ അനുയായികളായ വിശ്വാസികളെ ചിതറിപ്പിച്ചു തങ്ങളുടെ കാൽക്കീഴിലാക്കിയും ക്രിസ്തീയതയെ ഇല്ലായ്മ ചെയ്യാനുള്ള തീരുമാനങ്ങളാണ് അവരും എടുക്കുന്നത്.

പതിനൊന്ന് അപ്പസ്തോലന്മാരും യേശുവിന്റെ അമ്മയായ മറിയവും ഉൾപ്പെടെ 120 പേർ സെഹിയോൻ മാളികയിൽ ചേർന്നു യൂദാസിന്റെ പകരക്കാരനെ കണ്ടെത്താൻ നടത്തിയ സമ്മേളനവും, 12 അപ്പസ്തോലന്മാരും ചേർന്നു നിർദ്ദേശിച്ചതിന്റെയടിസ്ഥാനത്തിൽ സുസമ്മതരും വിജ്ഞാനവും ആത്മാവും നിറഞ്ഞവരുമായ 7

പേരെ സഭയുടെ ഭൗതികകാര്യനിർവ്വഹണത്തിനു നേതൃത്വം നൽകുന്നതിനായി തിരഞ്ഞെടുക്കാൻ ചേർന്ന വിശ്വാസിസമൂഹത്തിന്റെ സമ്മേളനവുമാണ് യഥാർത്ഥ സഭാഅസംബ്ലിയുടെ മാതൃകകൾ എന്നും, സഭാസമ്മേളനങ്ങളുടെ ഈ പാരമ്പര്യം നാം വീണ്ടെടുക്കേണ്ടതുണ്ടെന്നും അദ്ദേഹം പറഞ്ഞു.

അതുകൊണ്ട് മെത്രാൻ സിനഡുകൾക്കു ബദലായി അത്മായസിനഡുകൾക്ക് ഏറെ പ്രസക്തിയുണ്ട്. മെത്രാന്മാരുടെ സഭാവിരുദ്ധപ്രവർത്തനങ്ങൾ തിരുത്തണമെന്നാവശ്യപ്പെട്ടും, ബൈബിൾ വിരുദ്ധ മെത്രാൻസിനഡ് തീരുമാനങ്ങൾ അല്മായർക്കു ബാധകമല്ലെന്നു പ്രഖ്യാപിച്ചും, ഓരോ രൂപതയിലും നടന്നിട്ടുള്ള അക്രൈസ്തവചെയ്തികൾക്കും അധികാരദുർവിനിയോഗങ്ങൾക്കും രൂപതാധ്യക്ഷന്മാർ സഭയോടു മാപ്പുപറയണമെന്നാവശ്യപ്പെട്ടുമുള്ള ആദ്യഅത്മായസിനഡ്, അടുത്തു പാലായിൽ നടക്കുന്ന സി.ബി.സി.ഐ. സമ്മേളനത്തിനു സമാന്തരമായി നടത്തുന്നതിനെക്കുറിച്ച് ആലോചിക്കണമെന്ന് അദ്ദേഹം നിർദ്ദേശിച്ചു. അതിന്റെ രൂപരേഖയും അദ്ദേഹം അവതരിപ്പിച്ചു. ചർച്ചയിൽ പങ്കെടുക്കാൻ 'കാത്തലിക് ലേമെൻസ് അസ്സോസിയേഷൻ'ന്റെ ആസ്ഥാനമായ കോഴിക്കോട്, കൂടരത്തിയിൽനിന്നും സർവ്വശ്രീ എൻ.ജെ.ജോൺ നിരവത്ത്, പി.എം.ജോസഫ്, പി.ജെ.ജോസ്, ജോർജ് മാത്യു, വിൻസെന്റ് മാത്യു, ജോസ് പി.തേനേത്ത്, പ്രൊഫ. ജോയി മൈക്കിൾ എന്നിവർ എത്തിയിരുന്നു. വിഷയാവതരണത്തെതുടർന്നു നടന്ന ചർച്ചയിൽ, അവരെക്കൂടാതെ കെ.സി.ആർ.എം. സംസ്ഥാന ചെയർമാൻ കെ.ജോർജ്ജ് ജോസഫ്, ഇടുക്കി മേഖലാ പ്രസിഡന്റ് രജി ജിള്ളാനി, പാലാ മേഖലാ പ്രസിഡന്റ് ശ്രീ. ജോസ് പുവത്തേട്ട്, പി.കെ.മാത്യു ഏറ്റുമാനൂർ, പ്രൊഫ.ഇപ്പൻ, ശ്രീ.ജോസഫ് കാരുപറമ്പിൽ, കുമാരി ഇന്ദുലേഖാ ജോസഫ് എന്നിവരും സജീവമായി പങ്കെടുത്തു. ശ്രീ. ജോർജ്ജ് മുല്ലോലിൽ സാഗതവും ജോസാൻണി കൃതജ്ഞതയും പറഞ്ഞു.

ചർച്ചാസമ്മേളനത്തിനുശേഷം വൈകിട്ട് ആറിന് അരുവിത്തുറ ടൗണിലൂടെ ഫ്രാൻസിസ് മാർപ്പാപ്പായ്ക്ക് അഭിവാദനങ്ങളർപ്പിച്ച് പ്രകടനവും നടന്നു.



‘സത്യജ്വാല’ വിതരണം ചെയ്യുന്ന പുസ്തകങ്ങൾ

പുസ്തകം	ഗ്രന്ഥകാരൻ	വില/ രൂപാ	വിലപന വില
ഒരു വൈദികന്റെ പുഴയമിതാ	ഫാ. കെ. പി. ഷിബു	100	80
ഏകം സത്	ഇമ്മാനുവൽ സത്യാനന്ദ്	320	250
സഭാനവീകരണത്തിലേക്ക് ഒരു വഴി	ചാക്കോ കളരിക്കൽ	150	130
നൃത്യവിധി	ഇമ്മാനുവൽ സത്യാനന്ദ്	155	130
മതാധിപത്യം കത്തോലിക്കാസഭയിൽ	ചാക്കോ കളരിക്കൽ	80	60
ലൈംഗികതയും പൗരോഹിത്യവും	ചാക്കോ കളരിക്കൽ	80	60
ഇടയൻ (നോവൽ)	ചാക്കോ കളരിക്കൽ	110	90
നഷ്ടപ്പെട്ട സുവിശേഷങ്ങൾ			
(പരിഭാഷ: എൻ. മസ്താക്കുട്ടി)	എഡി: ഒ. വി. ഗോപാൽ	170	170
അപ്രിയയാഗങ്ങൾ			
(138 ഗാനങ്ങളുടെ 2 സി. ഡി. സഹിതം)	സാമുവൽ കുടൽ	150	130
പുതിയലോകം പുതിയവഴി	ഡി. പങ്കജാക്ഷൻ	70	60
ആസ്തികുവാദം	എം. പി. പോൾ	60	50
ശാസ്ത്രയുഗത്തിലെ വേദാന്തപഠനം	വയലാർ മൈക്കിൾ	80	60
നസ്രായനും നാനാണതതുഭ്രാന്തനും	ഇപ്പൻ	20	20
അവബോധത്തിലേക്ക് (ഭാഗം I: ചിന്താപഥം)	സക്കറിയാസ് നെടുങ്കനാൽ	100	80
അവബോധത്തിലേക്ക് (ഭാഗം II: ഭാവ്യതാപഥം)	സക്കറിയാസ് നെടുങ്കനാൽ	100	80
മോചനകാഹളം (കവിത)	റവ. ഡോ. ജയിംസ് ഗുരുദാസ് CMI	90	70
ആദ്ധ്യാത്മികത ഉണർത്തുന്ന ചോദ്യങ്ങൾ	ജോർജ് മൂലച്ചാലിൽ	50	40
നവോത്ഥാനം നവനാഗരികതയിൽ	ജോർജ് മൂലച്ചാലിൽ	90	70
യേശുവും സഭയും	ജോർജ് മൂലച്ചാലിൽ	80	60

ഓശാനയിൽ നിന്നുള്ള ഗ്രന്ഥങ്ങൾ:

വർത്തമാനപ്പുസ്തകം	പാറേമ്മാക്കൽ ഗോവർണ്ണദോർ	125	110
(ആധുനികഭാഷാന്തരം - പ്രൊഫ. മാത്യു ഉലകംതറ)			
മാനിക്കേയൻ കുരിശുവിവാദം -	വിവിധ ലേഖകർ	50	40
ഉദയപേരൂർ സുന്നഹദോസ് - ഒരു ചരിത്രവിചാരണ	വിവിധ ലേഖകർ	50	40
കേരളക്രൈസ്തവചരിത്രം -			
വിയോജനക്കുറിപ്പുകൾ	ജോസഫ് പുലിക്കുന്നേൽ	70	60
കാനോൻ നിയമത്തിലെ കാനാച്ചരടുകൾ	ജോസഫ് പുലിക്കുന്നേൽ	80	60
Identity of Nazrani Church of Kerala	ജോസഫ് പുലിക്കുന്നേൽ	75	60
ആരാധനക്രമ വിവാദം:			
ഓശാനയുടെ ഇടപെടലുകൾ	ജോസഫ് പുലിക്കുന്നേൽ	125	110
പേഷസി - ചരിത്രപരമായ ഒരു പഠനം	ജോസഫ് പുലിക്കുന്നേൽ	50	40
The Liturgy, Hierarchy & Spirituality of St. Thomas Christians in the Pre-Portuguese period- a study	ജോസഫ് പുലിക്കുന്നേൽ	25	20

(ആവശ്യമുള്ള ഗ്രന്ഥങ്ങളുടെ ലിസ്റ്റ് അറിയിച്ചുകൊണ്ട്, തുക ‘സത്യജ്വാല’യുടെ സർക്കുലേഷൻ മാനേജർക്ക് അയയ്ക്കുക. സാധാരണ തപാലിൽ, പുസ്തകം അയച്ചുതരുന്നതാണ്. പോസ്റ്റേജ് സൗജന്യം.